

Gaḃa maṇ taṃti tumal Lukka

Ndat zhila gaḃa

¹ Mbaḃaṇ wonti lish gaḃa ten ilgwe pi ka tlo ganaṇ wu.

² Sa lish ilgwe ma kumi mal majwe yeni na gwel gwasan tet ten ndat zhile wu, a zhel maṇ dlamti gaḃa ga Nya kaḃe si.

³ Yek laki, ami mago a bodlaḃ gaḃe i'e wugo, yek a yeni go mbun de ta lishik kangwe ni wu, maṇ nalti Tiyyopolos,

⁴ tak yisi de ilgwe ka kumi go gem kaṇ.

Yen shinti ga Nya dlam zaṭ ga Yohana maṇ baptisma

⁵ Ka gin gwe de Hiridus ni de guu ka atl ga Yehudiya wu, maṇ Paris gon, asa mbet de Zakariya, gwe ni ka mbaḃaṇ ga Abija bal maṇ danti ka bii ngemti Nya ga cina. Shin ga kili ga Zakariya kaḃe Alisabatu, ti mago maṇ gaṣ ga Haruna bal maṇ danti ka bii ngemti Nya ga cina wu.

⁶ Mas jwasan sa pal hwa danti gwe Nya lami wu, sa kop mbaṭ ga Nya nak kangwe ta lami ta mbaḃaṇ kobi wu.

⁷ A ba mil nisi da so. Nak de Alisabatu wo ba maṇ zaṭ yen kaḃe ti sowu, a mas jwasan go sa koli wi.

⁸ Gas gon Zakariya nama pal̄ti wul ka lubii ga Nya de cin pal̄ti wul gwasan̄ ka bii ngemti Nyami ballat̄ tet wu.

⁹ Nak̄ kangwe a man̄ Parismi kul pal̄i wu. Yek sa botl Zakariya tas te ka lubii ga Nyami tas kwel turare man tamti wusan̄. Yek ta te gibi.

¹⁰ A mbalan̄ wonti ni debal̄ asa nama ngemti Nya de Zakariya nama kwelti turare wu.

¹¹ Ta ni nugo, yek yen shinti ga Nya kawu ten kat̄ ang shinti a malkan̄ lu kwelti turare.

¹² Yek banti ci Zakariya, de ta yen yen shinti ga Nyami wu.

¹³ Yek yen shinti ga Nyami wulti de, <<Ba banti cik so Zakariya, Nya kum ngemti gwe ka ngemti wu yi. Kili gwa Alisabatu a zik yen aka zit shin de Yohana.>>

¹⁴ <<Sa zat̄ wugo, ka pal̄ hwol tuki, a mbalan̄ wonti a pal̄ hwol tuk na zat̄ gwas pak.

¹⁵ Yeni a dan̄ de bal mbalan̄ mal Nya.
Ta tla duk so a bata tla mas ilgwe a gillit gaa kawu so.
Sa njikan̄ mbadl gwas na Shishi ga Nya ata yi ka tuk ga ana gwasi.

¹⁶ Tik ka palli man̄ Yisiraila wonti mal Bagaa Nya gwasan̄.

¹⁷ Ta tuli Bagaa Yesu cina, ata pal̄ wul na ndalti nak̄ gwe Iliya man̄ dlamti gaba ga Nya pal̄i wu.
Ta tulli tamti danti ka tlo ga mil suk man̄ zat̄ jwasan̄.
Ta palli mbalan̄ man̄ lashi kumti bi asa dan̄ de man̄ kumti bi suk man̄ pal̄ti zok wul.

Na nu kaṇ ta laḱami Yesu mbalaṇ jwasi.>>

¹⁸ Yek Zakariya wul yen shinti ga Nyami de, <<Da nii kaṇ ba yisi de ilgwe ka dlam go a pi nu gwi? Naḱ de ami wo kol mbalaṇ ka bali a kili gi mago ta koli wu?>>

¹⁹ Yek yen shinti ga Nyami wulti de, <<Amik de Jibirailu gwe nama danti mal Nya wu. Nya shinaṇ de ta hwik gaḱa maṇ tamti gee.

²⁰ Yek yekgu ka nge gaḱa gini, ama a dan de gem kume multi njikaṇ wu. Yek laki de ningo ka po man gaḱa so, se gas gwe sa zi yeni wu.>>

²¹ Mbalan nama batti yilti ga Zakariya, yek sa njel daamti gwasan de yek laki de bata yil tet bale so ye.

²² Ta yil tet wugo yek bata man gaḱa so, yek sa yisi de Nya bulit gwel yek ta yen ilgon ka lubii ga Nyami. Yek ta ngusi gaḱa na ang ama bata man gaḱa na bi gwas so.

²³ Multi ga palti wul gwasan ka bii ngemti Nyami paki wugo, yek ta li gazi.

²⁴ Lam multi wugo, yek kili gwas Alisabatu mbi yen, yek ta hwudal gaa gwas ka a gibboo ga lip de namtan.

²⁵ Yek ta wule, <<Nya yen gonti ganaṇ yek ta balni yen wi. Ta kami nsha gwe a cin ka mbalaṇ wu kawu.>>

Yen shinti ga Nya dlam zat ga Yesu

²⁶ Alisabatu njikaṇ lip de mukka na yen tuk wugo, yek Nya shin yen shinti gwasi asa mbet de Jibirailu ka ban gon asa mbe de Nazarat ka atl ga Galili.

²⁷ Ta shinti mal yen kili gon gwe bata bo yis maani sowu asa mbet de Maryam, ti kaṇ malgon

asa mbet de Yusupu nama kopti gwas de yen kili gwas wu. Yusupu wo man gas ga_gus guu ga_man Yisiraila gwe asa mbet de Dauda wu kan.

²⁸ Yek yen shinti ga_Nyami tul mal Maryam, yek ta wulti de, <<A nama gabet gwa na hwol tuki ki de ka mbi hwa wul sut mal Nya wu. Guu ga_Nya ni sukki.>>

²⁹ Maryam kum gabetisi wugo, yek banti citi, yek ta daamti de, <<Yek yen shinti ga_Nyami a hwit ye?>>

³⁰ Yek yen shinti ga_Nyami wulti de, <<Ba banti cik so Maryam, ka mbi hwa wul sut mal Nya.

³¹ Ka mbi yen tuki, aka zi yen maani, aka zit shin de Yesu.

³² Ta dan de kaksha mbalan, asa mbet de yen ga_Guu ga_Nya man nalti. Nya Bal Kakshe a balti nalti ga man zat ga_koli gwasi Dauda.

³³ Tik ka dan de guu gwe ba pakti nidda sowu ga man Yisiraila, ta dan de guu ga_Israila gwe ba a paki sowu.>>

³⁴ Yek Maryam ngem yen shinti ga_Nyami de, <<Da nii kan a pi nu gwi, de ba bo yis maani sowu?>>

³⁵ Yek yen shinti ga_Nyami wulti de, <<Shishi ga_Nya a su sut tenki. Ndaliti ga_Guu ga_Nya a yitlak ka, nak de nu kan ni wu, yen gwe ka zat go sa mbet de Yen ga_Nya.

³⁶ Yilka gwa Alisabatu mago yen nit tuki ka_kolit gwasi, a mbalan kul wule, ti wo man zat yen ka so, yekgu ta_bal ka_lip de mukka gwasi.

³⁷ Ilgon kan Nya gaa so.>>

³⁸ Yek Maryam wul yen shinti ga_Nyami de, <<Ami wo zhel ga_Nya kan, han ta dan nak gwe

ka_dlam wu.>> Yek yen shinti ga_Nyami zigaa.

Maryam la gabet ga_Alisabatu

³⁹ Kaal da lamti multi, yek Maryam li ka ban gon de ni ten zandal wu ka atl ga_Yehudiya bale-bale,

⁴⁰ Yek ta te ka lubii ga_Zakariya, yek ta gabe Alisabatu.

⁴¹ Na kumti yal gabet ga_Maryam, yek yen gwe ni Alisabatu tuk wu nwuti, yek mbadl ga_Alisabatu njikan na Shishi ga_Nya.

⁴² Yek ta wul Maryam na ndalti de, <<Ki wo man mbit hwa wul ga_Nya kan man mas modli, a yen gwe ka zat wu mago man mbit hwa wul ka pak!

⁴³ Hwa wul yek a mbi nan ye, de ana ga_Bagaa gi li tet malan wu?

⁴⁴ Na kumti yal gabet gwa Maryam, yek yen ga nii tuk wu nwuti na hwol tuki.

⁴⁵ Ki wo man mbit hwa wul ga_Nya kan nak de ka_zi mbadl de gaba gwe Nya shinik lu sut na_nali wu pi wu.>>

Koo tasti Nya ga_Maryam

⁴⁶ Yek Maryam ballit de,
<<Bagaa Nya kan mbadl gi nama tasti gwasi,

⁴⁷ Nak de tik de man kisti gi wu.

⁴⁸ Nak de ta yisi lu wu, ko de ami wo zhel gwas kan gwe ba ani ten bi ilgon sowu.

Ningo gin ten gin sa mbe de man mbit hwa wul ga_Nya.

⁴⁹ Nak de Nya Bal Kakshe wo man nalti kawu ta pali kidi wul,
shin gwas kade man cilti.

⁵⁰ A ta_yen gonti ga_majwe bantit wu gin ten gin.

51 Na ang gwas maṇ ndaṭi kaṇ ta pal kidi wul,
yek ta cat maṇ nali gaa ka suk mas wul jwe
nisi ka mbadl wu.

52 Yek ta yilli kidi guu ḍaka gobdlaṇ gwasan ka,
yek ta baḷ nalti majwe sa mbulsi wu.

53 Yek ta baḷ hwa wul majwe ni ka kuzan wu,
yek ta mbol maṇ wul koo ami.

54-55 A ta zi ang ten zhel jwasi maṇ Yisiraila
naḱ de a bata masan gaba gwe ta dlalli ka dlo
gwas suksi gwe de ba a paki sowu so.
A ta kul yen gonti ga koli ganan Ibrahim suk
majwasi gin ten gin,
naḱ gwe ta dḷami ma jinan ji cina wu.>>

56 Yek Maryam dam suk Alisabatu lip de mekan
yek paa ta pal gazi.

Zaṭ ga Yohana maṇ baptisma

57 Yek zaṭ yen ga Alisabatu tul wi yek ta zi yen
maani.

58 Yek gabe maṭl ḍanka yelan danti gwas ka suk
yilkeni, kangwe Nya yen gonti gwas i'e wu, yek
mas mbalaṇ pal hwol tuk sukti.

59 Yeni mul de wusupsi na zaṭ wugo, yek sa salti,
yek yilkeni ji Alisabatu mogaa mas suk yelan
jwasi gas salti ga yeni, yek sa lami de taṣ zit shin
ga koli gwasi Zakariya.

60 Yek gasal gwas wulsi de, <<Nuk so, de Yohana
kaṇ ka mbeti.>>

61 Yek sa wulti de, <<Yek nu ye? Ka gas gwakan
wo maṇ shin wu ni ḍa so.>>

62 Yek sa pali kolisi na ang de, nii kaṇ sa mbe
shin ga yeni gwi?

⁶³ Yek ta ngwe de tas balti wul lishti, yek ta lishi de, <<Shin gwas ka de Yohana.>> Na kumti nu yek mbadl tatlisi.

⁶⁴ Zakariya nama lishti shin ga yeni, yek bi buliti yek ta nda gaba. Yek ta njel tasti ga Nya.

⁶⁵ Yek banti ci yelan danti jwasi yek sa ngusi dlamti ilgwe pi wu mas ten zandal atl ga Yehudiya.

⁶⁶ Mas majwe kum gabe jo yek ili cisi banti, yek sa ngem yilkeni de, <<De yek yeni a dan ye?>> Nak de ang ga Nya man ndalti ni tenti nu wu.

Koo tasti Nya ga Zakariya

⁶⁷ Yek Shishi ga Nya njikan mbadl ga Zakariya aba ga Yohana yek ta dlam gaba ga Nya ten ilgwe a ya pi wu, yek ta wule,

⁶⁸ <<Ma tasan Nya ga man Yisiraila
nak de ta nama tullat ga man kisti ga mbalan
jwas wu.

⁶⁹ Ta balma shinti ga bal man kisti ganan sudi
tet ka gas ga zhel gwasi Dauda guu.

⁷⁰ Nak kangwe Nya dlami man dlamti gaba gwas
ji cina wu.

⁷¹ Ningo ta balma shinti ga man kisti ganan, tas
kisnii daka ang ji mas man nget ganan ka.

⁷² Nak kangwe ta wulanni de ta yen gonti ji kolsi
jinan wu,
a bata masan zok gaba gwe ta dlalli ka dlo
gwas suksi wu so,

⁷³ Yek de gaba gwe ta dlalli ka dlo gwas suk koli
ganen Ibrahim wu.

⁷⁴ Ta hwini de ta kisnii da mal man nget ganan ka,
kangwe ba banti kopti gwas a cinni sowu,

- 75 Na zok mbadli suk pal̄ti hwa wul ka danti
gana mas a cina datka.
- 76 Ki nak en yen gi go, sa mbek de man dlam̄ti
gaba ga Nya Bal Kakshe,
kik de man lakanti mbadl ga mbalan ji Nya,
nak de ka tuli Almasihu cina aka lakam̄it
tantu tulti wu,
- 77 Kik ka hwi mbalan jwasi kangwe sa mbi kisti
wu,
ten taasti byas wul jwasan ka.
- 78 Nak de Nya wo man yenti gonti kan i'e wu,
ta shin Almasihu sud̄i nak gwe a cin yil tot na
cilti wu.
- 79 A cilti gwisi ka cilli man danti ka damshal suk
majwe ni ka dan-dan mashkan wu,
ata kobi nami ten tantu tam̄ti mbadli.>>
- 80 Yek Yohana nali yek ta ndali ata nama
botlkan, yek ta dam ka lafi se nak ta nda dlam̄ti
gaba ka dlo ga man Yisiraila.

2

Zat ga Yesu

- ¹ Ni nu ka multi jon, yek gaba yil sut mal guu
ga man atl ga Rom asa mbet de Kaisar Ogostus,
de ngetli kan tas dlam wontat ga majwe ni ka atl
gwas wu mas na shin gwasan.
- ² Yek de ndat zhila dlam̄ti wontat ga mbalan ka
multi jwe Kiriniyas ni de gobna ga Siriya wu.
- ³ Yek mbalan li mas jwasan tas dlam̄si danka
ban jwasan ka.
- ⁴ Nak de Yusupu wo man gas ga Dauda kawu,
yek ta zak Nazarat ka atl ga Galili yek ta li ka

bañ Baitalami ka atl ga Yehudiya. Bañ gwe sa zi Dauda małgwe tik de gus guu gwasan wu.

⁵ Yusupu mago ta su taş dıamsi suk Maryam yen kili gwe ta nama kopti gwas wu. A yen nit tuki.

⁶ Sa ni Baitalami nugo yek zat yen tuliti.

⁷ Yek ta zi yen cina gwasi yen maani yek ta kusti ka na wul lut yen kaali. Yek ta lakti ka wul tlat ze ji tla nak de basā mbi punka ka lubii gwe a mandaki shuk wu sowu.

Man kyo suk mil shinti ga Nya

⁸ A man kyo nama multi ten dii atli njaa ka lwisi, asa nama batti mbala jwasan ka gasi.

⁹ Ba na yisti gwasan so, yek yen shinti ga Nya tuli yek ta dlal malsi, yek nalti ga guu ga Nya cilli lwisi ka. Yek banti cisi i'e.

¹⁰ Yek yen shinti wulsi de, <<Ba banti ciki so, gaba ga Nya man tamti, man hwollat mbadl kan a tullikii gwe ni de ga mbalan mas wu.

¹¹ Ase go ka bal ban ga Dauda sa zikii małgwe de ta kis mbalan daka byas wul kawu, asa mbet de Almasihu Bagaa.

¹² Ilgwe ka yeni wuggu, ka mbi yen ga kusi ka wul lut yen kaali a atli ka wul tlat ze ji tla.>>

¹³ A ba małgon bo kum gabe so, yek wonti mil shinti ji Nya suk yen shinti gon wu, njel tasti ga Nya de,

¹⁴ <<Nalti ga Nya Bal Kakshe to nya ka, ten dii atl wo tamı mbadl ga mbalan jwe ta nama hwol tuk na si wu.>>

¹⁵ Sa ni nugo, yek mil shinti ji Nyami zaksi yek sa pal to nya ka, yek man kyobi wul yilkeni de, <<Mi mago ma bo su Baitalamisi pak, tan sak

yenan ilgwe nama pat wu, gwe de Bagaa Nya hwini wu.>>

¹⁶ Yek sa li ka bami baa-baa, yek sa mbi ka Maryam suk Yusupu suk yen lali gwasan ata ni atli ka wul tlat ze ji tla.

¹⁷ Yek man kyobi yenti wugo, yek sa dlamisi ilgwe yen shinti ga Nya hwisi ten yen ni wu.

¹⁸ Mas majwe kum gaba gwe man kyo ju dlam wu, yek sa ngip bi ka ang asa nama yenti wul cit banti ten ilgwe man kyobi dlam wu.

¹⁹ Yek Maryam ngip gabe mas ka mbadl gwasi, yek ta ngusi daamti gwas a dani.

²⁰ Yek man kyobi pal gazan na hwol tuki, na tasti nalti ga Nya na ilgwe sa kumi yek sa yeni wu ndakce nak kangwe yen shinti ga Nya hwisi wu.

Zat shin ga Yesu

²¹ Yeni njikan multi na wusupsi wugo, yek sa salti, yek sa zit shin de Yesu, shin gwe yen shinti ga Nya bali a basa bo mbi tuk gwas sowu.

²²⁻²⁴ Yek multi jwe a kili man zat yen kul pali na daskan njikan wugo, yek Maryam suk Yusupu li ka lubii ga Nya a Wurshelima nak gwe dlam ka mbat ga Musa wu. Yek sa taki wul Nya kangwe mbat gwe Nya bal Musa dlam wu, <<Kulu me de lop sogo mil kulu boo de lop,>> kan sa mboshi asa taki Nya. Yek sa tala Yesu Wurshelima tas takiti Nya, nak gwe mbat gwe Nya bal Musa dlam wu, <<Mas yen maani gwe de yen cingo, ta dan de man lashi daskan ga Nya.>>

²⁵ Ka multi jwisi wo, a malgon ni da a Wurshe-
lima asa mbet de Saminu, man zok mbadl gon a

hwa zhel ga Nya kaḁe ti. Ta nama baṭṭi maḁgwe a kis maṇ Yisiraila wu. A Shishi ga Nya ni sukti.

²⁶ Shishi ga Nya hwit ḁe ta bo maḁh so se ta yen Almasihu gwe Nya a shinti sut wu.

²⁷ Yek Shishi ga Nya taḁa Saminu kaḁu lubii ga Nyami lu gwe ka Maryam suk Yusupu taḁa Yesu taḁ palit naḁ gwe mbaṭ ga Musa dḁaṁ wu.

²⁸ Yek Saminu kan yeni ka ang gwasi yek ta taḁ Nya, yek ta wule,

²⁹ <<Bagaa Nya , ningo zhel gwa a maḁh na taṁi mbadli, naḁ kangwe ka dḁaṁi wu.

³⁰ Naḁ ḁe gwel gi yen kisti gwa wu,

³¹ kisti gwe ka paḁi mas mbalaṁ wu.

³² Tik ḁe cilti gwe a cilli majwe ba Maṇ Yehuda ka sowu,
a tik ḁe maḁgwe maṇ Yisiraila a ndaḁ kaṁi wu.>>

³³ Yek aba gwasi suk ana gwas ngip bi ka ang na cit baṁti na ilḁwe Saminu dḁaṁ ten yen gwasana wu.

³⁴ Yek Saminu ngem Nya taḁ baḁsi zok wul gwasi, yek ta hwi ana gwas Maryam ḁe, <<Yen gaṇ go mbalaṁ wonti ka Israila a ngeti asaḁ nda, a wonti a lamti asaḁ dḁaḁi, a ta ḁaṇ ḁe lal gwe ba mbalaṁ lami sowu.

³⁵ Naḁ nu kaṇ wul jwe saḁ zi ka mbadl gwasana wu a yiḁ ḁebaḁ. Ilgaṇ a ciki naḁ wule puka ka tul mbadl gwa.>>

³⁶ Kol gasaḁ maṇ dḁaṁti gaḁa ga Nya gon ni ḁa asaḁ mbet ḁe Hannatu, yen ga Panuwel maṇ gas ga Ashiru. Ta ḁaṇ bii kos gin ḁe nitgi,

³⁷ yek kos gwas mashi, yek ta baḁ ka gin ḁe kutl naḁ wusupsi naḁ wupsi. Baṁa huul naḁ lubii ga Nya

so, ata ngem Nya na ka cin na ka gasi ata pal kalkaze pak.

³⁸ Yek ta li mal ka Saminu suk ka Maryam kalu bii ngemti Nyami, yek ta ngusi hwol tuk na Nya yek ta hwi gaba mbalan jwe nama batti kisti ga Wurshelima wu ten yeni.

³⁹ Ka Yusupu suk Maryam pak palti ilgwe mbat ga Musa dlam de tas pali wugo, yek sa pal gazan a Nazarat ka atl ga Galili.

⁴⁰ Yek yeni nali yek ta ndali, yek ta njikan na botlkan yisti wul, a hwa wul ga Nya ni sukti.

Yesu gaba suk kidi man lishti ata yi nak'eni

⁴¹ Mas gin, a aba suk ana ga Yesu li Wurshelima tas pal Motgaa daamti dakcit boo ji Israila.

⁴² Yesu njikan gin kutl cet lop wugo, yek sa to nak gwe asa kul pali wu.

⁴³ Sa pak motgaami wi de sa ba pal gazan go yek Yesu sa tukaali a Wurshelima, aba abe suk ane yisi so.

⁴⁴ Sa dam gwa we ta ni suksi ka mbalan, yek ba ni nu so. Yek paa sa nda ngot gwas ka yilkeni suk majwe sa yissi ju asa nda cin ten a lat wi.

⁴⁵ Yek basa yenti so. Yek sa pal te Wurshelima ka ten ngot gwasi.

⁴⁶ Sa mul de mekan ten ngot gwas wugo, yek sa lak mbit ka dlo ji man lishti ka lubii ga Nya, ata nama kumti gwasan ata nama bodlalti gwasan na kumti gas wul.

⁴⁷ Mas majwe kumti jo yek sa ngip bi ka ang a banti nama cit gwasan na yisti wul gwasi na kangwe ata ballisi gaba wu.

⁴⁸ Aba gwas suk ana gwas mbit wugo, yek banti cisi, de sa yenti ka dlo ga man lishti wu, yek ana gwas wulti de, <<Ma nama ta ngot gwa suk aba gwa yek laki yek ka palini nu ye?>>

⁴⁹ Yek ta wulsi de, <<Yek laki de ka nama ngot gi ye? Ka yisi de ngetli kan nii de ta pal wul ga aba gi sa?>>

⁵⁰ Yek basa yis ilgwe ta nisi ma dlamti wu so.

⁵¹ Yek ta kopsi yek sa li Nazarat ata nama kopti gaba gwasan. Yek ana gwas ngip ili mas ka mbadl gwasi.

⁵² Yek Yesu ngusi nalti ata nama botlkan yisti wul suk hwol hwulan mal Nya suk mal mbalan.

3

Gaba ga Yohana man baptisma

¹ Ka gin de kutl cet namtan de Kaisar Tiberiyas ni de bal guu ka atl ga Rom. A Bilatus ni de gobna ga man Yehudiya. A Hiridus ka de guu ga man Galili. Yilka gwas Pilip wo ata ni de guu ga man Ituriya suk Tarakanitus. A Lisaniyas ni de guu ga man Abilen.

² Ka Anana suk Kayapas ka de kidi man Paris. Yek Nya gaba suk Yohana yen ga Zakariya ata nama danti ka labi.

³ Yek ta ngusi matlti danka ban jwe ni njaa mal dlalka gon asa mbe de Yodan wu ata nima hwit gaba mbalan de, tas cit atl gaa mal Nya tas taasisi byas wul jwasan ka asa palisi baptisma.

⁴ Nak gwe ni ga lishi ka lishti ga Ishaya man dlamti gaba ga Nya de:

<<Tik de yal gwe nama takti bi na ndalti ka lafi
 gwe nama wulti ga mbalan de,
 <Lakami Bagaa tantu gwakan, lakaman danti
 gwakan.

⁵ Njikaman gorandlan ka.

Takan tantu jwe kontan kaju ka.

⁶ Na nu kan mas mbalan a yen kisti ga Nya.>>*

⁷ Yek Yohana hwi mbalan jwe de mogaa tas
 palisi baptisma wu de, <<Bubul nak kii, wok
 hwikii de tak abii lilti mbadl ga Nya man tulti wo?

⁸ Palan ilgwe a mbok ang ten cit atl gaa gwakan
 wu. Bak wulan de kii wo man gas ga Ibrahim wo
 ka ni ka man palti byas wul so so, nu kan ni so.
 Nya a man pallat mil ye asa dan de mil ji Ibrahim.

⁹ Nak ninge mago bi ndal ni ten zhila tlindi, mas
 tlindi jwe wut mil sogo a wotl ka a wut ka wutu.>>

¹⁰ Yek mbalami kum gazi de, <<Yek ma pali ye?
 >>

¹¹ Yek Yohana wulsi de, <<Malgwe luka de lop
 nidda wu, ata bal de nam malgwe nidda sowu; a
 malgwe ilga nguki nidda wu tas pali nu pak.>>

¹² Man kanti wulpi boo tul mal Yohana tas palisi
 baptisma, yek sa ngemti de, <<Man lishti, yek ma
 pali ye?>>

¹³ Yek Yohana wulsi de, <<Mbokan ang ten gem
 gwakan, bak kaman wulpi boo mal mbalan nal
 man kangwe sa zikii kanti wu so.>>

¹⁴ Yek man hapti tlo jon kum gazi de, <<Yek ma
 pali ye?>>

Yek Yohana ballisi de, <<Bak kaman wulpi mal
 mbalan ngetli so, a bak sheli lal malgon gaa so.
 Dlo mbadl na batlti gwakan.>>

* 3:6 3:6 YenIsh 40:3-5.

15 Mbalan mas nama batti tulti ga Almasihu bale, sa lami tas yisi ko gwa Yohana kaḁe Almasihu.†

16 Yek Yohana ndakisi de, <<Ami wo na ze kan a palikii baptisma, ama bal malgon a ya tuli malgwe nal manan wu, ta man ngetl ga ta patl kaptalan gwasi. Tik ka palikii baptisma na Shishi ga Nya suk wutu.

17 Ta huul tlo ga gwesi suk kapti na gal pelti wul gwasi. Ta taas lu cokti tul gwas ka mas ata wut gwesi ka nhu gwasi. Kapti wo ata kweli ka na wutu gwe ba a mbash sowu.>>

18 Yohana hwisi wundaḁ gaḁa jwisi wonti man ndalti de ta nisi ma hwit gaḁa man tamti wu.

19 Yohana gaḁa ten Hiridus guu ten hapti gwe ta hap kili ga Pilip yilka gwas wu, suk byas wul jwe ta pali wonti wu.

20 Yek Hiridus guu yitla Yohana ka bii gwe asa tel man palti byas wul wu, da ten byas wul jwe ta pali wu.

21 Gas gon sa nima palti baptisma mbalan wonti. Yek Yesu na gaa gwas mago yek sa paliti. Ta nama ngemti Nya nugo, yek tlo nya buli.

22 Yek Shishi ga Nya yil sut nya nak kulu yek ta dlal ten Yesu. Yek gaḁa wul sut nya de, <<Kik de yen gi gwe a lamki wu. A nama hwol tuk na ki i'e.>>

Dlamti gas ga Yesu

23 Yesu ni ka gin de kutl de mekan de ta nda dlamti gaḁa ga Nya mbalan wu, ka yisti ga mbalan wo Yesu wo yen ga Yusupu kan,

† 3:15 3:15 SogoKiristi

Yusupu wo yen ga Heli.

²⁴ Heli yen ga Matat,
Matat yen ga Lawi,
Lawi yen ga Malki,
Malki yen ga Jannai,
Jannai yen ga Yusupu.

²⁵ Yusupu yen ga Matatiya,
Matatiya yen ga Emos,
Emos yen ga Nahu,
Nahu yen ga Azariya,
Azariya yen ga Esli,
Esli yen ga Najaya.

²⁶ Najaya yen ga Ma'ata,
Ma'ata yen ga Matatiya,
Matatiya yen ga Shimeya,
Shimeya yen ga Yusupu,
Yusupu yen ga Yoda.

²⁷ Yoda yen ga Yowana,
Yowana yen ga Repaya,
Repaya yen ga Zerubabel,
Zerubabel yen ga Shayeltiyel,
Shayeltiyel yen ga Niri.

²⁸ Niri yen ga Malki,
Malki yen ga Addi,
Addi yen ga Kosama,
Kosama yen ga Almadama,
Almadama yen ga Er.

²⁹ Er yen ga Yosi,
Yosi yen ga Eliyeza,
Eliyeza yen ga Yorima,
Yorima yen ga Matat,
Matat yen ga Lawi.

³⁰ Lawi yen ga Saminu,

Saminu yen ga Yehuda,
Yehuda yen ga Yusupu,
Yusupu yen ga Yonam,
Yonam yen ga Eliyakim.

³¹ Eliyakim yen ga Malaya,
Malaya yen ga Mainana,
Mainana yen ga Matata,
Matata yen ga Natan,
Natan yen ga Dauda.

³² Dauda yen ga Yesse,
Yesse yen ga Obida,
Obida yen ga Bo'aza,
Bo'aza yen ga Salmon,
Salmon yen ga Nashon.

³³ Nashon yen ga Aminadab,
Aminadab yen ga Aram,
Aram yen ga Hesruna,
Hesruna yen ga Peresa,
Peresa yen ga Yehuda.

³⁴ Yehuda yen ga Yakubu,
Yakubu yen ga Ishaku,
Ishaku yen ga Ibrahim,
Ibrahim yen ga Tera,
Tera yen ga Nahor.

³⁵ Nahor yen ga Seruk,
Seruk yen ga Reza,
Reza yen ga Pelek,
Pelek yen ga Eba,
Eba yen ga Shela.

³⁶ Shela yen ga Kenan,
Kenan yen ga Arpakshad,
Arpakshad yen ga Shem,
Shem yen ga Nuhu,

Nuhu yen ga Lamek.
³⁷ Lamek yen ga Metusela,
 Metusela yen ga Enok,
 Enok yen ga Yared,
 Yared yen ga Mahalalel,
 Mahalalel yen ga Kenan.
³⁸ Kenan yen ga Enosh,
 Enosh yen ga Shitu,
 Shitu yen ga Adamu,
 Adamu wo ga Nya.

4

Shedan cingal Yesu

¹ Yek Shishi ga Nya njikan Yesu, yek ta zak lu dlalka Yodan, yek Shishi ga Nyami talat ka lafi,
² kalu gwe Shedā cingalti wu. Multi de kutl de wupsi a bata nguk ilgon so, a kuzan balma tlot gwas i'e.

³ Yek Shedā wulti de, <<Kume ki wo Yen ga Nya kago, palli ye gan de burodi.>>

⁴ Yek Yesu wulti de, <<Ni ga lishi de, <Ilga nguki na ngus kaḁe man lakti mbalan asa dan na mbadl so.> >> *

⁵ Yek Shedā tolti ten tlal lu gon, yek ta mbokit ang ten dii atli na mas wul jwe ni gibi wu ka nak danti.

⁶ Yek Shedā wulti de, <<Ba pallak de bagaa ga mas mbuni wul jimi, mas ji kan, a ba mani balti malgwe a lamit wu.

⁷ Ba balki mas, kume ka ngus atli yek ka balan nalti wu.>>

* 4:4 4:4 YenK. M. 8:3.

⁸ Yek Yesu ballit de, <<Ni ga lishi de, <Bagaa Nya gwa na ngus kan ka balti, ti na ngus kan ka dan de zhel gwasi.> >>†

⁹ Yek Shedān talat Wurshelima, yek ta tolti ten gaa lubii ga Nya, yek ta wulti de, <<Kumde Yen ga Nya kaḁe ki wu, ḁakci lu sudi,

¹⁰ nak gwe ni ga lishi de, <Nya a shin mil shinti jwas sudi

¹¹ asa ngipki na ang gwasan. A baḁa bo asan ten ye so.> >>‡

¹² Yek Yesu wulti de, <<Ni ga lishi de, <Baḁ cingal Bagaa Nya gwa so.> >>§

¹³ Shedān pak cingalti ga Yesu wugo, yek ta zakti, yek ta baḁ zobsi cin gon ḁa.

Sa nge Yesu a Nazarat

¹⁴ Yek Yesu pal te atl ga Galili ka a mbadl gwas ni ga njikmi na ndalti Shishi ga Nya, yek mbalan wonti kum gaḁa tenti mas ka atli.

¹⁵ A ta kul hwi gaḁa mbalan kalu motgaa ga gwasan, a mas mbalan tasti.

¹⁶ Yek Yesu li ka nak'en ban gon asa mbe de Nazarat, kalu gwe ta nal wu, yek ta te kalu motgaa gwasan nak kangwe ata kul pali gas shukti wu.

¹⁷ Yek sa balti lishti gwe Ishaya yen shinti dlamti gaḁa ga Nya lish wu. Yek ta bul lu gwe lishtisi wuli de,

¹⁸ <<Shishi ga Nya ni ka ami,

Nya botlan de ta dلامي gaḁa man tamti majwe ba ilgon nisi ḁa sowu.

† 4:8 4:8 YenK. M. 6:13. ‡ 4:11 4:11 YenZab 91:11,12. § 4:12 4:12 YenK. M. 6:16.

Ta shinan de ta hwi majwe ni ga bali wu de sa patlsi,

Dwa mago sa yen lu,

A ta yilli majwe ni ka bomti danti suk baboo jwasan wu ka pak,

¹⁹ Ta hwisi de, gin gwe Nya a kis mbalan jwas wu tul wi.>>*

²⁰ Yek ta le lishtisi ka yek ta bal man danti kalu motgaami. Yek ta dam na zhila. Majwe ni kalu motgaami jo yek sa wutit gwel.

²¹ Yek ta wulsi de, <<Ga ba gee dan de gem malkii ase wi.>>

²² Mas mbalan jwe ni kali wu dlam hwa ga ba tenti. Yek banti cisi ten ga ba gwe ta dlam wu. Yek sa wuli de, <<Da nii kan a pi nu gwi? Ko yen gan go tik de yen ga Yusupu wu so?>>

²³ Yek Yesu wulsi de, <<A yisi de ka dlam ga ba tenan nu de, <Man balti ikan, ndok gaa gwa la.> Ilgwe ka lam dlamti go yek de, <Yek laki de baka pal wul cit banti ka ban gwa nak gwe ka pali a Kaparnahum so ye?> >>

²⁴ Yek Yesu po hwisi de, <<Gem kan, man dlamti ga ba ga Nya a mbi nalti ka ban gwas so.

²⁵ Gem, guli modli ni da wonti ka atl ga Israila ka gin gwe Iliya man dlamti ga ba ga Nya ni ka atli wu. Gin de mekan na tatlti tlo, de ba ze nda sowu, yek kuzan tlo mbalan mas ka atl ga Israila.

²⁶ Ama ba Nya shin Iliya mal modli ju so. Yek ta shinti mal guli kili gon a Zarepat man danti ka atl ga Sidon.

²⁷ Sogo bo daamanki ten Ilisha man dlamti ga ba ga Nya malgwe laki yek Naaman ndoki daka cwo

* 4:19 4:19 YenIsh 61:1,2.

gita kawu, a Naaman wo maṇ Siriya kaṇ, a maṇ cwo gita ni ḁa wonti ka Israila jwe naṃa lamti ndokti wu.>>

²⁸ Yek sa kumi nu wugo, yek mbadl lili majwe ni kaḷu motgaami wu.

²⁹ Yek sa tlinya na apti, yek sa tol Yesu ten zandaḷ bami. Sa naṃa lamti taṣ jekti sut ten zandaḷi.

³⁰ Yek Yesu yil ḁaka tlo gwasan ka yek ta zigaa.

Yesu mbol mazhe ḁaka malgon ka

³¹ Yek Yesu li Kaparnahum baṇ gon ka atl ga Galili, yek ta nisi ma gaḃa kaḷu motgaa gwasan gas shukti.

³² Ka lwisi mago banti ci mbalan ten ilgwe ta dlam wu naḁ de mas gaḃa gwas wo kidi gaḃa kawu.

³³ A Yesu ni kaḷu motgaa, yek maṇ byas mazhe gon njel tiliti yal nya de,

³⁴ <<Tli ḁa mal ni ka! Yek mo ni sukki ye, Yesu ga maṇ Nazarat? Ka sa tlot ganan kaa? A yisi, ki wo maṇ cilti kaṇ gwe Nya shinti sut ḁu.>>

³⁵ Yek Yesu dlallat ka, yek ta wulti de, <<Dam mbetlak!>> Yek ta po wul mazhesi de, <<Yil ḁaka ti ka.>> Yek mazhesi jek mali a atli ka tlo mbalan yek ta yil ḁaka mali ka kangwe baṭa kumit cwo sowu.

³⁶ Yek banti ci mbalan yek sa wuli de, <<Ndalti yek ni gaḃa ga malgan ḁa nu ye, de mas na mazhe mago asa kum gaḃa gwas wu?>>

³⁷ Yek gaḃa ten ilgwe ta pali wu matl ḁanka bami ka.

³⁸ Yek Yesu yil ḁaka lu motgaa ga gwasan ka, yek ta li lubii ḁa Siman.

³⁹ Yek Yesu ngus malti yek ta matl cwobi, yek cwobi zakti yek ta tlinya ninge-ninge yek ta njelisi palti wul.

⁴⁰ Cin bal njaa ta nda bii go yek wonti mbalan man cwo tul malti yek ta ngusi za ang gwas tensi asa nama ndokti,

⁴¹ mazhe mago sa yil daka mbalan ka wonti asa nama lakti yal asa nama wulti de, <<Kik de Yen ga Nya.>> Yek ta matlsi yek bata zaksi tas gaba so nak de sa yisi de tik de Almasihu wu.

⁴² Lu tlo wugo, yek Yesu li kalu gon na ngusi, a mbalami nama ta ngot gwasi yek sa mbit wugo yek sa wulti de bas zigaa ata zaksi so.

⁴³ Ama yek ta wule, <<Ngetli kan nii de ta dlam gaba man tamti ten kangwe mbalan a kan Nya de guu ka mbadl gwasan wu, nak de yek laki yek sa shinan sut du.>>

⁴⁴ Yek ta ngusi dlamti gaba kalu motgaa ji Man Yehuda a Yehudiya.

5

Yesu mbe man kopti jwas ji cina

¹ Gas gon, Yesu nama dlamti gaba ga Nya ten bi bal ze gon asa mbe de Jeneselet. Yek mbalan wonti dan njaa malti tas kumti.

² Yek ta yen jirgi ze jon de lop jwe ba malgon ni gibi sowu ten bi bal zesi, ji man dopti kwesi, sa wut kali, asa nama polti wul dopti kwes gwasan.

³ Yek ta te ka jirgi zesi ga Siman Biturus wu. Yek ta ngem Siman Biturus tas nak jek jirgi te ka zesi ka. Yek ta dam ka jirgi zesi yek ta nde hwit gaba mbalan.

⁴ Ta pak gaḃe wugo, yek ta wul Siman Biturus ḃe, <<Nii go li kaḷu gwe dlunti mani wu, aka lak wul dopti kwes gwa ka zesi, ka dobi wonti.>>

⁵ Yek Siman Biturus wule, <<Maṇ lishti, ma mul ten dipti ze a baṃa dop ilgon so, ama naḃ ḃe ka dḷaṃ nugo ma po lak wul dopti kwesi ka zesi ḃa.>>

⁶ Sa lak wul dopti kwesi wugo, yek njikaṇ ka na kwesi hal ba nda keshti.

⁷ Yek sa mbe yilkeni jwasan jwe ni te ka zopsi jirgi gon kawu taṣ lak zisi ang. Yek sa li teḃi yek sa zisi ang, yek jirgi pak lop njikaṇ ka na kwesi naḃ wule a su gaṣ gaa ze.

⁸ Siman Biturus yen ilgwe nama paṭ wu wugo, yek ta ngus na gaa hwulaṇ a cina ḃa Yesu ka, yek ta wule, <<Bagaa, a nama ngemti gwa taḃ zakanni, maṇ paḷti byas wul kaḃe ami.>>

⁹ Na Siman Biturus na majwe ni sukti wu yen kangwe sa dop kwesi wugo yek ili ngusisi cit banti.

¹⁰ Yelaṇ dopti kwes jwasi, ka Yakubu suk Yohana mil ji Zabadi mago ili cisi banti pak. Yek Yesu wul Siman Biturus ḃe, <<Ba banti cik so, ndok ase, mbalaṇ kaṇ ka ngusi dopti gwasan kwes ka po ni so.>>

¹¹ Sa nama yilti tot ten bi cikḃi, yek sa zak mas wul jwasan yek sa kop Yesu.

Yesu ndok maṇ gita gon

¹² Yesu ni ka baṇ gon nu go, yek ta mo suk maṇ bal cwo gita gon, yek maḷi yen Yesu wugo, yek ta ngus a cina ḃatka yek ta ngusaḷ gaa gwas atli. Yek ta ngem Yesu ḃe, <<Bagaa, kume ka lami go aka ndokanni.>>

¹³ Yek Yesu tak ang, yek ta tan mali, yek ta wulti de, <<A lami wi, ndoki,>> na dlamti nu, yek mali ndoki.

¹⁴ Yek Yesu wulti de, <<Bak hwi malgon so, ama li mal man Paris tas yenki aka balti ilgwe ta taki Nya wu, nak gwe ni ka mbat ga Musa wu. Na nu kan mas mbalan a yisi de ka ndoki wi.>>

¹⁵ Mas na ndwal gaba gwe Yesu bal mali wu, yek gaba tenti ngusi matlti ka mbalan. Yek mbalan wonti ngusi lat tet malti tas kumti, si mago tas ndokti daka cwo gwasan ka.

¹⁶ A Yesu kul yil daka mbalan ka, ata la ngem Nya ka me.

Yesu ndok malgwe tli tlet kawu

¹⁷ Gas gon Yesu nima hwit gaba mbalan ka ban gon, a man Paresi suk man yisti mbat ga Musa jwe yil tet ka atl ga Galili suk Yehudiya suk tet ka bal ban Wurshelima wu ni na zhila njaa kali. A ndalti gwe Nya bal Yesu tas ndok mbalan wu ni tenti.

¹⁸ Yek majon kan malgon de asan tlet kawu ten lumulti, sa nama tlot gwasan tas telti gibboo tas lakti atli a cina da Yesu ka.

¹⁹ Yek basan mbi tantu so nak de mbalan wonti hwo wu. Sa yeni nu wugo, yek sa tolti ten gaa bii yek sa bul gaa biimi yek sa yillat sudi ten lumulti gwasi, yek sa mullat atli ka tlo ga mbalan a cina da Yesu ka.

²⁰ Yek Yesu yen zat mbadl ten Nya gwasan wugo, yek ta wul man cwobi de, <<Sa taas byas wul jwa kawu.>>

²¹ Yek man Paresi suk man yisti mbat ga Musa ngusi nalanti de, <<Wok de gan de paa ta dlam

gaḃa mbulti ga Nya nu wo? Nya na ngus kaḃe maṇ manti taasti byas wul ga mbalaṇ ka.>>

²² Naḃ de Yesu yis ilgwe sa nama daamti gwasan dani wu, yek ta wulsi de, <<Yek laki de ka nama daamti gwakan nu ye?

²³ Gwik bom so mani gwi, na ta mbalaṇ wule, <Sa taas byas wul jwa kawī,> sogo taṣ wule <Tlinya tak zigaa?>

²⁴ Ama tak yisi de ami Yen ga Mbalaṇ man taasti byas wul ji mbalaṇ ka ten dii atli.>> Yek ta wul maḃgwe asami tlet kawī de, <<Tlinya tak kan lumulti gwa tak li gee.>>

²⁵ Ninge yek maḃi tlinya ten gwel ga mbalaṇ wonti yek ta tlil lumulti gwasi yek ta pal gazi ata nama taṣti ga Nya.

²⁶ Mas jwasan yek sa ngip bi ka ang de banti ba cisi wu. Yek sa ngusi taṣti ga Nya asa nama wulti de, <<Ase kan ma yen wul cit banti.>>

Yesu mbe Lawi

²⁷ Kaal ḃa nu, yek Yesu yil ḃaka ban gwe ta nima hwit gaḃa mbalaṇ wu ka, yek ta yen maṇ kanti wulpi boo gon asa mbet de Lawi.* Ata ni na zhila kaḃu kanti wulpi boomi. Yek Yesu wulti de, <<Li te tak kobanni.>>

²⁸ Yek ta zak kanti wulpi boomi yek ta kop Yesu.

²⁹ Yek Lawi mbe motgaa hwol tuki a lubii ḃatka ta mbalaṇ yen nalti ga Yesu. Maṇ kanti wulpi boo wonti suk majon asa nama ngukti wul suksi.

³⁰ Yek maṇ Paresi suk maṇ yisti mbaṭ ga Musa jon nda nalanti asa nama wulti ga maṇ kopti ji Yesu de, <<Yek laki de kaḃa nama ngukti akaḃa

* 5:27 5:27 SogoMatiyu

nama tlati suk man kanti wulpi boo suk man pal̄ti byas wul ye?>>

³¹ Yek Yesu wulsi de, <<Majwe ba cwo nama cit gwasan sogo, sa ngo man ikan so, se man cwo.

³² A tul de ta mbe man pal̄ti zok wul so, ama man pal̄ti byas wul tas ci atl gaa mal Nya.>>

Kumti gazi ten kalkaze ngemti Nya

³³ Yek majon wul Yesu de, <<Man kopti ji Yohana wo asa pal̄ kalkaze ngemti Nya nja-nja, mil lishti ji man Paresi mago nu. Ama man kopti jwa wo basa pali nu so nak de asa nguk wul asa tla ze mas cin wu.>>

³⁴ Yek Yesu ballisi de, <<Ka yeni go yelan ji pyal kos a pal̄ kalkaze ngemti Nya a pyal kos yi suksi a?

³⁵ Ama gas gwe sa kan pyal kos kawu kan sa pal̄ kalkaze ngemti Nya.>>

³⁶ Yek Yesu mwesi gaḃa gon de, <<Mbalan a kesh pyal lukaḃ ata dlam ten gusi so. Kume ta pali nugo, ta kesh pyal lukaḃ gwas ka. A ba pyalisi a mbun ten gusi so.

³⁷ A ba mbalan a shot pyal ze inabi ka gus zwi kuul so de kume ta pali nugo, gus zwi kuli a mbutl ka, a ze inabisi a shot ka, a zwi kuli mago a lilka.

³⁸ Pyal ze inabi wo ka pyal zwi kuul kan asa shoti.

³⁹ A ba mbalan a lam tlat pyal ze inabi kaal da ta tla gusi wi so, ta wule, gusi wu tam man pyali wu.>>

6

Gaḃa ten gas shukti

¹ Gas shukti ga Mañ Yehuda gon yek Yesu suk mañ kopti jwas kobi tuka zhin alkama gon yek sa ngusi celti gaa alkame asa nama wumti asa nama ngukti.

² Yek mañ Paresi jon wulsi de, <<Yek laki de ka nama pal̄ti ilgwe ba mbun de ta mbalañ pal̄i gas shukti wu naḱ gwe ni ga lishi ka mbaṭ ga Musa so gwe?>>

³ Yek Yesu ballisi de, <<Ka yisañ ilgwe Dauda pal̄i de kuzañ nama tlot gwasi suk yelañ jwas wu sa?

⁴ Kangwe de ta te ka bii ga Nya yek ta kan burodi gwe sa zi ka biimi wu, yek ta nguki hal yek ta baḷ naami mañ kopti jwasi, gwe mbun de ta mbalañ mas nguk sowu, se mañ danti ka biimi. Nu kan mbaṭ ga Musa dlam pak.>>

⁵ Yek Yesu po dlamisi daḁe, <<Ami Yen ga Mbalañ wo, amik de bagaa ga gas shukti.>>

⁶ Gas shukti ga Mañ Yehuda gon da, yek Yesu te kaḷu motgaa ga gwasañ ata nisi ma gaḁa, a malgon ni kaḷi de ang shinti gwas tla kawu.

⁷ Yek mañ yisti mbaṭ ga Musa suk mañ Paresi wuti gwel Yesu taḥ bo yeni, ko ta dakcañ mbaṭ ga Musa ata ndokti mbalañ gas shukti, taḥ mbi byas ilgon tenti.

⁸ A Yesu yis ilgwe sa nama daamti gwasañ dani wu. Yek ta wul mali de, <<Tlina tak dlaḷ a nde,>> yek mali tlinya yek ta dlaḷ a cina daasika.

⁹ Yek Yesu wulsi de, <<A nama ngemti gwakañ, cin pal̄ti byas wul kaḁe gañ ma, ko ga pal̄ti hwa wul, ta yilli mbadl kaa ko ta tlo mbadli?>>

¹⁰ Yek ta ngusi yenti gwasañ nam-nam, yek ta wul mali de, <<Tak ang gwa,>> yek ta tak ami go

ndoki wi.

¹¹ Ten nu kaṇ yek mbadl lili maṇ yisti mbaṭ ga Musa suk maṇ Paresi i'e. Yek saṇ nda gaḃa ten ilgwe sa palit wu.

Yesu botl maṇ kopti jwas de kutl cet lop

¹² Kaṇ multi jwisi, yek Yesu to ten tlaḃaḃ, taṣ ngem Nya, yek taṇ mul ten ngemti Nya.

¹³ Yek lu tlo wugo, yek taṇ mbe maṇ kopti jwasi mas jwasan. Yek taṇ botl de kutl cet lop kaṣi, yek taṇ mbesi de mil shinti ji botli.

¹⁴ Kaṇ Siman gwe Yesu zit shin de Biturus wu, suk yilka gwasi Andarawus, suk Yakubu suk Yohana suk Pilip suk Bartilomi

¹⁵ suk Matta suk Tomas suk Yakubu yen ga Halpa suk Siman gwe asaṇ mbet de maṇ lamti ji mbalan ga atl gwas wu.

¹⁶ Suk Yehuda yen ga Yakubu suk Yehuda Iskariyoti maḃgwe baḃ bi ga Yesu taṣ tlot wu.

¹⁷ Yek Yesu yil sut kaṇ tlaḃaḃ suk maṇ kopti jwasi. Yek taṇ dlaḃ ten baḃ dii atl gon suk mbalan wonti suk maṇ kopti jwasi. Kaṇ lwisi mago a wonti mbalan tet ḃankaṇ atl ga Yehudiya suk Wurshelima suk tet kaṇ atl ga Taya suk Sidon jwe ni ten bi baḃ ze wu ni ḃa.

¹⁸ Saḃ li tet de taṣ kumti asaṇ mbi ndokti ḃaka cwo gwasan ka, majwe duu mazhe dopsi mago yek saṇ ndoki pak.

¹⁹ Yek mas mbalan dloṣi de taṣ tanti naṇ ang naḃ de ndaḃti nama yilti tet tenti wu. Yek mas jwasan saṇ ndoki.

Mbit hwa wul ga Nya suk byasi

²⁰ Yek Yesu yen man kopti jwasi, yek ta wulsi de, <<Kii wo man mbit hwa wul ga Nya kan kii de ba ilgon ni kii da sowu. Na nu kan Nya a dan de guu ka mbadl gwakan.

²¹ Kii wo man mbit hwa wul ga Nya kan kii de kuzan nama tlot gwakan ninge wu, na nu kan gas gon wo a kumkii. Kii wo man mbit hwa wul ga Nya kan kii de ka nama kulu ninge wu, na nu kan gasi gon wo ka gitli.

²² Kii wo man mbit hwa wul ga Nya kan kii de mbalan nama nget gwakan, yek sa yillakii daka dlo gwasan ka, asa nama byalti gwakan, asa nama wulti gwakan de, <Kii wo man byas mbadl kan,> nak de man kopti ga Yen ga Mbalan kade kii wu.

²³ Palan hwol tuki aka lak icin! Bal batlti nama batti gwakan to nya ka. Daaman kangwe kolsi jwasan pali man dlamti gaba ga Nya tek wu.

²⁴ Ka dan de wul cit gonti kii de wul ni kii da wu, ninge kade hwol tuk gwakan.

²⁵ Ka dan de wul cit gonti kii de kuzan nama tlot gwakan so ni wu, na nu kan kuzan a ya tlokii gas gon. Ka dan de wul cit gonti kii de ka nama gitlti ni wu, na nu kan ka ya lak pal duu tuki aka nama kulu.

²⁶ Ka dan de wul cit gonti kii de mbalan nama tasti gwakan wu. Nu kan kolsi jwasan tas man shelti lal yisti gaba ga Nya pak.

Laman man nget gwakan

²⁷ <<A ni kii ma hwiti, kii de ka nama kumti gi wu, laman man nget gwakan. A ka palisi hwa wul.

28 Pali hwa wul maṇ byalti jwakaṇ, akaa ngemi Nya majwe palikii ngalci wu.

29 Kume maḡon bek kalkang ten kaṭ ang shinti wu, ballit kaṭ ang yali pak. A kume maḡon lam wul yitlat gwa wu, baṭti lukaḡ gwa pak.

30 Mas maḡwe ngemik wul go aka baṭti. A maḡwe kamit wul ka ngetli go baḡ wule taṣ pallik so.

31 Pali hwa wul mbalaṇ naḡ gwe ka lami de taṣ palikii wu.

32 De kume majwe lamkii wu kaṇ kaḡ lamsi na ngusaṇ go, da nii kaṇ ka mbi hwa wul gwi? Maṇ paṭti byas wul mago sa lam maṇ lamti jwasan.

33 A kume majwe palikii hwa wul kaṇ, akaa palisi na ngusaṇ go, yek hul dlo gwakaṇ suk maṇ paṭti byas wul ye? Maṇ paṭti byas wul mago asa pali nu.

34 De kume majwe asa batlkii wu kaṇ ka baṭsi duul go, da nii kaṇ ka mbi hwa wul gwi? Maṇ paṭti byas wul mago asa pali yilkeni nu taṣ batlsi da.

35 Ama, kii wo lamaan maṇ nget gwakaṇ, akaa palisi hwa wul. Balini a baḡ zaṇ mbadl pallati so. Apaa kaḡ mbi bal batlti akaa dan de mil ji Nya Bal Kakshe. A ta pali hwa wul majwe baṣa paḡ hwol tuk sowu suk maṇ ngalci.

36 Daman de maṇ yenti gonti ji mbalaṇ naḡ kangwe Aba gwakaṇ ni de maṇ yenti gonti wu.

Baḡ lilaṇ yilkeni ka so

37 <<Baḡ zi byas wul maḡon so, kii mago sa zikii so pak. Baḡ pali byas damti maḡon so, kii mago maḡon a palikii so. Taasan byas wul ji mbalaṇ da ten mbadl ka, kii mago sa taas gwakaṇ ka.

³⁸ Balini, kii mago sa balkii. Gal ga njikmi i'e, hal a ngusi shoti, hal a shoti ki naami ka ang luka, gal gwe ka cingali na nali go, kii mago na nali kan a cingalikii.>>

³⁹ Yek Yesu hwisi gaba gon de, <<Da nii kan dwa a nde dwa cina gwi? Kume pi nugo, mas jwasan sa nda ka shu.

⁴⁰ Yen lishti a nal man man lishti gwas so. Ama yen man lishti gwe pak lishti gwas wugo ta dam nak man lishti gwasi.

⁴¹ Ka man yenti yen coklan ka gwel ga yilka gwa ama baka man yenti gudal yencin gwe ni ka gwel gwa wu so

⁴² Da nii kan kaman wulti ga yilka gwa de, <Yilka gini, hanta yillik yen coklan ga ka gwel wu ka,> a yekgu go baka man yenti ga bal gudal yencin gwe ni ka gweli gwa wu sowu? ki man palti riya, nda ndusti gudal yencin gwe nikka gwel wu ka, kangwe ka man yenti lu i'e aka ndusi nak coklan gwe ni ka gwel ga yilka gwa wu ka.

Yisti tlindi ten yandi gwasi

⁴³ <<Hwa tlindi wutan byas yandi so aba byas tlindi wut hwa yandi so.

⁴⁴ Tlindi wo ten yandi gwas kan a mbalan yisi. Ka kotl tulan tet ten tlindi iil so, sogo yandi inabi tet ten tlindi tulan so.

⁴⁵ A hwa mbalan pal hwa wul nak de hwa wul ka nik ka mbadli wu, a byas mbalan wo byas wul kan ata pali, nak de byas wul ka nit ka mbadli wu. Ilgwe ni ka mbadl go, yek kan a bi dلامي.

Lakti zhila kinti bii ten pa

⁴⁶ <<Yek laki aka mbe de Bagaa ye? De ka nge pal_{ti} ilgwe a hwiki de tak pal_i wu?

⁴⁷ Malgwe li tet malanni yek ta kati kan yek ta pal ilgwe a hwit de tas pal_i go, ba hwiki wunda_l ga mali.

⁴⁸ Ta ni nak malgwe de ta ba kin bii gwas go, yek ta duk atl dlunti, yek ta lak zhila kinti biimi ten pa, yek dlalka njikan wugo, yek ze tak bo biimi, ama ba nda so. Nak de zhila biimi wo ten pa kan ni wu.

⁴⁹ Mas malgwe kum gaba gini a bata pal ilgwe a hwit de tas pal_i wu sogo, nak malgwe ta kin bii gwas de bata nda zhila biimi hwa_{bi} sowu kan ta ni, yek dlalka njikan wugo, yek ze bo biimi wugo yek pal byas ndati.>>

7

Yesu ndok zhel ga bal man hapti tlo ga man Roma gon

¹ Yesu paki dlamti mas gabe jwisi mbalan wugo, yek ta li ka ban Kaparnahum.

² Yek zhel ga bal man hapti tlo ga man Roma gon kawu na cwo nak wule ta mashinni, a man hapti dlomi lam zheli i'e.

³ Man hapti dlomi kum bi ga Yesu wugo, yek ta shin kidi Man Yehuda jon tas ngem Yesu tas lak ndok zhel gwasi.

⁴ Sa li mal Yesu wugo, yek sa ngemti i'e, yek sa wulti de, <<Mbun de tak ndok zhel ga malgan,

⁵ nak de ta lam mbalan jinan hal ta kinini lu motgaa wu.>>

⁶ Yek Yesu li suksi. Ta bal njaa tas mbuki lubiimi go, yek bal man hapti dlomi shin yelan jwasi tas

hwi Yesu de, <<Ki wo maṇ nalti kaṇ, baḱ nol gaa gwa so, a mbuki taḱ li tet lubii daaka so.

⁷ Yek laki yek baa mbuki de ta li tet malki so. Gaḃa kaḷi, zhel gi a ndoki.

⁸ Ami mago a ang da maḷgwe nii cina wu kaṇ a ni, a maṇ hapti tlo jon nii atl daaka pak, aa kul wul gaṇ de, <Li kaḷu gee,> ata li; aa po wul gaṇ de, <Li te,> ata li te. A kume a wul zhel gi de, <Paḷi naḱ gaṇ wu,> ata paḷi.>>

⁹ Yesu kumi nu wugo yek ta ngip bi ka ang, de ta yen zaṭ mbadl ten Nya ga maḷi wu, yek ta ballaṭ mal mbalaṇ jwe naṃa kopti gwas wu, yek ta wulsi de, <<A ni kii ma hwiti, ka maṇ Yisiraila mago, a yen maṇ zaṭ mbadl ten Nya na ndaḷti naḱ ga maḷgaṇ so.>>

¹⁰ Majwe maṇ hapti dlomi shinsi wu pal tek wugo yek sa mbi go zhel ga maḷi ndoki wi.

Yesu palli yen ga guli kili gon gwe maṣh wu kaami

¹¹ Bo laṃ danti so, yek Yesu lika naḱ'en baṇ gon asa mbe de Nayin a maṇ kopti jwas suk mbalaṇ wonti naṃa kopti gwas.

¹² Sa baḷ njaa taṣ te ka bi dlaboo baṃi go, yek majon kawu na hwwu ga yen gon, a tik de yen ga kili gwe kos maṣhit kawu na ngusi, a mbalaṇ wonti naṃa kopti gwas.

¹³ Yek Yesu yen kilisi wugo, yek gonti gwas citi, yek ta wulti de, <<Po kul so.>>

¹⁴ Yek Yesu lak taṇ wul kanti hwuunisi na ang yek majwe kan hwuunisi wu dlali, yek ta wule, <<Yen mbalaṇ, tlinya!>>

15 Yek yeni tlinya yek ta njel gaḃa. Yek Yesu baḡtiti ana gwasi.

16 Yek banti ci mbalaṇ mas jwasan, yek sa baḡ nalti Nya asa nama wulti de, <<Baḡ maṇ dlamti gaḃa ga Nya tulini wi. Nya su sudi taṣ kis mbalaṇ jwas wi.>>

17 Yek gaḃa ten ilgwe Yesu paḡi wu maṡl danka Yehudiya ka suk baṇ jwe ni njaa wu.

Maṇ kopti ji Yohana maṇ baptisma li mal Yesu

18 Maṇ kopti ji Yohana maṇ baptisma hwi Yohana mas wul jwe Yesu nama paḡi wu wugo, yek ta mbe de lop kaṣi.

19 Yek ta shinsi mal Yesu taṣ kum gaṣi de, <<Kik de maḡwe a tul gwa? Ko taṇ baṡti ta yi sudi?>>

20 Sa li mal Yesu wugo yek sa wulti de, <<Yohana maṇ baptisma shinnii malki taṇ kum gaṣi de, ko kik de maḡwe a tul wu? Ko taṇ baṡti ta yi sudi?>>

21 Sa ni kali nugo, yek Yesu ndok mbalaṇ wonti daka cwo jwasan ka, yek ta yilli maṣhe daka mbalaṇ ka, yek ta buli gwel dwa wonti.

22 Yek Yesu hwi mil shinti de, <<Lak hwi Yohana wul jwe kaa kumi yek kaa yeni wu, gwel ji dwa buli, majwe maṇ laṡ na asan sowu li na asan, maṇ cwo gita ndoki, a majwe kum kaṇ sowu kum kaṇ, a majwe maṣh ju tli daka maṣhkan ka, majwe ba ilgon nisi da sowu kum gaḃa ga Nya maṇ tamti.

23 Nya a baḡ hwa wul majwe zak zaṡ mbadl tenaṇ sowu.>>

24 Kaal da zaṡ gaa ga maṇ kopti ji Yohana, yek Yesu nde gaḃa mbalami tenti de, <<Wok nii ka laḡ de ka la yenti gwas wo? Ko maḡwe ni nak tlaḡ me jwe yetal nama nwuti wu kaṇ ka la yenti?

25 Yek wok ka la yenti gwas wo? Malgwe kinti na hwa luka gwa? Maṇ lakti hwa luka suk maṇ danti taṁti wo da guu kaṇ asa ni.

26 Yek wok ka la yenti wo? Maṇ dlamti gaḃa ga Nya ma? Nu kaṇ ni, ta nal maṇ dlamti gaḃa ga Nya pamma.

27 Ti kaṇ gaḃa ga Nya dlam de,
<<<Yen shinti gi a tulik cina,

malgwe a lakamik lu apaa ka nda tulti wu.>

28 A ni kii ma hwiti, mas mbalaṇ zati ga modli, gon nal nak Yohana so, ama malgwe tik de nak'eni ka majwe kan Nya de guu ka mbadl gwasan wu nal manti.>>

29 Mas majwe kum gaḃe wu, mas na maṇ kanti wulpi boo sa kan ka mbadl gwasan de, tantu ga Nya wo gem kaṇ, nak de Yohana palisi baptisma wu.

30 Ama yek maṇ Paresi suk maṇ yisti mbaṭ ga Musa nge kopti ilgwe Nya lamisi kopti wu, nak de sa nge ta Yohana palisi baptisma wu.

31 Yek Yesu wule, <<Yek mbalaṇ ten dii atl ninge ndaali ye? Ndakce suk yek sa ni ye?

32 Sa ni ndakce suk mil mbalaṇ jwe ni ka lu motgaa wu de sa wul yilkeni de,

<<<Ma hotiki mbazhel, yek ka nge dlalti,
ma wul koo mashkan yek ka nge kulu.>

33 <<De Yohana maṇ baptisma tul go, a baṭa nguk wul so, baṭa tla ze inabi so, ama yek ka wule, <Maṇ mazhe kaḃe ti.>

34 Yek ami Yen ga Mbalan tuli, a nama ngukti wul a nama tlati yek ka wule, <Bo yenaṁti ta nguk wul hwo ata tla ze inabi i'e pak, yelan ji maṇ kanti wulpi boo suk maṇ palṭi byas wul.>

³⁵ Mas na nu go, majwe kan botlkan gwe a Nya bali wugo, sa yisi de botlkami wo gem kan.>>

Kili man palti byas wul gon pi mil Yesu

³⁶ Yek ba Paresi gon asa mbet de Siman mbe Yesu tas nguk wul a lubii datka, yek Yesu li lubiimi yek ta dan na zhila tas nguki. Nu kan a Man Yehuda pali, kumde sa ba nguk wul go asa tlalti asan a atli.

³⁷ A kili gon ni ka bami gwe pal byas wul ka danti gwas wu. Yek ta kumi de Yesu nama ngukti wul a lubii da ba Paresi wu ka, yek ta kan buntan mil gon tedi na mil man tami wusan gwe asa wul na bal wulpi wu.

³⁸ Yek ta lak dlal a malkan da Yesu ka, ata nama kulu, a luu gwas nama lokti ten asan ga Yesu. Yek ta taasi ka na madlan gaa gwasi. Yek ta ngusi swatti asan ga Yesu ata nama pat mil dani.

³⁹ Yek ba Paresi wu yen ilgwe kili wu nama palti wu wugo yek ta wul ka mbadl gwas de, <<Malgan go, Nya ka shinti de man dlamti gaba gwas go da ta yis wundal kili gwe nama tanti gwas wu de man palti byas wul kan.>>

⁴⁰ Yek Yesu wul ba Paresisi de, <<A lamik hwit ilgon.>>

Yek ta wulti de, <<Hwini, man lishti.>>

⁴¹ Yek Yesu wule, <<Malgon nama kopti ji mbalan de lop jon wulpi, gon wo ta nama kopti gwas wulpi gwe asa batl zhel ka gin de nam na tatlti tlo wu, a gon wo ta nama kopti gwas wulpi gwe asa batl zhel ka multi de kutl de namtan wu.

⁴² Yek bas batl dani sogo, yek ta zakisi mas jwasan. Ka yenti gwa wo gwik ka lamti mani gwi?>>

⁴³ Yek Siman wulti de, <<Ka_yenti gi wo mal_gwe wulpi gwas wu nal mani wu.>> Yek Yesu wule, <<Gem kan ka dلامي.>>

⁴⁴ Yek ta ballat mal kilisi yek ta wul Siman de, <<Bo yen kili gee, a te boo dakka baka balan ze ta pol asan gi so, ama yek ta pol asan gi ka na luu gwasi yek ta taasi ka na madlan gaa gwasi.

⁴⁵ Nak a te boo dakka, ka_gabe i'e so a baka ngiban ni yek ka wup kaal kan gi so, ama nak a te tedi yek kili gan nama ta wupti asan gini. Palti ji Man Yehuda kan kume sa ba gabe yilkeni go, asa ngipsi te tlo ka asa wup gaskan gwasan sogo ang gwasan.

⁴⁶ Ka_pi mil ten gaa so, ama ti wo ta_nama tuksat mil ten asan gini.

⁴⁷ Yek laki a nikma hwiti de, wonti byas wul jwas jo mas a taasit kawi nak de ta laman i'e wu. Malgwe sa taasit njet byas wul kago, njet kan ata pal lamti gwasi.>>

⁴⁸ Yek ta wul kilisi de, <<Sa taas byas wul jwa kawi.>>

⁴⁹ Yek mandaki jwe nama ngukti wul suksi wu wul yilkeni de, <<Wok de gan de hal ata taas byas wul ga mbalan kago?>>

⁵⁰ Yek Yesu wul kilisi de, <<Zat mbadl ten Nya gwa kiski wi; zigaa na_tami mbadli.>>

8

Modli jon kop Yesu

¹ Nak lam danti wugo, yek Yesu matl danka kidi ban ka suk nak mili ata nama dlamti gaba man tamti ten kangwe mbalan a kan Nya de guu ka

mbadl gwasan wu, a man kopti jwas de kutl cet lop ju ni sukti.

² Suk modli jon jwe sa yilli mazhe dakasi ka yek sa bansi ndokti wu, ka Maryam man Magadala malgwe sa yillit mazhe de nitgi kawu,

³ Suk Yuwana kili ga Kuza gwe ata pali wul Hiridus guu wu, suk Suzana, suk modli wonti jwe nama palti wul suk Yesu suk man kopti jwas de kutl cet lop ju na wul ang jwasan wu.

Cingalti gaba ten man zhin gwe cat wunda! wu

⁴ A mbalan nama ta motgaa mal Yesu tet ka ban danka, yek Yesu wule, <<Hanta bo hwikii gaba gon.

⁵ Malgon la catti wunda! ka zhin gwasi, ta nama catti wudali nugo, yek naami lok ten tantu yek mbalan kobi dani yek yat! dakmi ka.

⁶ Yek naami lok ka gokca, yek te wugo yek lada! ka, nak de ba lwisi ni diki i'e sowu.

⁷ Yek naami lok ka iili, yek nal suk iili, yek iili ngap ka yek ba kidi so.

⁸ Yek naa wudali jon lok ka hwa lu yek sa kidi, yek pal gwe nal.>> Yesu pak gabe wugo, yek ta gaba na ndalti de, <<Malgwe kan kumti nidda go, han tas kumi.>>

⁹ Yek man kopti jwas ngemti ilgwe ta lamisi dlamti ka gabe wu.

¹⁰ Yek ta wulsi de, <<Kii wo sa balkii yisti wul gwe ni ga hwudali ga kangwe mbalan a kan Nya de guu ka mbadl gwasan wu, ama naa mbalan wo, a hwisi gaba ga hwudali kangwe, <ko tas yeni, sa man yenti so, ko tas kumi, sa yis gaami so.>*

* **8:10 8:10** Yen Ish 6:9.

11 <<Ilgwe a lamikii dlamti go yek de, wundaḷ go yek de gaḃa ga Nya.

12 Jwe lok ten tantu go sa ni naḵ majwe kum gaḃe yek Shedan kan da ten mbadl gwasan ka, ba zi mbadl gwasan ten Nya asa mbi kisti so.

13 Wudaḷ jwe lok ka gokca go sa ni naḵ majwe kum gaḃe yek sa kan na hwoḷ tuki, ama yek ba dlunti kaṣi so. Sa baḷ gem njet yek bomti tulisi wugo yek sa pal na kaali.

14 Wudaḷ jwe lok ka iil go sa ni naḵ majwe kum gaḃe ama yek danti ga se na ayo suk lamti wul ji dii atli suk kumti tamti danti ngapsi yek ba zat mbadl ten Nya gwasan ndaḷ so.

15 A wundaḷ jwe lok ka hwa lu go, sa ni naḵ majwe kum gaḃe wu, yek sa ngibi ka mbadl gwasan yek sa tlo mbadli yek zat mbadl ten Nya gwasan ndali, yek sa pal hwa danti.

16 <<Mbalan a lak wutu ten pitila ata yitle ka na kaṣaḷ so, sogo ata zi te gaṣ gobdlaḷ ka so, ama ta zi ten wul zaṭi kangwe mas man tet ka biimi a yen cilti wu.

17 Mas ilgwe ni ga hwudaḷi go a yil debaḷ, a mas ilgwe ni ga yitle go a buli.

18 Paḇ dem'dem na kangwe aka kat kan wu, naḵ de maḷgwe ilgon nidda wu, sa mbaḷit dani, a maḷgwe ba ilgon nidda sogo naḵ njeti gwe nidda wu mago sa kamit ka.>>

Ana suk yilkeni ji Yesu tul malti

19 Yek ana suk yilkeni ji Yesu tul malti, ama yek baṣa mbi mbukti lu malti so naḵ de mbalan wonti hwo wu.

20 Yek maḡon wul Yesu de, <<Ana gwa suk yilkeni jwa ni debaḡ sa nama lamti yenti gwa.>>

21 Yek Yesu wulti de, <<Ana gini suk yilkeni ji kaḡe majwe kum gaḡa ga Nya yek sa kobi wu.>>

Yesu dlalli yetal ze ka

22 Gas gon yek Yesu wul maḡ kopti jwas de, <<Ma lan te ten kaḡ bi cikḡi ga tekgu ka.>> Yek sa te ka jirgi ze yek sa njel lati.

23 Sa nama laḡ nugo, yek yebaḡ kan Yesu, yek bal yetal gon tli tot ka zesi, yek banti dopsi naḡ de zesi balma tet ka jirgi wu.

24 Yek maḡ kopti jwas paḡalti yek sa wulti na ḡalti de, <<Maḡ lishti, tḡnya ka, ma ba lam maḡkan!>> Yek Yesu tḡnya yek ta matl yetali suk ze gwe nama tliḡ wu, yek zesi mul atli.

25 Yek Yesu ngemsi de, <<Zaḡ mbadl gwakan bal ko?>> Yek banti cisi, yek sa wul yilkeni de, <<Wok de gaḡ de paa ata matl yetal suk ze gwe nama tliḡ wu asa kum gaḡa gwas nu wo?>>

Yesu ndok maḡ mazhe

26 Yek Yesu suk maḡ kopti jwas ngusi laḡ ten ze yek sa mbuki ten kaḡ atl ga Garasina gwe ni ten kaḡ ang gon ga zesi wu.

27 Yek Yesu yil tot ten bi cikḡi wugo, yek maḡ mazhe gon kawu koo tḡsi gwe ata ḡam kaḡu gwe asa lep mbalaḡ wu, ata mul wonti kaḡi wi.

28 Na yenti ga Yesu, yek ta ḡda a cina ḡatka yek ta des lee, yek ta wule, <<Yek moo sukki ye, Yesu, yen ga Nya Bal Kakshe? A nama ngemti gwa baḡ nolaḡ so.>>

29 Ta ḡlam nu de ta Yesu huulti suk mazhesi. A mazhesi kul boti ko de asaḡ suk ang gwas wo ga

bali kaṇ ni na zaa gaḷla wu, a maṇ baṭṭi gwas ni
malti ama ata baṭṭi ka a maḥhesi mbolti te ka me
ka.

³⁰ Yek Yesu ngemti de shin gwa kaḍe wokko?

Yek ta wule, <<Wonti.>> Naḱ de maḥhe jwe ni
kaṭi go wonti kaṇ sa ni wu.

³¹ Yek maḥhesi ngusi ngemti ga Yesu baṣ mbolsi
te kaḷu gwe sa daṇ ka bomti wu so.

³² A wonti alade jon nama kyo ten zaṇḍaḷ njaa
mal bal zesi, yek maḥhesi ngem Yesu de taṣ zaksi
taṣ te gipsi, yek ta zaksi.

³³ Yek sa yil ḍaka maḷi ka yek sa te ka aladesi,
yek aladesi tli na apti yek sa lok ka bal zesi yek sa
maṣhi.

³⁴ Yek maṇ kyo aladesi yeni nu wugo, yek sa abi
yek sa lak hwi mbalaṇ ḍanka baṇ ka.

³⁵ Yek mbalaṇi yili taṣ lak yen ilgwe pi wu, yek
sa li tet mal Yesu wugo, yek sa yen maḷgwe maḥhe
yil ḍaka ti kawu njaa mal Yesu na lukaḷ ten tli ata
bal hwaḇi, yek baṇti njel cit gwasan.

³⁶ Yek majwe ni kaḷi de ili pi wu, ngusi hwiti
mbalaṇ kangwe Yesu ndok maḷi wu.

³⁷ Yek mas mbalaṇ ka atḷ ga Garasina ngem
Yesu taṣ zak baṇi naḱ de baṇti cisi i'e wu. Yek
Yesu ba te ka jirgi taṣ zigaa go,

³⁸ yek maḷgwe ta yillit maḥhesi kawu ngemti de,
<<Ba kopki,>> ama yek ba Yesu zigaa sukti so.

³⁹ Yek Yesu wulti de, <<Pal gee taḱ dḷam ilgwe
Nya paḷik wu.>> Yek maḷi li ka bal baṇi yek ta
ngusi dḷamti ilgwe Yesu paḷit wu.

Yesu palli yen kili gon kaami

⁴⁰ Yek Yesu pal te ten kaṭ bi bal ze gon wu kawu yek mbalaṇ wonti palit dem, naḵ de ti kaṇ sa nama baṭti gwas wu.

⁴¹ Yek maḷgon kawu asa mbet de Yayirus, bali kaṇ kaḷu motgaa ga gwasan, yek ta lak ngus a cina da Yesu ka ata nama ngemti gwas de taṣ li tet lubii datka.

⁴² Yen gwas de nam ga maḍli maṇ gin de kutl cet lop bal njaa taṣ maṣhi. Yek Yesu bal ten tantu laṭ lubiimi go yek mbalaṇ wonti ngusi kopti gwasi asa nama damti njaa malti.

⁴³ A kili gon ni ka mbalami gwe pal gin de kutl cet lop a hwulan nitma shoti wu, a baṭa mbi maḷgwe a ndokti wu so.

⁴⁴ Yek ta te teka mbalami ka yek ta li tukaal da Yesu ka yek ta taṇ bi lukaḷ gwasi, ninge-ninge yek shoti hwulami tlo ang.

⁴⁵ Yek Yesu wule, <<Wok taṇaṇ wo?>>

Yek kokko wule tik so, yek Siman Biturus wule, <<Maṇ lishti, mbalaṇ wonti lakki tlo, asa nama ngapti gwa.>>

⁴⁶ Yek Yesu wule, <<Maḷgon taṇanni, a kum ndaḷti yil tet ka ami.>>

⁴⁷ Yek kilisi yeni go sa yisit lu kawu, yek ta yil tedi a tli gwas nama daḍalti yek ta lak ngus a cina da Yesu ka, yek ta dlamit ilgwe laki de ta tanti wu suk kangwe ta mbi ndokti kaḷi wu a cina da mbalaṇ mas.

⁴⁸ Yek Yesu wulti de, <<Kili mbalaṇ, zaṭ mbadl ten Nya gwa ndokki wi, zigaa na taṃi mbadli.>>

⁴⁹ A ba Yesu bo pak gaḃe so, yek yen shinti ka bal wu tet lubii da Yayirus ka, yek ta hwi Yayirus de,

<<Ba₁ ma₁n lishtisi po tlam₁ba la₁t tet so, yeni ma₁sh wi.>>

⁵⁰ Yek Yesu kumi nu wugo, yek ta₁ wul Yayirus de, <<Ba₁ banti cik so, zi mbadl de ta tli daka₁ mashkan ka.>>

⁵¹ Sa₁ mbuk lu lubiimi wugo, yek bata₁ zak malgon ta₁ te ka₁ biimi suk₁ti so se Biturus suk Yohana suk Yakubu suk aba na₁ ana ga₁ yeni.

⁵² Mas mbalan₁ jwe ni ka₁ lubiimi go yek sa₁ pita kulu asa₁ nama₁ desti lee na₁ mashkan ga₁ yen kilisi. Yek Yesu wulsi de, <<Po kulan₁ so, yen kilisi bo ma₁sh so, yeba₁ kan ta₁ nama₁ ndeti.>>

⁵³ Yek sa₁ mboshu ka₁ ga₁be yek sa₁ gitlti, nak de sa₁ yisi de ta₁ ma₁sh wu.

⁵⁴ Yek Yesu ngip ang ga₁ yeni, yek ta₁ ga₁ba na₁ ndalti de, <<Yen mbalan₁, tlinya.>>

⁵⁵ Yek mbadl gwas palli, yek ta₁ tlinya ninge, yek Yesu wulsi de ta₁ ba₁lti ilga₁ nguki.

⁵⁶ Yek ma₁n zat ga₁ yeni ngip bi ka₁ ang. Ama yek Yesu wulsi de ba₁sh hwi malgon so.

9

Yesu shin ma₁n kopti jwas de kutl cet lop

¹ Yesu mo mil shinti ji botli jwas de kutl cet lop wu, yek ta₁ ba₁lsi ndalti ta₁sh yilli mas mazhe ka suk ta₁sh ndok mbalan₁ ma₁n cwo wonti,

² yek ta₁ shinsi ta₁sh dlamisi ga₁ba ten kangwe mbalan₁ a kan Nya de guu ka₁ mbadl gwasan wu a ta₁sh ndok mbalan₁.

³ Ta₁ wulsi de, <<Ba₁k kaman₁ ilgon ang so de ka₁ba li wu, ba₁k kaman₁ sada so, a ba₁k kaman₁ ngura so, a ba₁k kaman₁ ilga₁ nguki so, a ba₁k kaman₁ wulpi so, a ba₁k kaman₁ luka₁ de lop so.

⁴ Mas lubii gwe sa kan ki wu, daman kali, se gas gwe ka zigaa wu.

⁵ Mas ban gwe nge kanti gwakan wu, kaba zak bami go aka bat kushka ga bami da ten asan gwakan ka, yek ka dan de ilgwe a daamisi gaba gwe ka hwisi wu.>>

⁶ Yek sa yili yek sa ngusi tet danka bami ka asa nama dlamti gaba ga Nya man tamti asa nama ndokti ga man cwo mas lu gwe sa li wu.

Mbadl ga Hiridus guu hwot ka

⁷ Yek Hiridus guu kum ilgwe nama pat wu wugo yek ili hwotti i'e. Naa mbalan wule, Yohana man baptisma kan Nya pallat na mbadli.

⁸ Naa mbalami jon wule Iliya ka palli. Naami wo sa wule de nam ka man dlamti gaba ga Nya ji cina kan Nya pallat kaami.

⁹ Yek Hiridus wule, <<Yohana wo a laki yek sa kotlit gaa kawi, wok de gwe a yima kumti wul wonti tenti go?>> Yek ta ngwe tas yenti.

Yesu bal ilga nguki mbalan zambal de kutl de namtan (5,000)

¹⁰ Mil shinti ji botlisi pal wugo, yek sa hwi Yesu ilgwe sa pali wu, yek ta li ka ban gon asa mbe de Betsaida suk mil shinti jwasi na ngusan.

¹¹ Mbalan yeni nu wugo, yek sa kopti wonti, yek ta kan mandaki gwasan yek ta hwisi gaba ten kangwe mbalan a kan Nya de guu ka mbadl gwasan wu, yek ta ndok man cwo.

¹² Cin bal njaa ta nda bii go, yek man kopti de kutl cet lop ju, li tet malti yek sa wulti de, <<Hwi mbalan jee tas zigaa tas lak ngo ilga nguki suk lu gwe sa mul wu danka ban jwe ni njaa wu ka, a

dee de ma nan go, a kansi so, aba ilga nguki ni da so.>>

¹³ Yek Yesu wulsi de, <<Balansi ilga nguki ci la,>> yek sa wule, <<Burodi de namtan suk kwes de lop ka nini da, kume nuk go tan lak wuli ilga nguki mbalami tedi.>>

¹⁴ Maani zambal kutl de namtan ka ni kali. Yek ta wul man kopti jwas de, <<Moosi kutl de namtan-namtan asa dam na zhila.>>

¹⁵ Yek sa pali nu, yek mas jwasan sa dam atli.

¹⁶ Yek Yesu kan burodi de namtan wu, yek ta tlil gaa nya yek ta pal hwol tuk na Nya, yek ta cal burodisi yek ta bal man kopti jwasi yek sa hwuli mbalami.

¹⁷ Yek sa nguki yek kumsi yek sa mo naami gwe sa wu hal njikan gada kutl cet lop.

Biturus dlam de Yesu kade Almasihu

¹⁸ Gas gon, Yesu nama ngemti Nya na ngusi yek man kopti jwas li tet malti yek ta ngemsi de, <<Mbalan wule wok de ami wo?>>

¹⁹ Yek sa wulti de, <<Mbalan wule Yohana man baptisma kade ki, naami wo sa wule Iliya, a naami wo sa wule de nam ka man dlamti gaba ga Nya ji cina kan Nya pallat kaami wi.>>

²⁰ Yek ta wulsi de, <<A kii hwa? De wok kaa yisan wo?>> Yek Siman Biturus wulti de, <<Kik de Almasihu gwe Nya shinti sut wu.>>

²¹ Yek Yesu hwisi de bas hwi malgon so.

²² Yek ta wulsi de, <<Ngetli kan ta Yen ga Mbalan tla bomti ten wul wonti, a kidi mbalan suk kidi man Paris suk man yisti mbat ga Musa a ngeti, a mbalan a tloti. Ama ten ndat cin na mekan wo Nya a pallat kaami.>>

23 Yek ta wul mbalami mas jwasan de, <<Mas malgwe lam danti de man kopti gi go, se ta nge gaa gwas, ata lam tet ka bomti ten danti de man kopti gini ko gasi.

24 Na nu kan mas malgwe lam gaa gwas man kopti gi go, ta mbi Nya boo so. Ama malgwe bal gaa gwas ten kopti gi go, ta mbi Nya boo.

25 Yek de tamti ga mbalan ye, de ta mbi mas hwa wul ten dii atli a bata mbi Nya boo sowu?

26 Na nu kan mas malgwe nsha kopti gi citi suk ga gaba gi go, nsha yisti gwas a cinni ami Yen ga Mbalan de a pal sut na nalti gini suk nalti ga bal Aba gini suk ga mil shinti ga Nya man cilti wu.

27 Gem kan a ni kii ma hwiti de majon ni ka kii jwe sa mash so se sa yen gas gwe Nya a dan de guu ka mbadl gwasan wu.>>

Ballat ga Yesu

28 Kaal da multi de wusupsi de Yesu pak dlamti gaba wu, yek ta kan ka Biturus suk Yohana suk Yakubu, yek ta to ka tladal suksi tas ngem Nya.

29 Ta balma ngemti Nya go, yek cinagwel gwas ballati, yek luka gwas pal hwoli na cilti hal nama zhiakti gwel.

30 Sa ni nugo yek mbalan de lop kawu, ka Musa suk Iliya

31 ka nalti ga Nya asa nama gaba sukti ten bi gas gwe ta pal to Nya kawu suk mashkan gwe ta mash a Wurshelima tas njikan ilgwe Nya dlam wu.

32 Biturus suk majwe ni sukti wu dlenti ka yebal wi, ama yek sa padal wugo yek sa yen nalti gwasi suk mbalan de lop jwe ni sukti wu.

³³ Mbalan de lobi ba lam zatgaa go, yek Biturus wul Yesu de, <<Man lishti, mbuni de ma nan a dee wu, han tan palikii mil bii de mekan, gon wo gwa a gon wo ga Musa a gon wo ga Iliya.>> A ba Biturus yis ilgwe ta nama dlamti wu so.

³⁴ Ta nama dlamti nugo, yek kaluntun yitlasi ka, yek banti njel cit gwasan.

³⁵ Yek gaba wul sut ka kaluntumi de, <<Gan go tik de yen gi gwe a botlti wu, kuman gaba gwasi.>>

³⁶ Yek gabe paki wugo, yek sa yen Yesu na ngusi. Yek basa hwi malgon ilgwe pi wu ka multi jwisi so se ka kaali.

Yesu ndok yen gon man mazhe

³⁷ Kaal da multi de nam, yek sa yil sut daka tlandali ka wugo yek mbalan wonti mbi Yesu.

³⁸ Yek malgon ka mbalami wule, <<Man lishti, a nama ngemti gwa tak yen gonti ga yen gini, tik ni da na ngusi.

³⁹ A mazhe kul twet ka gaa, ata lak yal, a mazhesi bot ten atli, a bi gwas yilli hwol bakan. A bata zakti so se ta kumit cwo nak wule ta tloti.

⁴⁰ Yek a ngem man kopti jwa tas yillasi ka yek basa mani so.>>

⁴¹ Yek Yesu wulsi de, <<Kii mbalan ji se wo kaa zi mbadl ten Nya so a man yokit kade kii, hal a gasi kan ba dan sukkii a nama tlot mbadl na lashi zat mbadl gwakan ten Nya gwi? Tala yeni tedi.>>

⁴² Yeni ba li tet mal Yesu go yek mazhesi bot ten atli. Yek Yesu matl mazhesi, yek ta ndok yeni, yek ta baltiti aba gwasi.

⁴³ Yek banti cisi, de sa_yen nalti ga_Nya wu yek sa_ngip bi ka_ang.

Yesu po dlam kangwe ta mash wu da

A sa_yima yenti wul cit banti gwe Yesu pali wu, yek ta_wul man kopti jwas de,

⁴⁴ <<Bak masanan ilgwe ba hwikii wu so. Sa bal bi gini ami Yen ga_Mbalan a ang da_byas mbalan ka.>>

⁴⁵ Ama yek basayis ilgwe ta_nisi ma hwiti wu so, ga_hwudali kan ni malsi, a banti kumti gazi nama cit gwasan.

Gaba ten malgwe a dan de bali wu

⁴⁶ Yek gaba nda ka_dlo ji man kopti ji Yesu ten de wok ka_dan de bali kasi wo.

⁴⁷ Yek Yesu yis daamti gwasan yek ta_kan nak'en yen gon yek ta_zat njaa malti.

⁴⁸ Yek ta_wulsi de, <<Mas malgwe kan nak'en yen mbalan nak_gan ka_lal gi go, ami kan ta_kamanni. A malgwe kaman go, ta_kan malgwe shinan sut wu. Malgwe tik de nak'eni ka_kii mas go, tik de bali.>>

⁴⁹ Yek Yohana wul Yesu de, <<Man lishti, ma_yen malgon ta_nama yillat ga_mazhe ka_kashin gwa, yek ma_hwit de tas_zaki nak_de bata_ni ka_mi sowu.>>

⁵⁰ Yek Yesu wulsi de, <<Zakanti, majwe ngekii sogo gwakan kan.>>

Mbalan ji ban gon a Samariya nge Yesu

⁵¹ Ta_bal njaa tas_pal to Nya kago yek ta_zi ka_mbadl gwas de ta_li Wurshelima.

⁵² Yek ta_shin mil shinti cina dati tas_lakamisi lu ka_ban Samariya gon.

⁵³ Yek maṇ baṃi nge kanti ga Yesu naḵ de sa yisi de a Wurshelima kaṇ ta lam sut wu.

⁵⁴ Maṇ kopti jwasi ka Yakubu suk Yohana yeni nu wugo, yek sa wul Yesu de, <<Bagaa, ka lami taṇ mbe wutu sut nya ta kwelsi ka?>>

⁵⁵ Yek Yesu ballaṭ malsi yek ta matlsi.

⁵⁶ Yek sa li ka baṃi gon.

Bomti kopti ga Yesu

⁵⁷ Sa nama laṭ ten tantu, yek maḡon wul Yesu de, <<Ba kopki mas lu gwe ka li wu.>>

⁵⁸ Yek Yesu wulti de, <<Gwengwen wo shu danti nisi da, yatḷ mago lumulti nisi da, ama ami Yen ga Mbaḷaṇ wo lumulti nidda so.>>

⁵⁹ Yek ta po wul maḡon daḍe, <<Kobanni.>> Yek maḷi wulti de, <<Bagaa, haṇta baṭ maṣṣkaṇ ga aba gini aa leṭti paa.>>

⁶⁰ Yek Yesu wulti de, <<Zak majwe maṣṣ wu taṣ lep yilkeni jwaṣaṇ, ama ki wo lak dḷaṃi mbaḷaṇ gaḅa ten kangwe sa kan Nya de guu ka mbaḍḷ gwaṣaṇ wu.>>

⁶¹ Yek maḡon po wulti daḍe, <<Bagaa, ami wo ba kopki, ama haṇta lak palli bi a lubii paa.>>

⁶² Yek Yesu wulti de, <<Mas maḡwe nda gut zhin na gil tla ata nama celti gwel kaal go, ta man kanti ga Nya de guu ka mbaḍḷ gwas so.>>

10

Yesu shin mbaḷaṇ de kutḷ de nitgi na lop jon

¹ Kaal da nugo yek Bagaa Yesu botḷ mbaḷaṇ de kutḷ de nitgi na lop jon yek ta shinsi lop-lop ka baṇ jwe ta lam laṭ na gaa gwas wu.

² Yek ta wulsi de, <<Zhimi nali, aba man wotlti wonti so. Ngeman man zhimi, tas shin man wotlti tedi tas wotli.

³ Lanni, a shinti, nak mil mbala ka tlo ji hwuli.

⁴ Bak kaman wulpi ko ngura ko kaptalan ang so, a bak daman de ka gabe malgon ten tantu so.

⁵ <<Mas lubii gwe ka te gibi wu aka wule, <Tami mbadl ka lubii gee.>

⁶ Kume man hwol tuk ni ka lubiimi go hwol tuk gwakan a damiti. A kume man hwol tuk ni ka lubiimi sowu, tami mbadl gwakan a pallikii.

⁷ Daman ka lubiimi aka nguki aka tla mas ilgwe sa balkii wu nak de malgwe pal ilga pali go ta mbi batlti gwasi wu. Bak koban lubii danka so.

⁸ <<Kume kaa te ka ban yek sa pikii dem wu, ngukan mas ilgwe sa balkii wu.

⁹ Ndokan man cwo ka bami aka hwisi de, <Cin gwe mbalan a kan Nya de guu ka mbadl gwasan wu bal njaa malkii.>

¹⁰ Ama kume kaa te ka ban yek basa pikii dem sogo, aka yil dan ten tantu bami ka aka wulsi de,

¹¹ <Kushka ga ban gwakan mago ma bat da ten asan ganan kawi. Ama tak yisi de cin gwe mbalan a kan Nya de guu ka mbadl gwasan bal njaa malki.>

¹² A ni kii ma hwiti de, gas pakti ga dii atl wo, Nya a yen gonti ga man Sodom man man ban wu.

¹³ <<Kaa dan de wul cit gonti wi man Korazin suk Betsaida, wul cit banti gwe sa palikii wu kan sa pali man Taya suk man Sidon go, sa ci atl gaa wi ba sen so. Sa lak gus luka asa dan ka mbatlal asa daamsi ten byas wul jwe sa pali wu.

14 Gas pakti ga dii atl wo, Nya a yen gonti ga man Taya suk Sidon mankii.

15 Kii man Kaparnahum, ka daman gwa we Nya a kankii to nya ka? Ko njaa! Nya a sulkii aka danti ga man mashkan.*

16 <<Mas malgwe kum gaba gwakan go ta kumti gaba gini wi, mas malgwe nge kumti gaba gwakan go ta nge kumti gaba gini, mas malgwe nge kumti gaba gi go ta nge Nya malgwe shinan wu.>>

17 Yek mbalan de kutl de nitgi na lop ju palli na hwol tuki yek sa wul Yesu de, <<Bagaa, mazhe mago asa kum gaba ganan de ma hwisi gaba ka shin gwa wu.>>

18 Yek Yesu wulsi de, <<A yen Shedan nda sut nya nak nyaze gwe ci bi sut nya wu.

19 A balki ndalti gwe ka li ka dlo ji wuci suk yendal a basa palikii ilgon sowu, aka mani na man nget gwakan Shedan.

20 Mas na nu, bak palan hwol tuk de mazhe kum gaba gwakan so, ama palan hwol tuk de shin gwakan ni ga lishi a nya.>>

Yesu pal hwol tuk na Nya

21 Ka multi jwisi, yek Yesu njikan na hwol tuk ga Shishi ga Nya yek ta wule, <<A pal hwol tuk na ki, Aba gini, Bagaa ga nya suk dii atli, de ka hwudali mas wul ju man botlkan suk man yisti wul, yek ka bal yisti nak mil mbalan wu. Nu kan ni, Aba, de mbuniki tak pali nu wu.

* 10:15 10:15 Na bi Giris sa mbe de *Hadis*

22 <<Aba gi balan wul mas. Malgon yis yeni wu so, se Abe na ngusi. A ba malgon yis Abe so se yeni suk majwe yeni lami de ta balsa yisti wu.>>

23 Yek Yesu ballat mal man kopti jwasi, yek ta hwisi na ngusan de, <<Kii wo man mbit hwa wul kan de gwel gwakan yenikii ilgwe ka yeni wu.

24 A ni kii ma hwiti, man dlamti gaba ga Nya wonti suk guu lami tas yen ilgwe ka yeni, yek basa yeni so, tas kum ilgwe ka kumi wu yek basa kumi so.>>

Cingalti gaba ten lamti ga yelan danti

25 Gas gon man yisti mbat ga Musa gon tlinya ka mbalan tas cingal yisti Yesu, yek ta wulti de, <<Man lishti, yek nii ngetli de ta pali a mbi Nya boo ye?>>

26 Yek Yesu ballit de, <<Yek mbat ga Musa dlam ye? Nii kan ka yisi gwi?>>

27 Yek mali wule, << <Lam Bagaa Nya gwa na mas mbadl gwa[†] na mas yisti gwa na mas ndalti gwa, aka lam yelan danti gwa nak gaa gwa.>[‡] >>

28 Yek Yesu wule, <<Gem kan ka dلامي, ka pali nugo, ka mbi Nya boo.>>

29 Yek ba mali lami de ta Yesu ngipti na byas wul so, yek ta wule, <<Wok de yelan danti gi wo?>>

30 Yek Yesu hwisi gaba gon yek ta wule, <<Gas gon malgon yil sut Wurshelima ta su Jeriko, yek ta mo suk kidi mukal man batti tantu. Yek sa dopti, yek sa boti, yek sa yemit wul ka, yek sa zakti a atli nak hwuuni.

31 Yek bal man Paris gon yil sut Wurshelima pak, yek ta yen malgwe mukal dopti yek sa bot

[†] 10:27 10:27 Yen K. M. 6:5. [‡] 10:27 10:27 Yen Lib 19:18.

wu, yek ta tlat a malkan datka yek ta zigaa ilgon gwasi.

³² Yek yen shinti ga bal man danti ka bii ngemti Nyami kobi tukali pak yek ta yenti a atli, yek ta zigaa ilgon gwas pak.

³³ Ni nugo, yek malgon yil tot Samariya yek ta yen mali a atli yek gonti gwas citi.

³⁴ Yek ta li tet malti yek ta polit lu gwe sa wotlti wu ka, yek ta wutit ikan dani. Yek ta kanti ten zhaki gwasi yek ta talat kalu multi ga mandaki.

³⁵ Sa mul de nam wugo, yek ta bal wulpi man lubiimi. Yek ta wulti de, <Yeni mali gee, kume ka tlo wulpi nal man gwe a balki wugo ba palliki de a pal wu.> >>

³⁶ Yek Yesu ngem man yisti mba ti de, <<Ka mbalan de mekan jo, wok de yelan danti ga malgwe te ang da mukal go?>>

³⁷ Yek mali balli Yesu de, <<Malgwe yen gonti ga mali wu.>> Yek Yesu wulti de, <<Ki mago lak pali nu.>>

Yesu tul a lubii da Marta suk Maryam ka

³⁸ Yesu suk man kopti jwas ni ten tantu Wurshelima yek sa te ka yen ban gon gwe kili gon asa mbet de Marta kan mandaki gwasi a lubii daat kawu.

³⁹ A yilka gon ni Marta da asa mbet de Maryam malgwe dam njaa mal Bagaa Yesu ata nama kumti gaba gwas wu.

⁴⁰ Marta wo ta nama ta palti ilga nguki, yek ta li mal Yesu yek ta wulti de, <<Bagaa, ka yen kangwe yilka gi zakan na ngwe de a nama palti mas wul wu sa, hwiti tas lak zi ang.>>

⁴¹ Yek Bagaa Yesu wulti de, <<Marta, mbadl gwa tli ten gaḃa gaṇ, wul wonti naṃa hwotti gwa.

⁴² Wul de naṃ kaṇ ka daamki dani. Maryam botl ilgwe mbun wu aba maḃgon a kamit ka so.>>

11

Yesu dlam kangwe maṇ kopti jwas a ngem Nya wu

¹ Gas gon, Yesu naṃa ngemti Nya kaḷu gon. Ta paki wugo, yek de naṃ ka maṇ kopti jwas wulti de, <<Bagaa, mbokinii ang ten kangwe ma ngem Nya wu, naḃ kangwe Yohana mboki ang maṇ kopti jwas wu.>>

² Yek Yesu wulsi de, <<Kaaḃa ngem Nya go aka wule, <Nya bal Aba, ta nalli shin gwa maṇ cilti, daṃ de guu ka mbalaṇ mas ten dii atli.

³ Balnii ilga nguki ga mas cin.

⁴ A ka taasini byas wul jinaṇ ka naḃ gwe ama taas ga yilkeni da ten mbadl ganaṇ kawu. Baḃ zakni taṇ paḃ byas wul so.> >>

⁵ Yek Yesu po wul maṇ kopti jwas daḃde, <<Wok nii ka kii gwe de ta li mal yelaṇ danti gwasi ka tlo gasi ata ngemit duul burodi de mekan, yek ta wulti de,

⁶ <Yekgu yelaṇ gon gi tul malaṇni tet kaḷu gon, aba ilga nguki gwe ba baḃti wu ni da so.>

⁷ <<A paa yelaṇ danti gwe ta la ngot burodi malti wu wul tet punka de, <Baḃ hwotaṇ so, ma le dlabii ganaṇ kawu, ma mul atl wi suk mil jini bamaṇ tlat nya a baḃki ilgon so.>

⁸ A ni kii ma hwiti de ta tlinya ata baḃti ilgon ten de ti wo yelaṇ danti gwas so, ama naḃ de ta

ngabit na_k ngemti wu ta tlinya ata_l ba_lti mas ilgwe ta_l lami wu.

⁹ <<A ni kii ma hwiti da_de, pa_nta ngemti, Nya a ba_kkii. Pa_nta ngoti, ka mbi. Pa_nta kotlti dlabiimi, Nya a bu_likii.

¹⁰ Mas ma_lgwe ngemi go, Nya a ba_lti. Ma_lgwe ngwe go, ta mbi. Ma_lgwe bo dlabiimi go, Nya a bu_liti.

¹¹ <<Wok yen gwas a ngemit kwes ka_l kii, ata_l ba_lti wuci wo?

¹² Sogo, ta_l yen gwas ngemit mbutli, ata_l ba_lti yenda_l wo?

¹³ Kume kii ma_n pa_lti byas wul yek ka_l yis kangwe ka ba_l hwa wul mil jwaka_n go, da_l nii ka_n a kan ba_l Aba ga_na_n ga_l to nya kawu gaa gwi, ti de ta ba_l Shishi ga_l Nya majwe ngemti wu.>>

Yesu mbol guu mazhe

¹⁴ Gas gon Yesu na_ma yilla_t ga_l mazhe gwe ba_ta ga_ba sowu da_ka ma_lgon ka. Yek mazhesi yil ka_l wugo, yek ma_li ga_ba yek ba_nti ci mbala_n.

¹⁵ Yek naa mbala_mi wule, <<Guu ga_l mazhe ka_l ba_lti nda_lti yilla_t mazhe ka.>>

¹⁶ Naa mbala_mi jon lami ta_s yen ilgwe ta pa_li wu, yek sa_l wulti de, <<Pa_lini wul cit ba_nti, ta_n yisi de sut ma_l nya ka_n ka_l ni.>>

¹⁷ Yek Yesu yis daamti gwasan wugo yek ta_l wulsi de, <<Kume mbala_n ka_l ba_n de na_m dlansi ten tli gwasan go, ba_mi a dlal so, nu ka_n mas lubii gwe calti de lop asa_l na_ma nget ji yilkeni go lubiimi a nda.

¹⁸ Kume Shedan calti de lop ata_l na_ma nget ga_l gaa gwas go, nii ka_n nalti gwas a dlal gwi? Kaa

wule, na ndalti ga guu mazhe kan a nama yillat ga mazhe ka.

¹⁹ Kume ka wule, na ndalti ga guu mazhe kan a nama yillat mazhe kago, a kii hwa, na ndalti ga wok aka yilli mazhesi ka wo?

²⁰ Ama kume na ndalti ga Nya kan a nama yillat ga mazhe kago, cin gwe mbalan a kan Nya de guu ka mbadl gwasan wu ba tuli.

²¹ <<Kume ndali mbalan na buula gwas dan na kan gaa ten bat boo gwas go, ilgon a tan wul lubii gwas so.

²² Ama kume malgwe ndal manti wu tuli, yek ta ndat na dlanti, yek ta man ngetl gwas go ta yem mas buula jwas jwe ta ndal gibi wu ka, ata hwuli mbalan mas wul jwasi.

²³ <<Malgwe ni suk ami sogo, nget kan ta nama nget gini; malgwe nama mooti suk ami sogo, ta nama catti ka.

²⁴ A kume duu mazhe yil daka tli ga mbalan ka wu, ata ngusi matlti danka me ka kalu gwe ba ze ni da sowu tas mbi lu shukti. Kume ta mbi sowu, apaa ta wule, <Han ta pal te ka malgwe a yil tet wu ka.>

²⁵ Kume ta lak mbi mbadl mali sa taasi ka yek sa lakami ka wu,

²⁶ ata lak yem mazhesi jon tedi de nitgi jwe yoki manti wu tas lak dan kali. Pakti danti ga mallu a lil man kangwe ta nda zhile wu.>>

²⁷ Yesu dlam nu wugo, yek kili gon wulti na ndalti de, <<Ta Nya bal hwa wul kili gwe zaki yek ta ngipki yek ka nal wu.>>

²⁸ Yek Yesu wulti de, <<Nu kan ni, ama majwe kum gaba ga Nya yek sa kobi wu mbi hwa wul

mani.>>

²⁹ Mbalan ngusi mbalti wontat mal Yesu wu, yek ta nda wulti gwasan de, <<Mbalan ji se wo byas mbalan kan, lamti gwasan wo ta palisi wul cit banti ama basa yeni so se ga Yona wu.

³⁰ Nak gwe Yona dan de wul cit banti mal man Neniba wu, nu kan ami Yen ga Mbalan a dami mbalan ji se.

³¹ Gas pakti ga dii atl wo, guu ga madli tet Sheba a kudu a tlinya suk mbalan ji se, ata hwisi de sa pal hwa wul so. Ta tul tet dlenti tas kum gaba botlkan ga guu Sulemanu, yek malgwe man Sulemanu wuk bal wu.

³² Gas pakti ga dii atl wo, man Neniba a tlinya suk mbalan ji se asa hwisi de sa pal hwa wul so nak de si wo sa ci atl gaa de Yona hwisi gaba ga Nya wu, a yekgu malgwe man Yona wuk bal wu.

³³ <<Mbalan a lak wutu ten pitila ata hwudali ka so, sogo ata yitle ka na gal so, ama ta zi kalu gwe mas malgwe te ka biimi wu a yen cilti wu.

³⁴ Gwel kade cilti ga tli, kume gwel gwa ni hwabi wu, tli gwa ani na cilti, ama kume gwel gwa ni hwabi sogo, mas tli gwa ani ka damshal.

³⁵ Pan dem'dem ba cilti gwakan dan de damshal so.

³⁶ Kume mas tli gwa ni na cilti wu, damshal ani kii da so, mas a dam na cilti nak gwe a pitila cilli lu wu.>>

Yesu wule Nya a dop kidi Man Yehuda na byas wul jwasan

³⁷ Yesu pak gabe wugo, yek ba Paresi gon mbet a lubii datka tas nguk wul, yek Yesu li ka lubiimi tas nguki.

38 Yek ba Paresisi yeni de Yesu pol ang paa ta nda ngukti nak kangwe a Man Yehuda pali wu sogo, yek ili hwotti.

39 Yek Yesu wulti de, <<Kii man Paresi wo aka pol mbuka ze suk gali, ama mbadl gwakan ni ga njikmi na lamti mot wul suk yokiti.

40 Kadlan kade kii, ka yisi de Nya gwe pal tukaali wu ka pal tugibi pak sa?

41 Ka bal ilga nguki majwe ba ilgon nisi da sowu tot ka gal gwe aka poli wu, a mbuni kii mal Nya mani.

42 <<Kaa dan de wul cit gonti wi man Paresi, nak de aka bal Nya de nam ka kutl ka wul jwe aka mbi wu nak wul wolo suk dik daa suk mitlgulu suk ngum, ama zok danti suk lamti Nya wo yek ba hwotkii so. Ngetli kan tak koban jwisi, ama bak zakan jon ju so.

43 <<Kaa dan de wul cit gonti wi man Paresi, nak de lamti gwakan wo tas balkii hwa lu danti kalu motgaa ga gwasan ata mbalan pita gabet gwakan kalu motgaa wulti wul.

44 <<Kaa dan de wul cit gonti wi, kii man Paresi nak gaa zukdi gwe ba mbalan a yeni sowu kan ka ni, jwe mbalan jwakan nama lat dani a basayisi de yek ka laki asa dan de man daskan sowu.>>

45 Yek gon ka man yisti mbat ga Musa wul Yesu de, <<Man lishti, kume ka dlam nugo, mi mago ka byal nii.>>

46 Yek Yesu wule, <<Kaa dan de wul cit gonti wi, kii man yisti mbat ga Musa, nak de kaa zi dibal mbat mbalan ama kii wo baka zisi ang tas man kopti da sowu.

⁴⁷ <<Kaa dan de wul cit gonti wi nak de kaa kin gaa zukdi ga man dlamti gaba ga Nya mbuni jwe majwakan ji cina tlosi wu.

⁴⁸ Kii na gaa gwakan, ka yisi yek ka kan ka mbadl gwakan ilgwe mbalan jwakan ji cina pali wu. Sa tlo man dlamti gaba ga Nya yek kii ne go yek ka kop kaal gwasan de ka kin gaa zukdi jwasan mbuni wu.

⁴⁹ Yek laki yek Nya wul ka yisti gwas de, <Ba shinisi lu na mil shinti gaba ga Nya suk mil shinti ji botli, mbalan a tlo naami, asa nol naami.>

⁵⁰ Na nu kan Nya a dop mbalan ji se na byas wul jwasan de sa tlo mas man dlamti gaba ga Nya tet ten ndat zhila danti ka dii atli.

⁵¹ Nde tet ten hwulan ga Habila yek su sut ten ga Zakariya, malgwe sa tlot ka tlo ga lu takti wul Nya kalu man cilti ka lubii ga Nya wu. * Gem kan a ni kii ma hwiti, sa dop mbalan ji se na mas byas wul jwisi.

⁵² <<Kaa dan de wul cit gonti wi, kii man yisti mbat ga Musa, nak de kaa yis mbat yek kaa nge kopti kii gaa gwakan, a bakaa zak malgon tas yisi so.>>

⁵³ Yesu zak lwisi wugo, yek man yisti mbat ga Muse suk man Paresi nda ngabti gwasi, yek sa ngusit ngot bi na kumti gas wul wonti.

⁵⁴ Sa nama ngoti tas telti ka gaba gwe bata man yilti da gibi ka sowu a tas dlam ilgwe ba yek sowu.

12

Yesu dali kan man kopti jwasi yek ta ndallisi

* 11:51 11:51 Yen L. Z. 4:2; 1Lab 24:20-21.

mbadli

¹ Yek mbalan wonti mogaa mal Yesu hal wontat gwasan laki yek sa nama zat asan ten ji yilkeni, yek Yesu nde hwit gaba man kopti jwasi yek ta wulsi de, <<Pan dem'dem bak shelan lal yisti Nya nak ga man Paresi wu ka danti gwakan so.

² Ilgon ni ga hwudali gwe ba a yil debal sowu so. Sogo ga hwudali de ba mbalan a yisi sowu so.

³ Ilgwe kaa dlam ka damshal go a yil ten cilti. Ilgwe ka dlam ga hwudali te punka kago a kumi ten zandal.

⁴ <<A ni kii ma hwiti kii yelan jini, bak banti majwe a tloki wu, kaal da nugo a basa po man palti ilgon sowu so.

⁵ Ama ba hwiki malgwe ka bantit wu, tik de Nya malgwe kaal da tlot ga tlisi ta man lakti gwakan ka boo wutu. Gem, bantiti.

⁶ Ale yatli de namtan wo kobo de lop kan asa wul ka nwa? Mas na nu, Nya masan gon gwasan so.

⁷ Madlan gaa gwakan mago ga dlam kan ni mas. Ba banti cikii so, ka ni hwabi man wonti yadli.

⁸ <<A ni kii ma hwiti de mas malgwe dlam ka mbalan de ta yisan go, ami Yen ga Mbalan a yisti a cina da mil shinti ji Nya ka.

⁹ Malgwe nge yisti gi a cina da mbalan kago, ami mago ba nge yisti gwas a cina da mil shinti ji Nya ka.

¹⁰ Mas malgwe dlam gaba mbulti ten ami Yen ga Mbalan go sa taasit ka, ama malgwe dlam gaba nget ga Shishi ga Nya go sa taasit ka so.

¹¹ <<Kume sa talakii kalu motgaa ga gwasan sogo mal guu ji ban sogo mal kidi man ban, ba

hwotkii de nii kaṇ ka yilli gaa gwakaṇ suk ilgwe ka dlam wu so

¹² naḵ de Shishi ga Nya a balkii ilgwe ka dlam kali wu.>>

Cingalti gaba ten kadlan maṇ wul ang gon

¹³ Yek malgon tet ka mbalaṇ wulti de, <<Maṇ lishti, hwi yilka gini taṣ huulini ilgwe aba ganaṇ mashi yek ta zakini wu.>>

¹⁴ Yek Yesu wulti de, <<Ba mbalaṇ, wok zaṇ de maṇ huulti gaba ka tlo gwakaṇ wo?>>

¹⁵ Yek ta wulti de, <<Paṇ dem'dem baḵ zaṇ mbadl gwakaṇ ten mot wul wonti so, naḵ de yek ka laki a mbalaṇ mbi mbadl sowu.>>

¹⁶ Yek ta cingalisi gaba gon de, <<Maṇ wul ang gon kaṇ, zhin mbunit i'e.

¹⁷ Yek ta daamti ka mbadl gwas de, <Nhu gwe ba wut wul zhin wu njikaṇ kawī.>

¹⁸ <<Yek ta po wul ka mbadl gwas daḍe, <Ilgwe ba paḷi go, ba tatl nhu jin ka a kin kidi a wut mas wul zhin gini suk wul ji gibi.

¹⁹ A paa a wul gaa gi de, <<Wul wonti nik da gwe a talak gin wonti wu, shuk ilgon gwa, aka ngusi kumti tamti.>> >

²⁰ <<Yek Nya wulti de, <Ki wo kadlan kaṇ, ka gas nge kaṇ ka mashi, ta bo yen malgwe a nguk ilgaṇ de ka mwe gaa gwa wu.> >>

²¹ Yek Yesu wuli de, <<Nu kaṇ ani mal majwe mwe wul gaa gwasan ten dii atli ama mal Nya wo ba ilgon nisi da sowu.>>

Yesu ndali mbadli maṇ kopti jwasi taṣ zi mbadli ten Nya

²² Yek Yesu hwi man kopti jwas de, <<A ni kii ma hwiti, ba ilga nguki suk lukaḷ gwe ka lak wu hwotkii so.

²³ Kangwe ka dan wu manikii ilga nguki sa? A ba tli gwakan manikii lukaḷ sa?

²⁴ Bo yenan yadli, basa bak zhin so a basa wotl so. A ba nhu wutti ilga nguki nisi da so, nak de Nya ka nisi ma balti ilga nguki wu. Nya lamkii man kangwe ta lam yatl wu sa?

²⁵ Wok nii ka kii de ilgwe hwotti wu a mbalit multi de nam dani wo?

²⁶ Kume kaa mani palti nak mil wul gaa gwakan nu sogo, yek laki yek kaa nama hwotti mbadl gwakan ye?

²⁷ <<Bo yenan mbuni buzha ka me kangwe asa nal wu, basa pal ilgon so, a basa pali lukaḷ gaa gwasan so. Ama ko ta Sulemanu guu na nalti gwas mago ta bo taba kinti gwas mbuni nu so.

²⁸ Kii de ba zat mbadl gwakan ten Nya ndal sowu, kume nu kan Nya pal buzha ka me mbuni jwe ase go sa ni da ama ayo go asa lak ka wutu wu, a kii kan bata balkii lukaḷ gwe ka lak wu sa?

²⁹ Bak zan mbadl gwakan ten ilga nguki suk ilga tle so, mas ba hwotkii so.

³⁰ Mbalan ga dii atl mas de basa yis Nya sowu nama ngot wul jwisi, ama kii wo Aba gwakan yisi de ka lami ta wul jwisi ni kii da.

³¹ Dlokamankii tak kaman Nya de guu ka mbadl gwakan, Nya a balkii mas wul jwisi.

³² <<Ko de bakaa wonti sogo, ba banti cikii so, nak de bal Aba gwakan pal hwol tuk de ta telkii ka boo gwas wu.

³³ Wulan wul jwakan ka akaa bal wulpi majwe ba ilgon nisi da sowu. Zan wul jwakan to nya ka, kalu gwe ba a lil ka sowu, lu gwe muka a mukli so, aba dakmbi a lili ka so.

³⁴ Lu gwe wul jwakan ni go kali kan mbadl gwakan ani pak.

³⁵ <<Daman na kan gaa, ta wutu yenti lu gwakan cili,

³⁶ nak zhel jwe nama batti ga baboo gwasan tas pal tet kalu motgaa hapti wu. Ta pal wugo ata bwesi dlabi asa buliti ninge.

³⁷ Zhel ju a mbi hwa wul kume baboomi palli a basa bo nde yeba sowu. A ni kii ma hwit gem de, ta ndus bal luka gwe ta lak wu ka, ata wulsi de tas dam atli tas nguk wul, ata kopsi gaa-gaa ata balsa ilga nguki.

³⁸ Zhel jo man mbit hwa wul kan kume baboomi pal ka tlo gas wu, sogo ka bultlwe ata mbisi ten batti gwas wu.

³⁹ Ama tak yisi de, kume baboo a yis tulti ga muka go, ta zakti asa tet lubii asa lilit wul ka so.

⁴⁰ Kii mago, daman na kan gaa, nak de ami Yen ga Mbalan ba palli gas gwe baka bo zi tulti gi sowu.>>

Zhel man gem suk zhel man lashi gem

⁴¹ Yek Biturus wul Yesu de, <<Bagaa, cingalti gaba gan go ten mi na ngwe nan ma, ko ten mas mbalan?>>

⁴² Yek Yesu wule, <<Wok de man palti wul gibboo ga baboo gwas de man gem, man zok mbadli suk man botlkan go? Ti kan baboomi a

zakit yenti lubii gwasi, ata ba₁ zheli jon ju ilga₁ nguki na₁ gwe sa₁ zit pa₁ti wu.

⁴³ Zhel go ma₁n mbit zok wul ka₁n de baboo gwas a pal tet ka₁lu gwe ta₁ li wu ata₁ mbit ten pa₁ti hwa wul nu wu.

⁴⁴ A ni kii hwiti gem de, ta pa₁lli zhel wu de bagaa ga wul jwasi mas.

⁴⁵ Ama kume zhel wu wul ka₁ mbadl gwas de, <Baboo gi pal ba₁le so,> yek ta₁ njel bot ji zheli jon ju na₁ modli na₁ maani, yek ta₁ njel tlati suk ngukti yek gaa ba gillit ka,

⁴⁶ baboo ga₁ zhel wu a pa₁lli gas gwe ba₁ta₁ yisi sowu. Baboomi a pa₁lit byas boti ata₁ keshti ka ata₁ za₁t ndakce suk majwe ba₁ gem nisi da₁ sowu.

⁴⁷ <<Zhel gwe yis ilgwe baboo gwas lami yek ba₁ta₁ zi ka₁ mbadl gwas de ta₁s pa₁li sogo, sa pa₁lit byas boti.

⁴⁸ Ama ma₁lgwe ba₁ta₁ yis ilgwe baboo gwas lami sowu, yek ta₁ pa₁l wul bot go, njet ka₁n sa boti. Mas ma₁lgwe sa₁ ba₁lti wul nal go, sa ngo wul nal malti. Ma₁lgwe sa₁ ba₁lti nal mani go, nu ka₁n sa ngwe malti.

Yesu mbe mbala₁n ta₁s yis ilgwe na₁ma pa₁t wu

⁴⁹ <<Wutu ka₁n a tuli ta laki mbala₁n ten dii atli, lamti gi wo ta₁ wuti tlo.

⁵⁰ Baptisma gwe sa pa₁li wu ni da₁, a mbadl gi tli wi i'e ta₁s pa₁li ni.

⁵¹ Ka₁ da₁ma₁n gwa we tamti ga₁ mbadl ka₁n a tullikii ten dii atli a? Ko njaa, a ni kii ma hwiti de, huulti tlo ji yilkeni suk yilkeni ka₁n a tulli.

⁵² Ndok ase, mbalan de namtan ka lubii a huul de lop. De lop nama nget ga de mekan, a de mekan nama nget ga de lop.

⁵³ Tlo gwasan a hwuli, aba nama nget ga yen, a yen nama nget ga aba. Ana nama nget ga yen gwas ga madli, yeni mago ata nama nget ga ana gwasi. Nkwe ga madli nama nget ga kili ga yen gwasi. A kili ga yeni nama nget ga ana ga kos gwasi.>>

⁵⁴ Yek Yesu po wul mbalan dade, <<Kume kaa yen nyaze tli tot wugo, akaa wule ze a nda a zesi nda kuwa.

⁵⁵ Kume ka kum yetal balma hotti tet go, aka wule wutu cin a tuli, a wutu cinmi tul kuwa.

⁵⁶ Ki man palti riya, ka man yisti kangwe a wul pi ten dii atli suk to nya kawu, ama yisti wul gwe nama pat ningo yek kanki gaa.

⁵⁷ <<Yek laki a baka daamki tak yisan ilgwe mbun de tak pali wu so ye?

⁵⁸ Kume malgon mbet a dlaboo kisti gaba wu, tloki tak lakan tlo gwa sukti ten tantu, kume ka nge go, ta talak dlaboo mal man ndokalti gaba asa telki kalu gwe asa le man palti byas wul wu.

⁵⁹ A nikma hwiti de, ka yil daka lwisi ka so se ka batl ilgwe sa mboshik wu mas.>>

13

Cin atl gaa sogo aka mashi

¹ Ka multi jwisi de Yesu nisi ma hwit gaba wu, yek majon de sa ni kali wu dلامي Yesu man Galili jwe Bilatus laki yek sa tlosi asa nama mboshti mbala sogo mal tas tak Nya wu.

² Yek Yesu ndakisi de, <<Naḱ de maṇ Galili ju maṣh nugo, ka daṁaṇ gwa we sa paḷ byas wul man naa mbalaṇ mas a Galili a?

³ Ko njaa, a ni kii ma hwiti de kume ka ci atl gaa sogo nu kaṇ ka maṣhi mas jwaḱaṇ naḱ gwaṣaṇ wu.

⁴ Ko mbalaṇ de kutl cet wusupsi jwe tlaḷ bii ndesi gaa a Siluwam yek sa maṣh go sa paḷ byas wul man mas maṇ Wurshelima?

⁵ Ko njaa, a ni kii ma hwiti, kume ka ci atl gaa sogo nu kaṇ mas jwaḱaṇ ka maṣhi naḱ gwaṣaṇ wu.>>

Cingalti gaḃa ten tlindi tulaṇ

⁶ Yek Yesu cingalisi gaḃa gon de, <<Malgon paḷ zhin yandi inabi gwasi yek ta bak tlindi tulaṇ a gibi, yek ta li ka zhimi taṣ kotl yandi tulaṁi ama yek baṭa mbi ilgon dani so.

⁷ Yek ta wul maḷgwe zhimi nit ang wu de, <Gin naa de mekan ka bal gee de a nama tulti ngot yandi a dani a baḃa mbi ilgon sowu. Yek laki de ma zak tlindi tulaṇ gaṇ kaḷu gwe ma baḱaṇ yandi inabi kaḷi gwe? Wotl ka!>

⁸ Yek maḷgwe zhimi nit ang wu wule, <Bagaa, bo zaki ta po paḷ gin de naṁ da paa. Ba hwokit atl da zhila ka a wutit taki.

⁹ Kume guli wu aka zaki, kume guli sowu aka laki a wotl ka.> >>

Yesu ndok kili gon gas shukti

¹⁰ Gas gon Yesu nama hwit gaḃa mbalaṇ kaḷu motgaa ga gwaṣaṇ gas shukti gwaṣaṇ.

¹¹ A kili gon de maḃhe laki yek cwo tlet tli kaḃu ni kaḷi, ta bal ka gin de kutl cet wusupsi ata ni kontami. A baṭa man takti gwas so ko njet.

¹² Yesu yenti wugo yek ta mbet tet malti yek ta wulti de, <<Kili mbalan, ka mbi ndokti daka cwo gwa kawi.>>

¹³ Yek Yesu zi kilisi ang ten gaa, yek ninge tli gwas taki yek ta ngusi tasti ga Nya.

¹⁴ Yek mbadl lili bali ga lu motgaami de Yesu ndok malgon gas shukti gwasan wu. Yek ta wul mbalan de, <<Cin de mukka kan sa balannii kan mbat ga Musa de tan palan wul jinan, tulan ka multi jwisi tas ndokkii ama ba de gas shukti ganan so.>>

¹⁵ Yek Yesu ballit de, <<Kii man palti riya, kaa kul patl tla suk zhaki jwakan aka talasi kalu gwe sa tla ze wu gas shukti sa?

¹⁶ Kili gan de gas ga Ibrahim gwe Shedan lakit cwo hal ta bal ka gin de kutl cet wusupsi go mbun de ta ndokti gas shukti sa?>>

¹⁷ Ta dlam nu wugo yek nsha ci mas man nget gwasi, yek naa mbalami ngusi hwol tuki de sa yen wul cit banti gwe Yesu nama palti wu.

Yesu cingal Nya de guu ka mbadl ga mbalan suk gwe mbukla

¹⁸ Yek Yesu wule, <<Nii kan kanti ga Nya de guu ka mbadl ga mbalan ni gwi, na yek ba cingali ye?

¹⁹ Kanti ga Nya de guu ka mbadl wo, nak gwe mbukla kan ni, gwe malgon bak ka zhin gwasi yek nali yek dan de bal tlindi, yek yatl pal bii jwasan ten mil ami.>>

Cingalti gaba ten yiis

²⁰ Yek Yesu po kum gazi dade, <<Na yek ba cingal Nya de guu ka mbadl ga mbalan ye?

²¹ Kanti ga Nya de guu ka mbadl wo, nak yis kan ni gwe a modli lasi njet ka apti a to wu.>>

Ngabi dlabii

²² Yek Yesu ba li a Wurshelima go yek ta kobi danka kidi suk nak mil ban ka ata nisi ma hwit gaba.

²³ Yek malgon ngemti de, <<Bagaa, majwe Nya a kissi go njet ka?>>

Yek ta wulsi de,

²⁴ <<Dlokamankii tak kobi tuka ngabi dlabii nak de mbalan wonti a ngwe tas kobi tuka ali ama basa mani sowu.

²⁵ Kume baboomi tlinya yek ta le dlabiimi kawu, kaa dala a deba ala ngusi bot dlabiimi aka nama ngemti gwas de, <Bagaa, bulinii dlabiimi.>

<<A paa ta balli kii de, <A yis kii so, aba a yis lu gwe kaa yil tet wu so.>

²⁶ <<A paa kaa wulti de, <Mi de ma nguk wul yek ma tla sukki wu aka dlam gaba dan ten tantu ban ganan ka.>

²⁷ <<A ta po balli kii de, <A yiskii so, a baa yis lu gwe ka yil tet wu so. Tli da malan ka kii man paliti byas wul.>

²⁸ <<Kume kaa yen ka Ibrahim suk Ishaku suk Yakubu suk mas man dlamti gaba ga Nya ka dlo ga majwe kan Nya de guu ka mbadl gwasan wu, a kii wo yek sa mbolkii go, kali kan ka kuli ala as ang bi.

²⁹ Mbalan a yil tet tucina suk tet tukaali suk tet ten ang shinti suk ang yali ga mas dii atli, asa dan kalu motgaa hwol tuki suk majwe kan Nya de guu ka mbadl gwasan wu.

³⁰ Na nu kan majwe nde bale wu a pal tukaali, majwe nde ka kaali wu a pal cina.>>

Yesu yen gonti ga Wurshelima

³¹ Yesu ni nugo yek man Paresi jon li tet malti, yek sa wulti de, <<Zigaa da kalu gan ka, nak de Hiridus guu nama ngot gwa tas tloki wu.>>

³² Yek Yesu wulsi de, <<Lak wulan man byas mbadl wu de, <Ase suk ayo wo ba yilli mazhe daka mbalan ka, a ba ndok mbalan pak. Tli wu kan ba paki.>

³³ Mas na nu ngetli kan ni de ta ci cina na lat kalu gwe ba li wu, ase suk ayo suk tli wu, nak de sa man tlot man dlamti gaba ga Nya kalu gon so se a Wurshelima wu.

³⁴ <<Kii man Wurshelima de kaa tlo man dlamti gaba ga Nya yek ka lak majwe sa shinsi malkii na ye wu, asami de nami kan a lam mot gwakan nak gwe a ana kol moo mil jwas ka bibaku gwas wu, ama yek kaa nge.

³⁵ Yekgu sa zakikii lubii gwakan wi koni. A ni kii ma hwiti de, kaa po yenan so se gas gwe kaa wule, <Man mbit hwa wul ga Nya kade malgwe nama tulti ka shin ga Bagaa Nya wu.> >>

14

Yesu ndok man cwo gon gas shukti

¹ Gas shukti ga Man Yehuda, yek Yesu te ka lubii ga bali ga man Paresi gon tas nguk wul yek mbalan wutit gwel tas yen ilgwe ta pali wu.

² Yek malgon kawu na ang na asan gwasi mas kidi ka, ta li tet mal Yesu.

³ Yek Yesu ngem man yisti mbat ga Musa suk man Paresi de, <<Mbat ganan bali de ta ndok mbalan gas shukti a?>>

⁴ Yek basa wule ilgon so. Yek Yesu tan man cwobi yek ta ndokti yek ta wulti de, <<Zigaa ilgon gwa.>>

⁵ Yek Yesu ngem mbalami de, <<Kume yen sogo tla gwakan nda ka shu gas shukti go, ka yillat ka bale-bale so de gas shukti a?>>

⁶ Yek basa mbi ilga dلامي so.

Nya nalli majwe palli gaa gwasan de ilgon sowu

⁷ Nak Yesu yen majon ka mbalan jwe sa mbesi tas nguk wul wu nama botlti hwa lu danti ga kidi mbalan wu, yek ta cingalisi gaba gon de,

⁸ <<Kume malgon mbek kalu motgaa hapti wu, bak lak dan kalu danti ga kidi mbalan so, gon asa mbe malgwe nal man ki wu.

⁹ Malgwe mbekii mas jwakan wu tul wugo, ta wule, <Tlinya ka tak bal lu,> nsha a ciki nak de ka pal kalu danti gwe ba nal nak gon wu sowu.

¹⁰ Ama kume sa mbek kalu motgaa wugo aka ngo lu danti ga majwe basa ni ten bi ilgon sowu. Kume malgwe mbek wu tul wugo ta wulki de, <Yelan gini, li te tak dan a nde.> A laki, a majwe ni kali wu yen nalti gwa.

¹¹ Mas malgwe nalli gaa gwas go mbalan a pallat de ilgon so, ama malgwe palli gaa gwas de ilgon sogo, mbalan a nallati.>>

¹² Yek Yesu wul malgwe mbet kalu motgaami wu de, <<Kume ka ba mbe mbalan tas nguk wul a lubii dakka sogo kalu motgaa hwol tuk wu, bak mbe yelan jwa suk yilkeni jwa suk majwa suk

yelan danti jwa man wul ang so, nak de gas gon wo sa mbek kalu motgaa gwasan pak asa palik ilgwe ka palisi wu.

¹³ Ama kume ka ba mbe majon kalu motgaa hwol tuki go, aka mbe majwe ba ilgon nisi da sowu suk majwe man lat na asan sowu, suk majwe tli gwasan tla kawu suk dwa.

¹⁴ Na nu kan ka mbi hwa wul ga Nya, nak de si wo sa man batlti gwa sowu. Nya ka batlki gas gwe man palti zok wul a tlinya tot ka gaa zukdi gwasan kaami wu.>>

Cingalti gaba ten bal motgaa hwol tuki

¹⁵ Yek malgon de ta ni suksi wu kumi nu wugo yek ta wule, <<Man mbit hwa wul ga Nya kade malgwe a nguk wul ka motgaa hwol tuki suk majwe kan Almasihu de guu ka mbadl gwasan wu.>>

¹⁶ Yek Yesu wulti de, <<Malgon ni da, ta mbe mbalan wonti kalu bal motgaa ngukti wul gwe ta pali wu.

¹⁷ Yek motgaami balda go yek ta shin zhel gwasi tas hwi majwe ta mbesi kalu motgaami wu tas li te.

¹⁸ Yek mas jwasan sa ngusi dlamti iljwe a laki a basa mbi lat kalu motgaami sowu. Yek gwe nda gaba wu wule, <Aya wul lu zhin, a lam lat yenti.> Yek ta wule ta mali tlo mbadli.

¹⁹ Yek gon po wule, <Aya wul tla gut zhin de kutl, ba talasi tas nda gut zhin, lak wul mali de tas tlo mbadli.>

²⁰ Yek gon po wule, <Ka multi jee kan aya pal pyal kili. Ba mbi lat so.>

21 Yek zheli lak hwi baboomi mas ilgwe sa hwit wu. Yek mbadl ga baboomi lil i'e yek ta wul zheli de, <Li ka bami aka matl danka aka mbe majwe ba ilgon nisi da sowu suk majwe man lat na asan sowu suk majwe tli gwasan tla kawu suk dwa.>

22 Yek ta pal wugo, yek ta wul baboomi de, <Baboo, a pal ilgwe ka dlam wu yi, ama hal ninge naa lu yi.>

23 Yek baboomi wulti de, <Kop tantu tak li ka nak mil ban tak mbe mbalan tedi ta lwisi njikan.>

24 A ni kii ma hwiti de majwe sa mbesi cina kalu motgaami jo, gon a tul de tas lam ilga nguki ga motgaa hwol tuk gwe a pali wu so.>>

Bomti kopti ga Yesu

25 Mbalan wonti nama kopti ga Yesu yek ta ballat malsi yek ta wulsi de,

26 <<Mas malgwe lam kopti gini a bata nge aba gwasi suk ana gwasi suk kili gwasi suk mil jwasi suk yilkeni modli suk maani, yek ta nge gaa gwas pak sogo, ta man danti de man kopti gi so.

27 Mas malgwe kan bomti gwe ni ka kopti gi sogo, ta bo mbuk danti de man kopti gi so.

28 <<Kume ka lam kinti lubii man wulpi go, se ka dami yek ka yen kangwe ka pali wu suk wulpi gwe a kinik lubiimi wu, ko ilgwe nik da wu a kumik kinti lubiimi.

29 Kume ka lak zhila biimi yek baka man pakti kinti sogo, mbalan a gitliki.

30 Sa wule, <Malgan go kadlan kan, ta nda kinti bii yek bata man pakti so.>

31 <<Sogo kume guu ga ban gon gwe man hapti dlo jwas wo zangu de kutl wu a la dlanti suk guu

ga bami gon gwe maṇ hapti dlo jwas wo zangu de kutl de lop wu. A baṭa dan de taṣ yeni ko ta manan dlanti suk guu gwisi so so?

³² Kume ta mani sogo, ata shin mil shinti mal guumi, ata yi dlenti, taṣ ngo tamti danti ka dlo gwas sukti.

³³ Nu kaṇ kume ka zak mas wul jwakan sogo, ka man danti de maṇ kopti gi so.

³⁴ <<Kwi wo hwa wul kaṇ, ama lilka wugo, na yek a lakmi ye?

³⁵ Mbalan a po pal ilgon na nali so nak de basa wuti wo ka zhin sowu. Wutti kaṇ sa wut ka. Malgwe kaṇ kumti nidda wu, han taṣ kumi.>>

15

Cingalti gaba ten mbala gwe gil kawu

¹ Gas gon, maṇ kanti wulpi boo suk majwe basa pal hwa wul sowu tul mal Yesu wonti taṣ kum gaba gwasi.

² Yek maṇ Paresi suk maṇ yisti mbat ga Musa nda nalanti de Yesu kan mandaki ga majwe basa pal hwa wul sowu ata nama ngukti wul suksi.

³ Yek Yesu hwisi gaba gon de,

⁴ <<Wok ka kii gwe de mbala de kutl de kutl a nit da a de nam gil ka, a baṭa zak kutl de topsi na topsi kalu de nam ka me ata la ngot ga de nam wu se ta mbit so wo?

⁵ Ta mbit wugo ata pal hwol tuki ata kanti a yal.

⁶ A ta talat lubii apaa ta mbe yelan jwasi suk yelan danti taṣ pal hwol tuk sukti nak de ta mbi mbala gwas gwe gil kawu.

⁷ A ni kii ma hwiti de, nu kaṇ Nya suk mil shinti jwas a paḷ hwol tuki naḷ naṇ byas wul de naṇ gwe ci atl gaa mal Nya wu maṇ maṇ paḷti zok wul de kutl de topsi naṇ topsi jwe a po ci atl gaa sowu.

Cingalti gaba ten wulpi gwe gil kawu

⁸ <<Sogo taṇ wulpi ni kili mbalaṇ gon da azurfa de kutl, yek de naṇ gil ka. Ta baṣ wutu ataṇ taas gibboomi ka ataṇ gwe mas lu gwe ni wu se ta mbi.

⁹ Kume taṇ mbi wugo, taṇ mbe yelaṇ jwasi suk yelaṇ danti taṇ paḷ hwol tuk sukti naḷ de ta mbi wulpi gwas gwe gil kawu.

¹⁰ A ni kii ma hwiti de, nu kaṇ ani de wul hwol tuk mal Nya suk mil shinti jwasi de maṇ byas wul de naṇ ci atl gaa wu.>>

Cingalti gaba ten yen gwe gil kawu

¹¹ Yek Yesu wule, <<Maḷgon ni daṇ maṇ mil maani de lop.

¹² Yek maṇgabi wu wul aba gwasan de, <A lami de tak baḷaṇ gi ka ilgwe ka zaki ni kaal da maṣkaṇ gwa wu ninge, ba baṭi tak maṣh paa so.> Yek abe huulisi wul jwasi.

¹³ <<Laṇ multi wugo yek yeni yem wul jwasi mas yek taṇ zigaa ka atl gon dlenti, yek taṇ lil mas wul jwas ka ten byas danti.

¹⁴ Yek wul jwas paki kawu, yek bal kuzan gon te ka baṇi, yek yeni te ka bomti naḷ de ilgon poyit sowu.

¹⁵ Yek taṇ ngo ilga paḷi mal maḷgon ka baṇi yek maḷi baḷti kyo alade gwasi.

¹⁶ Yek baṣa baḷti ilga nguki so, yek taṇ lami de taṇ nguk ilga nguki ga aladesi. Yek baṭa mbi so.

17 <<Yek ta lak pal ka hwa daamti gwas wugo yek ta wul ka mbadl gwas de, <Zhel ji aba gi nama ngukti asa nama tlati, a ilga nguki nisi da nal, ama ami wo amikgu ten tlat kuzan wule ba mashinni.

18 Ba pal to mal aba gi ka aa wulti de: Aba, a pali Nya byas wul yek a palik pak.

19 A po mbuk danti de yen gwa so, kaman nak zhel gwa.>

20 <<Yek ta nda tantu kali taba to mal aba gwasi.

<<Ama yek abe yisti tet dlenti yek gonti gwas citi yek ta tlinya na apti yek ta ngipti te dlo ka yek ta ngusi swatti gwasi.

21 <<Yek yeni wulti de, <Aba, a pali byas wul Nya yek a palik pak, a po mbuki tak mbe de yen gwa so.>

22 <<Yek abe wul zhel gwas de, <Lan na apti tak kaman luka gwe mbun mani wu tedi suk zobbe suk kapalan.

23 Aka dop tla gwe bas mani wu tedi aka mboshi ama pallan hwol tuki.

24 Nak de yen gi go ta mashi yek ningo ta pal wi, ta gilka yek ningo a mbit wi.> Yek sa pal hwol tuk i'e.

25 <<A ba mankolisi ni lubii so ata ni ka zhin, yek ta pal wugo yek ta ngusi kumti bot gan-gan suk wulti koo suk dlalti a lubii daasika.

26 Yek ta mbe zhel gon gwasan tas kum gas ilgwe nama pat wu?

27 Yek zheli wulti de, <Mangabi gwa ka pal wi, yek aba gwakan laki yek sa mbosh tla gwe bas mani wu ta mbalan pal hwol tuk sukti nak de yilka gwa pal boo ka tamti wu.>

28 <<Yek mbadl lili mankolisi i'e yek ta nge tet gibboo, yek abe yil tot gibboomi yek ta balti bi tas te gibboo.

29 Yek ta wule abe de, <Yek nak gwe? Mas danti gwe a dan sukki wu, a nikma palti wul nak zhel, a mas ilgwe ka lami go a paliki, ama ko ga cin de nam ka pali ilgon nu so, a baka balan ko ta yen mal de ta mboshi a mo mbalan ji so.

30 Ama yek yen gwa pal wi kaal da tlot wulpi gwa ka ten muka modli, yek ka mbe mbalan yek ka mboshit tla gwe bas mani wu.>

31 <<Yek abe wulti de, <Yen gini, ka ni suk ami ko gasi, mas wul ji wo jwakan.

32 Mbun de tan pal hwol tuki nak de yilka gwa mashi yek ta tli daka mashkan ka wu, ta gili yek ningo ta pal boo wu.> >>

16

Cingalti gaba ten malgon de bata pal gem ten ngipti wul ga baboo gwas sowu

1 Yek Yesu wul man kopti jwas de, <<Man wul gon ni da gwe kan malgwe a palit wulbo gwas wu, ama yek ta lak kumi de mali nitma lilti wul ka.

2 Yek baboomi mbet su gibboo ka, yek ta wulti de, <A kumi de ka nima lilti wul ka. Lak hwi kangwe ka nama palti wulbo gi wu ga lashi, ka po dan de man palti wul ga boo gi so.>

3 <<Yek mali wul ka mbadl gwas de, <Baboo gi mbolan wugo, ba pan nii? Nak de ba ndalti kolti zhin ka nidda sowu, a nsha ngemti wul ka cin wu.>

4 Yek ta po wule, <A yis ilgwe ba pali de ta naa mbalan pal dem na ami a lubii daasika wu wi.>

⁵ <<Yek ta mbe mas majwe baboo gwas nama kopti gwasan duul wu, yek ta ngem malgwe lat tet cina wu de, <Nami kan baboo gi nama kopti gwa?>

⁶ <<Yek ta wulti de, <Ta nama kopti gi buntan mili zambal de wusupsi.> Yek mali wulti de, <Dam atli tak lish zambal de wupsi.>

⁷ <<Yek ta po ngem gon dade, <A kii hwa, nami kan ta nama kopti gwa?>

<<Yek ta wulti de, <Bal ngura zambal de nam ga alkama.>

<<Yek ta wulti de, <Kan wul lishti tak lish kutl de wusupsi.>

⁸ <<Yek baboomi kum ilgwe man palti wulbo gwas nama palti wu wugo, yek ta tas byas botlkan gwasi, nak de mbalan ji ninge man pat na mbalan jwasan ji se man majwe ni ka cilti ga Nya wu.>>

⁹ Yek Yesu po wule, <<A ni kii ma hwiti, palan wul na wul ang gwakan tak mbi yelan da. Na nu kan kume wul gwakan paki wugo sa pikii dem ka boo ga Nya.

¹⁰ <<Malgwe pal gem ten ngipti nak'en wul go, ta man palti gem ten ngipti kakshe. Malgwe pal gem ten nak'en wul sogo, ta mani ten kakshe so pak.

¹¹ A kume ka pal gem ten ngipti wul ji dii atl sogo, wok ka balkii hwa wul ga Nya wo?

¹² A kume ka pal gem ten ngipti wul ji malgon sogo, wok ka balkii gwakan wo?

¹³ <<Mbalan a man danti de zhel ga baboo de lop so, a kume ta pali nu go, ta nge gon ata lam gon, sogo a ta pali hwa wul gon ata mbul gon. Ka man danti de zhel ga Nya suk zhel ga wulpi so.>>

Yesu hwi gaba man Paresi

¹⁴ Nak de man Paresi wo man lamti wulpi kan i'e wu, yek sa kumi nu wugo yek sa desit njwaa.

¹⁵ Yek ta wulsi de, <<Kik de man lamti de ta mbalan yenki de man zok mbadli, ama Nya yis mbadl gwakan. Ilgwe mbalan yeni de hwabi go, yek kan Nya a ngeti.>>

¹⁶ Yek Yesu po wul man Paresisi daɗe, <<Mbat ga Musa suk lishti ji man dlamti gaba ga Nya ka ni da, yek Yohana man baptisma tuli, ama nak sa dlam gaba man tamti ten kangwe mbalan a kan Nya de guu ka mbadl gwasan wu, yek mbalan nama tlot gwasan i'e tas te gibi.

¹⁷ Tlo nya suk dii atl a man pakti ama ko njet ka mbat ga Musa wo gon a paki so.

¹⁸ <<A malgwe huul suk kili gwasi yek ta kan zopsi kili go ta nama pat palan, a malgwe kan kili gwe huul suk kos gwas go, sa nama pat palan pak.>>

Yesu dlam gaba ten man wul gon suk malgwe ba ilgon nidda sowu

¹⁹ Yek Yesu wule, <<Malgon ni da man wul, ata lak lukaɗ man wulpi ata nguk hwa ilga nguki ko gasi.

²⁰ A malgon ni ten bi dlaboo gwasi asa mbet de Liazaru malgwe tli gwas wo mas usu wu a man ngemti wul kaɗe ti.

²¹ A Liazaru bat ilga nguki gwe a lok sut ten lu ngukti ga man wul wu, a kaɗi lapti usu gwe nit ten tli wu.

²² <<Ni nugo yek Liazaru lak mashi yek mil shinti ji Nya sak kanti yek sa balɗi hwa lu danti

ka boo ga Nya ka lu gwe Ibrahim ni wu. Yek man wul wu mago yek ta lak mashi yek sa lepi.

²³ Yek mbadi gwas li ka lu danti ga man mashi kan yek ta dan ka bomti, yek ta yen Liazaru suk Ibrahim tet dienti.

²⁴ Yek ta taki bi Ibrahim yek ta wulti de, <Aba Ibrahim, yen gonti gini, aka shin Liazaru tas lak yen ang gwas ka ze tas nak laki sut ten laka ne ta kum ndaditi ka bomti kan ani i'e ka wutu.>

²⁵ <<Yek Ibrahim wulti de, <Yen mbalan, daamki de ka yi ten dii atl go, hwa wul nik da a Liazaru ni ka bomti, ama ningo ta bal ka tamti a malanni a ki wo ka ni ka lu bomti.

²⁶ A ban na nu mago, bal buu ni ka tlo ganan sukki kangwe mas malgwe ni tumalki wu a man lat tet ka lu gwe ma ni wu so, aba malgwe ni tumalni wu a man dakciti tumalki so.>

²⁷ <<Yek man wuli wulti de, <Aba Ibrahim, a nama ngemti gwa, tak shin Liazaru tas su lubii da aba gi ka.

²⁸ Yilkeni ni da de namtan tas suk hwisi bas kop tantu gwe a kobi wu asa li tet ka lu bomti gan so.>

²⁹ <<Yek Ibrahim wule, <Mbat ga Musa suk lishti ga man dlamti gaba ga Nya nisi da tas katisi kan.>

³⁰ <<Yek man wuli wulti de, <Nuk so Aba Ibrahim, kume malgon yil tot ka hwu mbalan yek ta li malsi go sa kumi asa cit atl gaa.>

³¹ <<Ama yek Ibrahim wulti de, <Kume sa kum ilgwe mbat ga Musa suk lishti ji man dlamti gaba ga Nya nisi ma dlamti wu sogo, ko ta malgon tlinya tot ka gaa zukdi kaami sa kumti so.> >>

17

Gaḡa ten paḡti byas wul suk taasti ka

¹ Yek Yesu wul maṇ kopti jwas de, <<Wul jwe a lak mbalaṇ ten paḡti byas wul go a tuli, ama maḡwe wul jwisi a tul tumalti go ta daṁ de wul cit gonti.

² Da gwe ta maḡon lak de naṁ ka nak mil jee taṣ paḡ byas wul go, a maniti taṣ baḡit ye naḡti hwoo a yaḡ aṣa lakti ka baḡ ze.

³ Paṇ dem'dem na gaa gwakaṇ.

<<Kume yilka gwa paḡik byas wul wu, aka matḡti, a kume ta ci atḡ gaa wu, aka taasi da ten mbadl ka.

⁴ Kume ta paḡik byas wul asaṁi de nitgi ten cin de naṁ ata nama paḡti tet malki asaṁi de nitgi ata nama cit atḡ gaa wu, aka taasi da ten mbadl ka.>>

Mbaḡini zaḡ mbadl ten Nya dani

⁵ Yek mil shinti ji botlisi wul Bagaa de, <<Mbaḡini zaḡ mbadl ten Nya dani.>>

⁶ Yek ta wulsi de, <<Kume zaḡ mbadl ten Nya ni kii da njet naḡ gwe daazi wu, ka man wulḡi ga ḡlindi gaṇ de, <Ndus ḡaka lu gee ka taḡ sak dḡaḡ ka baḡ ze,> a ilgwe kaḡ dḡaṁ wu pi.

⁷ <<Kume zheli ni gon gwakaṇ da a zheli nitma kolti zhini sogo kyo mbala, a na paḡti ga zheli tet ka zhini, a mali wulḡi de, <Li te taḡ daṁ na zhila taḡ nguk wul la?>

⁸ Baḡa wulḡi de, <Lak paḡi ilga nguki aka baḡti ta nguki aa ḡa ze apaa ka po nguki aka ḡa pak> sa?

⁹ Ta paḡ hwoḡ tuk na zheli naḡ de ta kop gaḡa gwas wu?>>

10 Yek Yesu po wulsi dāde, <<Kii mago nu kan, kume ka pal mas ilgwe sa hwikii de tak pali wu, ka wule, <Mi wo zhel kan jwe bama ni ten bi ilgon sowu, mi wo ilgwe mbun de tan pali wu kan ma nama palti.> >>

Man gita de kutl mbi ndokti

11 A Yesu ni ten tantu lat Wurshelima, yek ta yil ka tlo ga Samariya suk Galili.

12 Yek ta ba te ka nak'en ban gon nu go yek man cwo gita jon kaju si de kutl, yek sa dlal te dlenti ka.

13 Yek sa tak bi na ndalti de, <<Yesu, man lishti, yen gonti ganan.>>

14 Yek ta yensi wugo, yek ta wulsi de, <<Lan mal man Paris tas yisi de kaa ndoki wi.>> Sa bal ten tantu lat go, yek sa ndoki.

15 Yek de nam kasi yeni de ta ndoki wugo, yek ta pal tet mal Yesu, ata nama tasi ga Nya na ndali yal.

16 Yek ta lak ngus a cina da Yesu ka, yek ta ngusal gaa gwas atli, yek ta pal hwol tuk na Yesu. A ti wo man Samariya kan.

17 Yek Yesu wule, <<A wule mbalan de kutl ka mbi ndokti nwa? Na topsi jon ju bal ko?

18 Yek ba malgon pal tet de tas bal nalti Nya so se mandaki gan ma?>>

19 Yek Yesu wul mali de, <<Tlinya tak zigaa, zat mbadl ten Nya gwa ndokki wi.>>

Palti sut ga Yen ga Mbalan

20 Gas gon, yek man Paresi ngem Yesu de, <<A gasi kan ma yen tulti ga Almasihu de guu gwi?>> Yek Yesu wulsi de, <<Gas gwe Almasihu a dan de

guu ka mbadl ga mbalan go mbalan a man yenti na gwel so,

²¹ aba mbalan a wule <Yek bal gan> sogo <Yek tekgu> so, nak de ka tlo gwakan kan ni wu.>>

²² Yek Yesu po wul man kopti jwas dade, <<Gas gwe ka lam yenti palti sut gini Yen ga Mbalan wu ni tedi ama baka yeni so.

²³ Mbalan a shelkii de, <Tik tekgu,> sogo <Tik gee,> ama bak koban gaba gwasan so.

²⁴ Gas palti sut gini Yen ga Mbalan wo mbalan mas a yenanni nak gwe a nyaze ci bi a cilti yil tet ten kat dii atl gon a li ten kati gon wu.

²⁵ Ama nak jwisi a bo pi so se ami Yen ga Mbalan tla bomti nal paa a mbalan ji se a nge pak.

²⁶ <<Nak gwe pi ka gin ga Nuhu wu nu kan a pi ten gin gwe ba pal sut ten dii atl wu.

²⁷ Mbalan a nama ngukti, asa nama tlati, sa nama hapti modli asa nama hapti mil jwasan ka. Na nu kan yek cin gwe Nuhu te ka jirgi wu tuli, yek bal ze yil sut tu nya suk tot tu atli yek tlo mbalan ka mas.

²⁸ <<Nu kan pi ka gin ga Lutu pak mbalan nama ngukti suk tlati, asa nama wulti wul suk wulti ka, sa nama bakti zhin asa nama kinti bii.

²⁹ Ama gas gwe Lutu zak ban Sodom wu, yek wutu suk wutu nak ze ngusi shoti sut nya yek tlosi ka mas.

³⁰ <<Nu kan ani ten gas gwe ami Yen ga Mbalan a pal sut wu.

³¹ Ten cin gwisi wo, malgwe ni to ten tlal bii gwas kago bas yil sut de ta yem wul jwas da gibboo ka so. Nu kan mas malgwe li ka zhin wu bas pal lubii so.

³² Bo daamankii ten kili ga Lutu.

³³ Mas ma_lgwe nge ten mbadl gwas go ta mbi so ama ma_lgwe ba_l mbadl gwas go za_ti ka_n ta_zit ka.

³⁴ A ni kii ma hwiti de, ten gas gwe na_k gwisi a pi wu, mba_la_n de lop ani ten lumulti de na_m, Nya a kan gon ata_z zak gon.

³⁵ Modli de lop a na_ma na_kti hwoo, Nya a kan gon ata_z zak gon.

³⁶ Mba_la_n de lop ani ka_zhin, Nya a kan gon ata_z zak gon ka_li.>>

³⁷ Yek ma_n koptisi ngem Yesu de, <<A'ako ka_n na_k gwisi a pi ko?>>

Yek ta_z wulsi de, <<Ka_zlu gwe hwu wul ni go, ka_li ka_n a zhipki mogaa.>>

18

Cingalti gaba ten guli kili gon suk ma_n kisti gaba

¹ Yek Yesu hwi cingalti gaba ma_n kopti jwasi, kangwe sa ngusi tlot gwasan ten ngemti Nya a ba_s na_k sowu.

² Yek ta_z wulsi de, <<Ma_n kisti gaba gon ni da ka_zba_n gon, ma_lgwe ba_ta_z banti Nya so a ba_ta_z yen gonti ga ma_lgon sowu.

³ A guli kili gon ni ka_z bami pak, yek ta_z ngusi la_t mal ma_n kisti ga_be ta_s palit hwa kisti gaba ka_z dlo gwas suk ma_n nget gwasi.

⁴ <<Yek ma_n kisti ga_be nda ngeti, ama yek ta_z lak wul ka_z mbadl gwas de, <Ko de a banti Nya so aba ma_lgon hwota_n sowu,

⁵ ama na_k de guli kili ga_n twe gaa na_z ngemti wu, ba pa_lit ilgwe ta_z lami wu ta_s zakanni ta shuki.>>>

⁶ Yek Yesu Bagaa wulsi de, <<Bo kuman ilgwe man kisti gaba gwe bata pal gem ka kisti gaba gwas sowu dlam wu.

⁷ A ba Nya a pali majwe ta botlsi wu hwa wul jwe sa nama ngemti gwas wu nak de sa nama ngemti gwas na ka cin na ka gas wu sa? Ka yeni go ta balse ilgwe sa lami wu bale sa?

⁸ A ni kii ma hwiti de ta balse ilgwe sa nama ngemti gwas wu bale-bale. Ama kume ami Yen ga Mbalan pal sut ten dii atl wugo, ba ya mbi man zat mbadl tenan ma?>>

Cingalti gaba ten ba man Paresi gon suk man kanti wulpi boo

⁹ Yek Yesu po hwi cingalti gaba majwe palli gaa gwasan de man palti zok wul yek sa mbul mas naa mbalan wu,

¹⁰ yek ta wulsi de, <<Majon de lop te kalu lubii ga Nya tas ngemti Nya. Gon wo ba Paresi a gon wo man kanti wulpi boo.

¹¹ Yek ba Paresi wu tlinya tas ngemi Nya gaa gwasi yek ta wule, <Nya a pal hwol tuki nak de ami wo ba nak majwe asa te mbalan gazi, asa pal byas wul, asa kop modli wu kan ani so. A ba nak man kanti wulpi boo ga tekgu kan ani so.

¹² Aa kul pal kalkaze asami de lop ka multi de nitgi, aa bal de nam ka kutl ga mas ilgwe ni da wu.>

¹³ <<Yek man kanti wulpi boo wu dlat te dlenti ka, yek ta kin gaa gwas gibi, yek ta zi ang gwas ten ngetli, yek ta wule, <Nya, yen gonti gini, ami wo man palti byas wul kan.> >>

¹⁴ Yek Yesu wule, <<A ni kii ma hwiti, man kanti wulpi boo wu li gas na zok mbadli nak de Nya taas

byas wul jwas kawu, ba nak ga ba Paresi wu so, nak de mas malgwe nalli gaa gwas go sa nallat so, ama malgwe nalli gaa gwas sogo, sa nallati.>>

Yesu pali dem mil mbalan

¹⁵ Yek majon tulli mil jwasan mal Yesu tas wutisi ang gaa ata ngemisi Nya. Yek man kopti jwas yeni nu wugo yek sa matlsi.

¹⁶ Ama yek Yesu mbe mil mbalami tet malti yek ta wule, <<Zakan mil mbalan tas li tet malanni, bak mbolansi so, nak de Nya kade guu ga mbalan man wunda mbadl gwasan wu.>>

¹⁷ Yek Yesu wulsi de, <<A ni kii ma hwit gem de mas malgwe kan Nya de guu ka mbadl gwas nak ga yen mbalan sogo Nya a dan de guu gwas so.>>

Man wul gon gaba suk Yesu

¹⁸ Yek bali ga man Yehuda gon wul Yesu de, <<Hwa man lishti, yek nii ngetli de ta pali a mbi Nya boo ye?>>

¹⁹ Yek Yesu wulti de, <<Yek laki yek ka mbe de <hwabi> ye? Malgon ni hwabi so se Nya.

²⁰ Ka yis ilgwe mbat ga Musa dlam wu de, <Bak kop modli so, a bak tlo malgon so, a bak pi mukal so, a bak sheli lal malgon gaa so. A ka bal nalti aba gwa suk ana gwa.> >>

²¹ Yek mali wule, <<Mas jo a kobi wi aa yi nak'eni.>>

²² Yek Yesu kumi nu wugo yek ta wul mali de, <<Wul de nam yii gwe baka bo pali sowu, yek de, lak wul wul jwa ka mas aka bal wulpi majwe ba ilgon nisi da sowu tak mbi wul to nya kada, a paa ka li te aka kobanni.>>

23 Yek ta kumi nu wugo yek mbadl liliti nak de ti wo man wul kan i'e wu.

24 Yesu yeni de mbadl lili mali wugo yek ta wule, <<A bomi ta man wul kan Nya de guu ka mbadl gwasan.

25 Man wul a man kanti ga Nya de guu ka mbadl gwasan so nak kangwe a bomi rakumi gaa tas te ka shu alipla wu.>>

26 Mbalan kumi nu wugo yek sa ngem Yesu de, <<Kume nu kan ni go wok Nya kisti wo?>>

27 Yek Yesu wulsi de, <<Ilgwe man ngetl ga mbalan go mal Nya wo man pat kan.>>

28 Yek Biturus wulti de, <<Yekgu ma zak wul jinan wi mas yek ma kopki.>>

29 Yek Yesu wule, <<A yisi nu yek laki yek a ni kii ma hwit gem de, mas malgwe zak lubii suk kili suk yilkeni suk man zat jwasi suk mil jwasi ten kanti ga Nya de guu ka mbadl gwas go,

30 ta mbi wul nal ninge. Kaal da mashkan gwas wo ata mbi Nya boo.>>

Yesu po dlam wunda mashkan gwe ta mash wu

31 Yek Yesu mo man kopti jwas de kutl cet lop ju kalu de nam yek ta wulsi de, <<Ma to Wurshelima, a mas iljwe man dlamti gaba ga Nya lishi ten ami Yen ga Mbalan wu a dan de gem.

32 Sa bal bi gi majwe ba Man Yehuda ka sowu, asa wuli wul jon, asa byalanni, asa baze bakan ten tli.

33 Sa bo na tlemndi, asa tloni. Ama ba nda cin de mekan wugo ba tli daka mashkan ka.>>

34 Ama yek baša yis ilgwe ta nisi ma hwiti wu so. Sa hwudalisi gaḃe ka yek laki de baša yis gaami sowu.

Yesu ndok dwa maṇ ngemti wul gon

35 Yek Yesu baḷ njaa a Jeriko go yek dwa gon kawu na zhila ata nama ngemti wul ten bi tantu.

36 Ta kum laṭ ga wonti mbalaṇ wugo yek ta kum gazi de, <<Yek nama paṭ ye?>>

37 Yek sa wulti de, <<Yesu ga Nazarat ka nama lati.>>

38 Yek ta tlil yal nya na ndalti yek ta wule, <<Yesu gaṣ ga Dauda guu Israila, yen gonti gini.>>

39 Yek majwe ni cina wu matlti de taṣ zak gaḃa, ama yek ta mbaḷ tlilti yal nya dani yek ta wule, <<Gaṣ ga Dauda guu Israila, yen gonti gini.>>

40 Yek Yesu dlali yek ta hwisi de taṣ tala dwami tet malti. Ta baḷ njaa maḷ Yesu go yek Yesu ngemti de,

41 <<Yek ka lami de ta palik ye?>>

Yek ta wule, <<Bagaa, lamti gi wo ta gwel gi buli ta yen lu.>>

42 Yek Yesu wulti de, <<Ta gwel gwa buli tak yen lu. Zaṭ mbadl ten Nya gwa ndokki wi.>>

43 Yesu nama dlanti nu yek gwel gwas buli yek ta yen lu yek ta kop Yesu ata nima baḷti nalti Nya. Mbalan yeni nu wugo yek mas jwasan sa taṣ Nya.

19

Yesu kis Zakka maṇ kanti wulpi boo gon

1 Yek Yesu kobi tuka ban Jeriko.

2 A malgon ni da asa mbet Zakka, bali ga maṇ kanti wulpi boo kaḃe ti. A maṇ wul ka pak.

³ Ta nama lamti tas yen Yesu, ama bata mani so nak de ti wo ndoklan mbalan kawu, a mbalan wonti kali.

⁴ Yek ta ap te cina ka, yek ta to ka tlindi langali tu kalu gwe Yesu a kobi wu tas yenti da.

⁵ Yek Yesu bal gas langali go yek ta lak gaa nya yek ta wulti de, <<Zakka, yil sudi, mandaki gwa kade ami ase.>>

⁶ Yek ta yil sut na apti, yek ta palit dem na hwol tuki.

⁷ Mas mbalami yeni nu wugo, yek sa njel nalanti de, <<Da man paliti byas wul kan ta li.>>

⁸ Sa bal lubiimi go, yek Zakka tlinya yek ta wule, <<Bagaa, ba bal tatlti dlo ga wul jini majwe a yemisi wulpi kawu, a majwe ba ilgon nisi da sogo ba balisi, a majwe a tesi gazi go ba pallisi asami de wupsi.>>

⁹ Yek Yesu wulti de, <<Ase go kisti tuli man lubii gan wi, nak de Zakka mago gas ga Ibrahim kawu.

¹⁰ A ami Yen ga Mbalan a tul de ta ngo majwe gil kawu ta kissi.>>

Cingalti gaba ten zhel man gem suk gwe ba gem nidda sowu

¹¹ Sa nima kati kan Yesu nugo, yek ta cingalisi gaba gon, nak de ta bal njaa ka bal ban Wurshe-lima wu, a mbalami dan gwa we Almasihu a tul de guu ten dii atli ninge-ninge.

¹² Yek ta wule, <<Bal malgon ni da gwe sa mbet ka dlenti atl gon tas baliti guu a paa ta pal tet ka atl gwasi.

¹³ Yek ta mbe de kutl ka zhel jwasi yek ta balisi wulpi nak kangwe zhel a mbi ka lip de mekan wu

mas jwasan, yek ta wulsi de, <Ngusi ballat wulpi se gas gwe a pal wu.> Yek ta zigaa.

14 <<A ba man atli lami de tas dan de guu gwasan so, yek sa shin mil shinti kaal da ti tas lak dlam de sa lamti de guu so.

15 <<Sa balti guumi wugo yek ta pal tet ka atli, yek ta mbe zhel jwe ta balsi wulpi de tas ngusi ballati wu, tas bo yeni nami kan ta mbi mbalti dani.

16 <<Yek gon li tet malti yek ta wulti de, <Baboo, wulpi gwe ka balan go a mbi de kutl dani wi.>

17 <<Yek baboomi wulti de, <Mbun wi, ka pal gem ten nak'en wul, ba zak de guu ga kidi ban de kutl.>

18 <<Yek zheli na lop wu wul baboomi de, <A mbi mbalti de namtan ten gwe ka balan wu.>

19 <<Yek baboomi wulti de, <Ka dan de guu ga kidi ban de namtan.>

20 <<Yek zhel na mekan wul baboomi de, <Baboo, kan wulpi gwa, banti gwa cinni yek a kus ka nak'en tutul yek a hwudali ka.

21 Nak de kyo ba mbalan a yis gaa gwa sowu, a danti sukki bomi, a lamti wul ten koo lu kawu, nak de aka wotl ilgwe ba kik bak sowu.>

22 <<Yek ta wulti de, <Kiyo byas zhel kan, ba nolki nak gwe ka yisan wu. Kume ka yisi de ami wo man bomti kan a man lamti wul ten koo lu suk man wotlti ilgwe ba amik bak sowu,

23 yek laki yek baka ngusi ballat wulpi gini kangwe a pal wugo aa mbi ilgwe mbal tli dani wu so ye? Nak de ka yisi de nu kan ani wu?>

24 <<Yek ta wul majwe ni kali wu de, <Kaman de nami gwe nit ang wu ka aka bal man de kutl wu.>

25 <<Yek sa wulti de, <Baboo, de kutl ka nit ang ca.>

26 <<Yek baboomi wulsi de, <Bo kumini, mas malgwe ilgon nidda wu sa mbalit dani, a malgwe ba ilgon nidda sowu, nak njeti gwe nidda wu mago sa kamit ka.

27 Mbe majwe nge de guu gwasan wu tedi, aka tlosi ka ten gwel gini.> >>

Yesu mbuk lu Wurshelima

28 Yek Yesu dlam nu wugo, yek ta ngusi tot Wurshelima.

29 Ta bal njaa ka ban jwe asa mbe de Betapaji suk Betani jwe ni ten malkan yen tlada gwe asa mbe de Zanda Tlindi Zetun wu, yek ta mbe man kopti jwas de lop. Yek ta wulsi de,

30 <<Lan ka ban gwe ni cina da ni wu. Ka te ka bami wu ka mbi yen zhaki gon ga bali gwe ba malgon bo to tenti sowu, aka patlti, aka li tet na ti.

31 Kume malgon ngemkii de, <Yek laki de ka nama patlti gwas ye wu?> Aka wulti de, <Bagaa ka nama lamti gwasi.> >>

32 Yek majwe ta shinsi wu lak mbi zhaki nak gwe ta hwisi wu.

33 Yek sa ba patlti wu yek manti ka bal wu yek ta ngemsi de, <<Yek laki de ka nama patlti gwas ye?>>

34 Yek sa wulti de, <<Bagaa ka nama lamti gwasi.>>

³⁵ Yek sa talat mal Yesu, yek sa wut lukał ten zhaki, yek sa zi Yesu tenti.

³⁶ Sa nama lat wugo, yek mbalan ngusi talti lukał jwasan ten tantu.

³⁷ Ta bal njaa kalu gwe tantu yil sut ka Zandal Tlindi Zetun wu, yek man kopti jwas mas njel palti hwol tuki asa nama tasti ga Nya na ndali yal nak de sa yen kidi wul cit banti jwe ta pali wu.

³⁸ Yek sa ngusi wulti de,
 <<Man mbit hwa wul ga Nya kade guu gwe nama
 tulti ka shin ga Bagaa wu!>>^{*}
 <<Tamti mbadl ga mbalan mal Nya. Ma bal nalti
 Nya Bal Kakshe.>>

³⁹ A man Paresi jon ni suksi, yek sa wul Yesu de,
 <<Man lishti, matl man kopti jwa tas zak gaba.>>

⁴⁰ Yek ta ballisi de, <<A ni kii ma hwiti, kume majin zak gaba wu, ye a gaba ka lal gwasan.>>

⁴¹ Yek sa bal njaa a Wurshelima go yek Yesu yen bal bami yek cit gonti yek ta kuli.

⁴² Yek ta hwi ban Wurshelima de, <<Nak wule kaa yisan tantu mbit hwol tuki ka multi jwakan, ama ga hwudali kan ni kii.

⁴³ Cin gwe man nget gwakan a gandal ban gwakan na sabal de tas dlansi sukkii wu ni tedi, a man hapti dlo a ngabikii ka mas danti gwakan.

⁴⁴ Sa catkii danka nam-nam, asa tlo man ban jwakan ka mas, asa jek bii jwakan ka nak de bakaa kan de Nya tuli tas kiskii sowu.>>

Yesu mbol man wulti wul daka lubii ga Nya ka

⁴⁵ Yek Yesu li kalu lubii ga Nya yek ta nda mbolti ji man wulti wul ka jwe ni ka lubii ga Nyami wu.

^{*} 19:38 19:38 Yen Zab 118:26

⁴⁶ Yek ta wulsi de, <<Nya dlam ka lishti de, <Lubii gi a dam de lu ngemti gini,>[†] ama yek ka palli de, <lu hwunti ji kidi muka wi.>[‡] >>

⁴⁷ Yek ta ngusisi hwit gaba kalu lubii ga Nyami mas cin, ama yek kidi man danti ka bii ngemti Nyami suk man yisti mbat ga Musa suk kidi ji man bami njel ngot tantu gwe sa tlot wu.

⁴⁸ Yek basā mbi so, nak de majwe ni kali wu nama kumti tamti gaba gwas wu.

20

Sa ngem Yesu ndalti palti wul gwasi

¹ Gas gon Yesu nima hwit gaba mbalan ata nisi ma dlamti gaba man tamti ka lubii ga Nya. Yek kidi man danti ka bii ngemti Nyami suk man yisti mbat ga Musa suk kidi ji man bami li tedi.

² Yek sa wulti de, <<Hwinii, na wunda ndalti gwik ka nama palti wul jin jwi? Wok balki ndalti gwisi wo?>>

³ Yek Yesu wulsi de, <<Am mago ba ngemkii tak hwini nini:

⁴ Baptisma gwe Yohana pali mbalan go sut mal Nya kan ni ya? Ko ga mbalan kan?>>

⁵ Yek sa ngusi gaba dani ka dlo gwasan, yek sa wule, <<Kume ma wuli de, sut mal Nya kago, ta wule, yek laki de bama kaman gaba gwas so ye?

⁶ A kume ma wuli de ga mbalan kago, mas mbalan jin a lakanni na ye nak de mas jwasan sa kan de Yohana man baptisma wo man dlamti gaba ga Nya kawu.>>

[†] 19:46 19:46 Yen Ish 56:7. [‡] 19:46 19:46 Yen Irm 7:11.

⁷ Yek sa wul Yesu de, <<Ma yis lu gwe baptisma ga Yohana yil tet wu so.>>

⁸ Yek Yesu wulsi de, <<Am mago ba hwikii na ndalti gwe a nama palti wul wu so.>>

Cingalti gaba ten byas man kolti zhin

⁹ Yek Yesu cingali gaba mbalan yek ta wulsi de, <<Malgon ni da gwe bak zhin inabi gwas wu, yek ta bal majon tas kolit zhimi, yek ta li ka ban gon dlenti yek ta mul tu gon wonti.

¹⁰ Kotlti yandi inabisi bal go yek ta shin zheli gwas mal majwe ta balsi kolti zhimi wu tas kotlit yandi inabisi tedi, yek sa bo zheli, yek sa mbolti koo ami.

¹¹ Yek ta po shin zobsi zheli gon, yek sa po bot da yek sa byalti yek sa mbolti koo ami pak.

¹² Yek ta po shin zheli ga na mekan da, yek sa palit byas boti yek sa mbolti koo ami da pak.

¹³ <<Yek man zhimi wule, <Ningo yek ba pali ye?> Yek ta po wule, <Ba shin yen gini gwe a lamti wu, a yisi de sa balti nalti.>

¹⁴ <<Yek man kolti zhimi yenti wugo, yek sa wule, <Yen ga man zhimi ka ballu, ti kan zhimi a pal de gwasi kaal da mashkan ga abe. Ma tloti, ta zhimi dan de ganan.>

¹⁵ Yek sa yillat daka zhimi ka yek sa tloti.

<<Yek man zhin wu a pali maju ye?

¹⁶ Ta tlosi ka ata bal zhimi majon.>>

Yek mbalan kumi nu wugo yek sa wule, <<Ba Nya zaki ta pi nu so.>>

¹⁷ Yek Yesu wutisi gwel, yek ta wulsi de, <<Yek de gaa ga gaba gan de sa lishi gwe,

<< <Ye gwe maṇ kinti bii nge wu, yek pal de hwa ye kinti bii?>*

¹⁸ Mas maḷgwe nda ten ye wugo, ta caccal ka, a maḷgwe ye wu ndet gaa go, a naḳti ka naḳ apti.>>

¹⁹ Yek maṇ yisti mbaṭ ga Musa suk kidi maṇ Paṛis ngwe taṣ dop Yesu kaḷi naḳ de sa yisi de tensi kaṇ ta ciṅgaḷ gaḃa gwisi wu. Ama yek banti ga mbalaṇ cisi.

Batṭi wulpi boo ga Kaisar

²⁰ Yek kidi ji Maṇ Yehuda shin majon jwe palli gaa gwaṣaṇ de hwa mbalaṇ wu taṣ dop Yesu na byas botlkaṇ ka gaḃa suk kumti gaṣ wul gwe sa palit wu taṣ baṭtiti gobna ga atli aṣa dopti da.

²¹ Yek sa wulti de, <<Maṇ lishti, ma yisi de gaḃa gwa wo gem kaṇ aka palli mbalaṇ mas ndakce, aka dḷami mbalaṇ gem kangwe sa yis Nya wu.

²² Mbun de taṇ baṭl Kaisar guu wulpi boo gaṇaṇ ma?>>

²³ Yek Yesu yis byas botlkaṇ gwaṣaṇ yek ta wulsi de,

²⁴ <<Bo zaṇ wulpi ta bo yeni. Shishi suk shin ga wok ni dani wo?>> Yek sa wulti de, <<Ga Kaisar.>>

²⁵ Yek Yesu wulsi de, <<Baḷaṇ Kaisar wul jwasī, aka baḷ Nya wul jwas pak.>>

²⁶ Yek baṣa mbi byas wul ka iljwe ta dḷam ka mbalaṇ wu so, yek baṣa po maṇ gaḃa so naḳ de kangwe ta ballisi gaḃe cisi banti wu.

Kumti gaṣi ten tḷit daḳa maṣkaṇ ka

²⁷ Yek kidi ji Maṇ Yehuda jon jwe aṣa mbesi de maṇ Saduki ju, jwe aṣa kul wule majwe maṣh wu

* 20:17 20:17 Yen Zab 118:22

jo sa po tli daka mashkan ka sowu tul mal Yesu tas ngemti. Yek sa wulti de,

²⁸ <<Maṇ lishti, Musa lishi nii ka mbaṭ de, kume malgon maṣhi yek ta zak kili gwasī a baṭa zi yen sukti sogo, a yilka gwas hap kilisi taṣ zi yen yilka gwasī.>>

²⁹ Yek sa wule, <<Majon si de nitgi, mas jwasan yilkeni kan. Kakshe gwasan maṣhi yek ta zak kili gwasī a baṭa zi yen sukti so.

³⁰ Yek gwe kopti wu hap kilisi yek ta lak maṣhi a baṭa zi yen sukti so pak.

³¹ Yek na mekan gwasan hap kilisi pak. Nanu-nanu yek mas jwasan hap kilisi asa nama mashkan a baṣa zi yen sukti so.

³² Yek kilisi lak maṣh pak.

³³ Gas tlit ga dii atl wo wok ka ni de kos gwas wo nak de mas jwasan sa hapti wu?>>

³⁴ Yek Yesu wulsi de, <<Mbalan ji se nama hapti modli asa nama hapti jwasan ka.

³⁵ Ama majwe mbun de Nya a pallaṣi kaami gas tlit ga dii atl go, hapti po yi ka dlo gwasan so.

³⁶ A baṣa po maṣh so, sa pal ndakce suk mil shinti ji Nya. Sa pal de mil ji Nya nak de Nya a pallaṣi kaami wu.

³⁷ Nak gwe Musa lishi de majwe maṣh jo sa pallaṣi kaami de ta gaḃa ten lu me gwe wutu ci wu kaḷu gwe Nya wulti de, <Amik de Nya ga Ibrahim suk ga Ishaku suk ga Yakubu.>†

³⁸ Ti wo Nya ga maṇ mashkan ka so, ama Nya ga majwe ni na mbadl wu kan, nak de malti wo mas mbalan wo mbadl nisi da wu.>>

† 20:37 20:37 Yen Yil 3:6

39 Yek jon ka man yisti mbat ga Musa wulti de,
<<Man lishti, ka hwini gem.>>

40 Yek basa po man kumti gas ilgon malti so.

Kumti gasi ten Almasihu

41 Yek Yesu ngemsi de, <<Da nii kan mbalan a
wule Almasihu wo yen ga Dauda guu gwi?

42 Nak de Dauda dlam ka lishti ga Zabura de,
<< <Nya wul Bagaa gi de:

<<Dan ten ang shinti gini

43 se a laki yek ka man ngetl ga man nget gwa
yek a palli guu suk mbalan gwasan a atl
dakka.>> >‡

44 Nak de Dauda guu mbet de Bagaa go, da nii kan
ta ni de yen gwas gwi?>>

Yesu buli gal da gaa man yisti mbat ga Musa ka

45 Yek Yesu dلامي mas man kopti jwas a cina da
mbalan wonti de,

46 <<Pan dem'dem suk man yisti mbat ga Musa
nak de asa lak bal luka asa ngusi matlti danka ta
mbalan gabesi kalu motgaa ji mbalan da, asa lami
de ta mbalan balse lu danti ji kidi mbalan kalu
motgaa ga gwasan suk kalu motgaa hwol tuki.

47 Sik de majwe asa yemi wul guli modli ka asa
pal tlal ngemti Nya ka mbalan tas yensi da. Yek
laki de Nya a nolsi nal man mas mbalan.>>

21

Balti wulpi ga guli kili gon

1 Yek Yesu tlil gaa nya yek ta yen man wul sa
nama wutti wulpi ka wul wutti ka lubii ga Nya.

‡ 20:43 20:43 Yen Zab 110:1

² Yek ta yen guli kili gon gwe ba ilgon nidda sowu talak bal nak njet wulpi gwe nidda wu mas.

³ Yek Yesu wule, <<A ni kii ma hwit gem de, wulpi gwe guli kili wu bali wu man ga naa mbalan mas.

⁴ Nak de si wo njet kan sa bali tet ka nali gwe nisi da wu, ama kili go njeti gwe nidda wu kan ta wuti mas.>>

Yesu dlam ilgwe a ya pi wu

⁵ Yek jon ka man kopti ji Yesu nda gaba ten kangwe sa kin lubii ga Nya na hwa ye suk kangwe sa lakami na wul jwe mbalan bali de ga palti wul ka bii ngemti Nya wu. Yek Yesu wulsi de,

⁶ <<Nak gwe ka nama yenti wul jin ju, cin ni tedi gwe mas ye jwe ka nama yenti wu sa zak gon ten yilka gwas so, mas sa jek ka.>>

⁷ Yek sa wulti de, <<Man lishti, a gasi kan nak gwisi a pi gwi? A yek ma yeni ama yisi de nak gwisi bal njaa ta pi ye?>>

⁸ Yek Yesu ballisi de, <<Pan dem'dem ba malgon shelkii so nak de mbalan wonti a tuli asa wulkii de sik de ami, asa po wule, <Tlit ga dii atl bal njaa.> Bak kobansi so.

⁹ Kume ka kum dlanti danka suk lashi danti tamti wu, ba banti cikii so, nak de ngetli kan ta nak gwisi pi wu. Ama ba yek bo ni de tlit ga dii atl so.>>

¹⁰ Yek ta ngusi wulti gwasan de, <<Mbalan ji atl gon a dlansi suk mbalan ji atli gon. A mbalan ka atl ga guu gon a dlansi suk mbalan ga guumi gon pak.

11 Dii atl a wu na ndalti a kuzan a tlo mbalan, a mbalan wonti dan̄ka a mash na byas cwo. A kidi wul cit banti a pi sut nya.

12 Ama nak jwisi a bo pi so se sa dopkii yek sa lakkii ka bomti. A sa talakii mal man kisti gaba kalu motgaa ji Man Yehuda asa balkii asa zakii kalu gwe asa zi man palti byas wul ju. A sa talakii a cina da guu ji ban suk kidi jwasan ten de kaa zi mbadl tenan ni.

13 Na nu kan ka mbi tantu gwe ka hwisi gaba tenan wu.

14 Ba ilgwe ka dlam a cina daasika wu hwotkii so.

15 Ba hwikii ilgwe ka dlam wu suk botlkan gaba kangwe man nget gwakan a man nget gaba gwakan sowu.

16 Man zat jwakan suk yilkeni jwakan suk yelan jwakan a bal bi ga jon jwakan de tas tlokii.

17 Mas mbalan a ngekii nak de kaa zi mbadl tenan wu.

18 Ama ko de nam ka madlan gaa gwakan mago gon a gil ka so.

19 Kume ka dlo mbadl go Nya a kiskii.>>

Yesu dlam kangwe ban Wurshelima a nda wu

20 Yek Yesu wulsi daɗe, <<Kume kaa yen man hapti dlo gandal Wurshelima wugo, tak yisi de ndat ga bami bal njaa.

21 Majwe ni ka atl ga Yehudiya go sa ap to ka tlada ka. A majwe ni ka ban Wurshelima wu yil daka bami ka. Majwe ni ka nak mil ban jo bas te ka bal bami so.

²² Ka multi jwisi kan Nya a nol mbalan, ta gaba gwe mil shinti dlamti gaba ga Nya lishi wu dan de gem.

²³ Modli man mil tuki suk man mil kaal a dan de wul cit gonti ka multi jwisi nak de bal bomti a te ka atli a lilti mbadl ga Nya a su sut ten mbalami wu.

²⁴ Sa tlo jon jwakan ka dlanti a jon wo sa pallasi de zhel danka atl jon ka. Majwe ba Man Yehuda ka sowu a ngabi Wurshelima se multi jwasan njikan.

Palti ga Yen ga Mbalan

²⁵ <<Mbalan a yen wul cit banti ten cin suk ten libi suk ten kyadla. A ten dii atl wo mbadl ga mbalan a lus ka nak de banti a cisi i'e de bal ze nwuti wu.

²⁶ Nak wule mbalan a na kotlan mbadl ka na banti, a bi mbadl gwasan a ngusi boti nak de dlo nya a wu wu.

²⁷ A paa mas mbalan yenanni Yen ga Mbalan ka nyaze, ka ndalti suk bal nalti gini.

²⁸ Kume ka yeni de nu ba pi wu, dlalan ndali, kisti gwakan ka bal njaa.>>

Cingalti gaba ga Yesu ten tlindi tulan

²⁹ Yek Yesu cingalisi gaba gon de, <<Bo yenan tlindi tulan suk naa tlindi,

³⁰ kume sa nda telti pyal daa wugo, aka yisi de watlan bal njaa.

³¹ Nu kan kume ka yen iljwe a hwikii wu ba pi wu tak yisi de kanti ga Nya de guu ka mbadl ga mbalan bal njaa.

³² A ni kii ma hwit gem de jon ka mbalan ji se a bo mash so de mas wul jwisi a pi wu.

³³ Dlo nya suk dii atl a paki ama ko njet ka_ga_ba gi wo a paki so.

Ga_ba ga Yesu ten danti na_kan_gaa

³⁴ <<Pa_n dem'dem na_gaa gwaka_n, ba_zat mbadl ten ngukti wul suk tlat wul jwe a gillikii gaa kawu suk daamti ten wul ji dii atl lil danti gwaka_n ka so. De ba_nuk sogo, cin gwisi a tuli gasi gwe ba_ka_yisi sowu,

³⁵ na_k gwe a tarko dop wul wu. Nu kan cimi a tuli mas mbala_n ga_dii atli.

³⁶ Da_ma_n na_kan_gaa aka_nama ngemti Nya tak manan yilti da_ka_wul jwisi ka aka_man dlalti a cina daaka Yen ga_Mbala_n.>>

³⁷ Yek Yesu ngusi hwit ga_ba mbala_n ka_lubii ga Nya mas cin, sukti bal go ata_to ten Zanda_l Tlindi Zetun ata_mul to ka.

³⁸ Na_gasi bal go a mas mbala_n mogaa ka_lubii ga_Nya ta_s katit ka_n.

22

¹ Cin Motgaa bukti burodi gwe ba_yiis ni gibi sowu gwe a Ma_n Yehuda mbe de Motgaa daamti dakcit boo ji Israila wu bal njaa go,

² yek kidi ma_n Paris suk ma_n yisti mba_t ga Musa ngusi ngot ga Yesu ta_s laki ta_s tloti mukli nak de ba_nti ga_mbala_n cisi wu.

³ Yek Sheda_n te ka_mbadl ga_Yehuda gwe asa_mbet de Iskariyoti wu, de na_m ka_ma_n kopti botli jwas de kutl cet lop ju.

⁴ Yek Yehuda li mal kidi ma_n danti ka_bii ngemti Nya suk ma_n hapti dlo jwasan ta_s dlam suksi kangwe ta_balsi Yesu wu.

⁵ Yek sa pal hwol tuk i'e yek sa dlam sukti de sa balti wulpi.

⁶ Yek Yehuda ndakisi de ta balsa Yesu. Yek ta ngo tantu gwe ta balsiti aba malgon ni kali sowu.

Yesu nguk burodi suk man kopti jwasi

⁷ Cin Motgaa bukti burodi gwe ba yiis ni gibi sowu ballat tet wi gas gwe a mas lubii ka ban Israila mbosh yen bagalla asa taki Nya wu.

⁸ Yek Yesu shin Biturus suk Yohana tas lak lakamisi lu gwe sa nguk wul ka Motgaami wu.

⁹ Yek sa ngemti de, <<A'ako kan ka lami de tan pali ko?>>

¹⁰ Yek ta wulsi de, <<Kaa te ka bami wugo ka mbi malgon na tat ze a gaa aka kopti ka lubii gwe ta te wu,

¹¹ akaa wul baboomi de, <Man lishti ka shinnii de tan ngemki de a'ako kan ta nguk wul ga Motgaa daamti dakcit boo ji Israila suk man kopti jwas ko?>

¹² Ta mbokikii ang ten bal punka gon to ka tlal bii ka na gobdlan a gibi. Kali kan ka lakamini lu.>>

¹³ Yek sa li wugo, yek sa lak mbi mas nak gwe ta hwisi wu. Yek sa lakan lwisi.

¹⁴ Yek sukti bal de nguktisi ka bal go, yek Yesu dam na zhila suk mil shinti ji botli jwasi tas nguki.

¹⁵ Yek ta wulsi de, <<A lami i'e de ta nguk wul sukkii ten Motgaa daamti dakcit boo ji Israila a paa a nda tlat bomti.

¹⁶ A ni kii ma hwiti de, ndok ten gee ba po nguk wul sukkii ka Motgaami nak gan so se gas gwe ma palan bal Motgaa to nya ka kalu gwe majwe Nya kissi wu a mogaa wu.>>

17 Yek ta kan mbuka ze inabi yek ta pal hwol tuk na Nya yek ta wulsi de, <<Kamannii tak huuliini.

18 A ni kii ma hwiti de, ndok ten gee ba po tla ze inabi sukkii so se gas gwe ma moo mal guu ga Nya wu.>>

19 Yek ta kan burodi yek ta pal hwol tuk na Nya yek ta caccali yek ta balsa yek ta wulsi de, <<Gan go tlu tli gi kan gwe a bali ka lal gwakan wu, ngusi palti nu aka nama daamti gini.>>

20 Sa nguk wugo, yek ta po kan mbuke yek ta wule, <<Mbuka gan go ga pyal dlallat gaba kan gwe ni ka hwulan gi de ba shoti ka lal gwakan wu.

21 Ama malgwe a bal bi gi wuggu ta nama ngukti wul suk ami.

22 Ami Yen ga Mbalan ba mashi nak kangwe Nya pali wu, ama malgwe a bal bi gi de tas tlo go, ta dan de wul cit gonti.>>

23 Yek man kopti jwas njel ngemti ji yilkeni de wok ka pal ilgon nu ka mi wo?

Gaba ten malgwe a dan de kakshe wu

24 Yek gaba te ka dlo ga man kopti ji Yesu ten de wok ka dan de kakshe kasi wo.

25 Yek Yesu wulsi de, <<Guu ji majwe basayis Nya sogo, asa pali wul mbalan jwasan tas yisi de ndalti guu nisi da, asa lami de ta mbalan kansi de man palti hwa wul.

26 Ama kii wo ba ni nu malkii so. Han ta malgwe ni de kakshe ka kii wu dan nak nak'eni, a malgwe ni de bali ka kii wu dan nak zhel.

27 Wok nal mani wo, malgwe nama ngukti wul gwa ko malgwe nama huulti ilga ga nguki wu? Malgwe nama ngukti wu kade kakshe. Ama yek

amikgu ka dlo gwakan nak man huulti ilga ga nguki.

²⁸ Kiik dlal na gem suk ami ka bomti jwe a tla wu.

²⁹ Nak gwe Aba gi pallan de guu wu, nu kan kii mago a pallakii de guu wi pak.

³⁰ Ka nguki aka tla aka ngukti wul gini kalu gwe a ni de guu wu, aka dan ka gobdlan guu aka dan de man kisti gaba ga man gas ga Israila de kutl cet lop ju.>>

³¹ Yek Yesu wule, <<Siman Biturus, bo kumi, Shedan ngwe i'e tas pelkii nak gwe asa pel gwe alkama daka kapti kawu.

³² Ama a nikma ngemti Nya de ta zat mbadl gwa dlal ten Nya, a kume ka ballak tet malan wugo, aka ndali mbadl yilkeni jwa.>>

³³ Yek Biturus wulti de, <<Bagaa, ko ta ka bii gwe asa bal mbalan wu ka mago, ba te sukki, a kume mashkan ka ma wu, ba mash sukki.>>

³⁴ Yek Yesu wulti de, <<A nikma hwiti de, ka nge yisti gini asami de mekan ka gas gan a paa gunda kol nda lakti yal ka bultlwe.>>

³⁵ Yek Yesu ngem man kopti jwas de, <<A shinkii ba na wulpi so aba na ngura so aba na kaptalan sogo, yek ka mbi so ye?>>

Yek sa wule, <<Ma mbi mas wul.>>

³⁶ Yek ta wulsi de, <<Ningan go mas malgwe wulpi suk ngura nidda wu tas kami ata ngibi. Mas malgwe bal puka nidda sogo, tas wul lukał gwas ka ata wuli.

³⁷ A ni kii ma hwiti de, ngetli kan ta ilgwe sa lishi tenan ka lishti ji man dlamti gaba ga Nya wu dan de gem, gwe wuli de, <Yek sa pallał ndakce

suk maṇ paṭti byas wul.> Ilgwe sa lishi tenaṇ wu balma danti de gem.>>*

³⁸ Yek maṇ kopti jwas wulti de, <<Bagaa, kidfi puka de lop kaju.>>

Yek Yesu wulsi de, <<Kumi wi.>>

Sa dop Yesu

³⁹ Yek Yesu zak bami yek ta to ka Zandaḷ Tlindi Zetun naḵ gwe ata kul paḷi wu, yek maṇ kopti jwas kopti.

⁴⁰ Ta to ka tlandaḷi wugo, yek ta wulsi de, <<Ngemaṇ Nya, ba Shedaṇ lakkii ten paṭti byas wul so.>>

⁴¹ Yek ta naḵ dam da malsi ka njet, yek ta ngus atli yek ta ngem Nya.

⁴² Yek ta wule, <<Aba, ka lami go aka kami bomti gaṇ ka, ko de ba lamti gi ka sowu, ama kangwe ka lami wu.>>

⁴³ Ta nama ngemti Nya nugo yek yen shinti sut nya ka ballu yek ta ngusit ndallaṭ mbadli.

⁴⁴ Naḵ de ta ni ka bomti wu, yek ta dlot ten ngemti Nya hal lwani nitma lokti naḵ gudaḷ hwulan.†

⁴⁵ Ta pak ngemti Nyami wugo, yek ta pal te mal maṇ kopti jwas ka yek ta mbisi go sa nama ndet yebaḷ, naḵ de sa ni ka duu tuk wu.

⁴⁶ Yek ta wulsi de, <<Yek laki de kaa nama ndet yebaḷ ye? Tlannya tak ngemaṇ Nya ba Shedaṇ lakkii ten ndat so.>>

⁴⁷ Ta nisi ma gaḃa nugo yek majon kaju wonti sa sa dopti gwasi. Yehuda, gon ka maṇ kopti jwas

* **22:37 22:37** Yen Ish 53:12 † **22:44 22:44** Ka lishti jon ji cina wo, lu ndati de 43 suk 44 ni gibi so

de kutl cet lop ju ka tullasi. Yek Yehuda dam njaa mal Yesu yek ta swatti.

⁴⁸ Yek Yesu wulti de, <<Yehuda, na swatti kan ka bal bi gi Yen ga Mbalan ma?>>

⁴⁹ Yek man kopti jwe ni suk Yesu wu yeni nu wugo yek sa ngem Yesu de, <<Bagaa, tan kan kidi puka tan dlanni suksi a?>>

⁵⁰ Yek gon ka man kopti ji Yesu wotl zhel ga bal man Paris gon hal yek ta kotlit kan ga kat ang shinti ka.

⁵¹ Yek Yesu wulsi de, <<Zakansi!>> Yek ta tan kan ga malgwe sa wotlit kawu yek kami ndoki.

⁵² Yek Yesu wul kidi man danti ka bii ngemti Nyami suk man hapti dlo jwasan suk kidi jwasan jwe tul de tas dopti wu de, <<Kaa li tet na kidi puka suk sada tak doban ninini, mukal kade ami a?

⁵³ A ni sukkii mas cin kalu lubii ga Nya yek baka doban so, yek ninge kan kaa ya mbi tantu dopti gini ka ndalti byas wul ga damshal.>>

Biturus nge yisti ga Yesu

⁵⁴ Yek sa dop Yesu, yek sa zigaa na ti, yek sa talat ka boo ga bal man Paris. Yek Biturus ngusi kopti gwasan tet dlenti.

⁵⁵ Yek sa hot wutu a dii boo lubiimi wugo, yek sa dam atli, Biturus mago yek ta dam suksi njaa mal wuti.

⁵⁶ Yek de nam ka mil modli jwe nama palti wul ka lubiimi wu yenti wugo, yek ta wutit gwel, yek ta wule, <<Malgan go suk Yesu kan ta ni.>>

⁵⁷ Yek Biturus wule, <<Suk Yesu kan a ni so, a yisti so pamma.>>

⁵⁸ Lam danti wugo, yek malgon po yis Biturus da, yek ta wule, <<Ki mago gon gwasan kan.>>

Yek Biturus wule, <<Amik so.>>

⁵⁹ Nak po lam danti tek wugo, yek malgon po wulti de, <<Gem, malgan go suk Yesu kan ta ni. Nak de ti mago man Galili kawu.>>

⁶⁰ Yek Biturus wule, <<A yis ilgwe ka nama dlamti wu so pamma.>> Ta nama dlamti nugo yek gunda kol lak yal ka bultlwe.

⁶¹ Yek Bagaa Yesu ballati, yek ta wuti gwel Biturus, yek Biturus daam ilgwe Yesu hwit wu de, <<Ka nge yisti gini asami de mekan a paa gunda kol nda lakti yal ase ka bultlwe.>>

⁶² Yek Biturus yil debal yek ta kul i'e.

⁶³ Yek majwe nama danti mal Yesu wu ndet wulti wul jon asa nama bot gwasi.

⁶⁴ Yek sa balit gwel ka, yek sa njel wulti gwas de, <<Hwini malgwe bok wu tan yisi de ki wo man dlamti gaba ga Nya kan.>>

⁶⁵ Yek sa ngusi byalti gwasi.

Yesu a cina da kidi ji Man Yehuda ka

⁶⁶ Lu tlo wugo, yek kidi man ban suk kidi man danti ka lubii ga Nya suk man lishti mbat ga Musa mogaa, yek man hapti dlo tulli Yesu malsi.

⁶⁷ Yek sa wulti de, <<Kume kik de Almasihu† go, hwinii.>>

Yek Yesu wulsi de, <<Kume a hwikii mago ka kan gaba gi so.

⁶⁸ A kume a kum gas ilgon malkii go ka balli so.

⁶⁹ Ama ndok ase, ami Yen ga Mbalan a dan ten kat ang shinti ga Nya Bal Kakshe.>>

⁷⁰ Yek mas jwasan ngemti de, <<Kik de Yen ga Nyami a?>>

† 22:67 22:67 Sogo Kiristi

Yek ta wulsi de, <<Gem kan kaa dلامي, nu kan ni.>>

⁷¹ Yek sa wule, <<Yek ma yii ma batti ye, nak de ma kumi tet bi datka wu?>>

23

Yesu a cina da Bilatus ka

¹ Yek mas kidi ji man Yehudasi tlinya yek sa tala Yesu mal Bilatus gobna,

² yek sa ndet zat duu gaa de, <<Ma mbi malgan ten gillat ga mbalan jinan de bas bal wulpi boo gwasan Kaisar guu so. A ta nama wulti de tik de Almasihu guu.>>

³ Yek Bilatus ngem Yesu de, <<Kik de guu ga man Yehuda?>>

Yek Yesu wule, <<Nu kan ni.>>

⁴ Yek Bilatus hwi kidi man danti ka lubii ga Nyami suk naa mbalan de, <<Yek laki yek kaa tullat ye? Ami wo a mbi byas ilgwe ta pali wu so.>>

⁵ Yek mbalami ngusi wulti de, <<Gaba gwe ata hwi mbalan wu kade man tiliti mbadl gwasan ka mas ban ji Yehudiya, tet Galili kan ta nde, yek tik ballu a dee.>>

Sa tala Yesu mal Hiridus

⁶ Bilatus kumi nu wugo yek ta kum gazi de ko Yesu wo man Galili kade ti. Yek sa wulti de man Galili kan.

⁷ Bilatus kumi de Yesu wo ka atl ga Hiridus guu kan ta ni wu, yek ta wulsi de, tas talat malti nak de Hiridus guu ni Wurshelima ka multi jwisi wu.

⁸ Hiridus guu yen Yesu wugo, yek ta pal hwol tuki i'e nak de ta lam multi ata nama kumti gaba

tenti wu. Ta lami taş yen wul cit banti gwe a Yesu paḷi wu.

⁹ Yek ta kum gaş wul wonti mal Yesu ama yek ba Yesu wulti de ilgon so.

¹⁰ Kidi maṇ danti ka lubii ga Nya suk maṇ yisti mbaṭ ga Musa ni kali asa nama ta dlanṭi byas wul tenti.

¹¹ Yek Hiridus suk maṇ hapti dlo jwas wulit wul jon, yek sa wulit wul jon yek sa lakit bal lukaḷ, yek sa pallaṭ su mal Bilatus ka.

¹² Ndok ten gasi, yek Hiridus suk Bilatus dan de yelan, naḷ de yelan dlanti kaḍe si wu.

Sa baḷ bi ga Yesu taş tloti

¹³ Yek Bilatus mo kidi maṇ danti ka bii ngemti Nya suk kidi ji maṇ baṃi suk mbalaṃi mas.

¹⁴ Yek ta wulsi de, <<Kaa tullu maḷaṇ maḷaṇ de ta nama gillaṭ ga mbalaṇ, ama yek a bodlaṭi yek baa mbit na byas ilgon so.

¹⁵ A ba Hiridus mbit na byas ilgon so pak, yek laki yek ta pallaṭ tet malaṇni. Kiik ka yeni wu, ta paḷ ilgwe a laki de taṇ tlot wu so.

¹⁶ Yek laki de bot kaṇ ba boti a paa a zakti.>>*

¹⁸ Yek mbalaṃi bel bi yek sa ngusi wulti na ndaṭi de, <<Zaṇ gaa na maḷaṇ! A ka zakini Barabas.>>

¹⁹ Barabas tullu dlanti ka dlo ga mbalaṇ a Wurshelima, yek ta po tlo maḷgon. Yek laki yek sa balti.

* **23:16 23:16** Ka lishti jon ji cina wo sa lishi de, ti. 17 Ka Motgaa daamti dakti boo ji Israila gwisi kaṇ a Bilatus kul laki asa zak de naṇ ka majwe sa balsa ju.

²⁰ Yek Bilatus wulsi daḍe, ta lami de taş zak Yesu.

²¹ Yek sa ngusi dlamti na ndalti de, <<Bakanti ten gudaḷ yencin taş maşhi!>>

²² Yek Bilatus po wulsi asami na mekan de, <<Yek laki de ka lami ta maḷaṅ maşhi ye? Byas wul yek ta paḷi ye? A mbit na byas ilgwe a laki ta tlot wu so. Ba laki asa bot na tlemndi a paa a zakti.>>

²³ Ama yek sa nge, yek sa ngusi wulti na ndalti de, <<Bakanti ten gudaḷ yencin!>> Yek gaḃe gwasan wu ka dlali.

²⁴ Yek Bilatus palisi ilgwe sa lami wu.

²⁵ Yek ta zakisi Barabas, maḷgwe sa balti ten de ta tlo maḷon wu, yek ta balsa Yesu taş palit ilgwe sa lami wu.

Sa bak Yesu ten gudaḷ yencin

²⁶ Maṅ hapti dlo nama zaṭ gaa na Yesu nugo, yek sa mo suk maḷon asa mbet de Siman maṅ baṅ Sayirin ta nama laṭ Wurshelima. Yek sa dopti yek sa zit gudaḷ yencin gwe sa bak Yesu dani wu gaa, yek sa lakti taş kop Yesu na nali.

²⁷ A mbalaṅ wonti nama kopti gwasan suk modli jon asa nama desti lee.

²⁸ Yek Yesu ballaṭi, yek ta wulsi de, <<Modli Wurshelima, po kuli ninini gaa so, kuli gaa gwakaṅ suk mil jwakaṅ.

²⁹ Gas gon wo ka wule, <Modli jwe zi yen so, a başa lu mil kaal sogo maṅ hwol tuk kaḍe si.>

³⁰ Ten gasisi kaṅ

<< mbalaṅ a wul tladaḷ de, <<Ndenii sut gaa,>>

asa wul zandal de, <<Yitlani ka.>> >†

31 Kume sa palı nu a tlindi yi diki go, nii kan a pi gwi de tlindi koo wu?>>

32 Yek sa tala mbalan de lop jon jwe pal byas wul wu tas tlosi pak suk Yesu.

33 Yek sa talasi kalu gwe asa mbe de <<Is Gaa>> wu. Kali kan sa bakti ten gudaı yencin suk mbalan de lop jwe pal byas wul ju. Gon ni ten gudaı yencin ten kat ang shinti gwasi a gon wo ten kat ang yali gwasi.

34 Yek Yesu wule, <<Aba, taasi majin byas wul jwasan ka, nak de basayis ilgwe sa nama palti wu sowu.>> Yek sa huul lukaı ga Yesu ka dlo gwasan ten botlti ga malgwe a kan wu.

35 Yek mbalan ngusi yenti ga Yesu, yek kidi jwasan wulit wul jon de, <<Ta kis naa mbalan, tas kis gaa gwas la kume tik de Almasihu gwe Nya botlti wu.>>

36 Yek man hapti dlo jwe bakti ten gudaı yencimi wu wulit wul jon, yek sa takit mbayi ze.

37 Yek sa wulti de, <<Kume kik de guu ga man Yehuda go, kis gaa gwa la.>>

38 Yek sa lishi ten gudaı yencimi to gaa datkade, <<Malgan kade guu ga man Yehuda.>>

39 Yek de nam ka majwe pal byas wul de sa baksi ten gudaı yencin mal Yesu wu, hwit byas gaba de, <<Ale kik de Almasihu nwa? Kis gaa gwa aka kisnii pak la.>>

40 Yek mali gon wu matlti yek ta wulti de, <<Banti ga Nya mago cik sa? De ilgwe sa palini wu kan sa palit wu.

† 23:30 23:30 Yen Hos 10:8

⁴¹ Mi wo byas ilgwe ma pālī wu mbuki taš palīni nu, ama maḡaṅ go ta pal byas ilgon so.>>

⁴² Yek ta wul Yesu de, <<A ka yisi lu ne, kume ka bal de guu wu.>>

⁴³ Yek Yesu wulti de, <<A nikma hwit gem de, ase go ka dan suk ami ka Boo ga Nya.>>

Mashkan ga Yesu

⁴⁴ Sa ni nugo, ka dlo cin, yek damshal yitla lu ka mas, se nak cin celti.

⁴⁵ Yek cin zak cilti, yek labule ga lubii ga Nya kesh su dlo ka.

⁴⁶ Yek Yesu wul na ndalti de, <<Aba gini, ka ang gwakan a zi mbadl gini.>> Ta dlam nu wugo, yek ta mashi.

⁴⁷ Yek bal man hapti tlo ga man Roma gwe ni kali wu yeni nu wugo, yek ta taš Nya, yek ta wule, <<Gem, maḡaṅ go zok mbalan kan.>>

⁴⁸ Yek mas majwe mogaa taš yen ilgwe a pi wu yeni nu wugo, yek sa bo ang ten ngetli, yek sa zigaa.

⁴⁹ Yek mas majwe yis Yesu, suk modli jwe kopti tet Galili wu dlat tet dlenti, yek sa ngusi yenti ilgwe nama pat wu.

Lepti ga Yesu

⁵⁰⁻⁵¹ Maḡon ni da asa mbet de Yusupu man palti zok wul gon. Ta nama hwol tuk ten batti ga Nya taš tul de guu ka mbadl ga mbalan. Ti wo man ban ga Yehuda gon kan gwe asa mbe de Arimatiya wu, a bal mbalan ga man Yehuda ka pak. Ama bata mo bi suksi ten ilgwe sa palī Yesu wu so.

⁵² Yek ta li mal Bilatus yek ta ngemti taš baliti hwuu ga Yesu. Yek ta zakti taš lak kami.

⁵³ Yek Yusupu shit hwuunisi sut da ten gudaḷ yencimi ka, yek ta kus ka ka mbuni hwol lukaḷ yek ta zi ka gaa zukdi gwe sa tlat ka paa a basa bo lep malgon gibi sowu.

⁵⁴ A cin lakanti wul kan nak de gas shukti bal njaa wu.

⁵⁵ Yek modli jwe kop Yesu tet Galili wu li suk Yusupu yek sa yen gaa zukdisi suk kangwe sa zi hwu ga Yesu a gibi wu.

⁵⁶ Yek sa li gazaṇ yek sa lakaṇ turare suk mil tuksati, yek sa shuki ten gas shukti nak gwe mbat ga Musa dlam wu.

24

Palti ga Yesu kaami

¹ Gas ndat multi de nam ga nitgi kaal da gas shukti ka bultlwe yek modli ju li ka gaa zukdi ga Yesu na turare gwasan.

² Yek sa mbi go sa gudaḷ bal ye gwe sa zi ten bi gaa zukdisi wu kawu.

³ Yek modlisi te ka gaa zukdisi wugo yek basa mbi hwu ga Yesu Bagaa a gibi so.

⁴ Sa nama daamti gwasan nugo yek majon kaju si de lop a malsi na hwol lukaḷ man cilti i'e.

⁵ Banti ba cisi go yek sa ngusaḷ gaa gwasan atli. Yek mbalami wulsi de, <<Yek laki de ka nama ngot ga malgwe ni kaami wu ka hwu mbalan ye?

⁶ Ta po yi dee so, ta tli daka mashkan ka wu nak gwe ta dlam atay sukii a Galili wu.

⁷ De ta wulkii de sa bal bi ga Yen ga Mbalan a ang da man palti byas wul ka asa bakti ten

gudal yencin, a ten gas na mekan wo ata tli daka mashkan ka.>>

⁸ Yek gabe te modlisi kan,

⁹ Yek sa pal tet kalu gaa zukdisi wugo, yek sa hwi mil shinti ji botli ga Yesu de kutl cet nam ju suk mas majwe ni kali wu.

¹⁰ Modli jwe li kalu gaa zukdisi jo sik de, Maryam Magadala suk Yuwana suk Maryam ana ga Yakubu suk naa modli jwe ni suksi wu.

¹¹ Ama yek mil shinti ji botlisi palli gabe de jetiti yek basa kan so.

¹² Yek Biturus tlinya na apti tas lak yen ilgwe modli ju dlam wu, yek ta kus gaa zukdisi, yek ta yen luka gwe sa lep hwuuni ga Yesu a gibi wu ten kati gon, yek ta pal lubii a ili nitma cit banti ata nama daamti gwas a dani.

Man kopti ji Yesu de lop mo sukti ten tantu Imawus

¹³ Ten gasisi, yek man kopti ji Yesu jon de lop nama lat ten tantu ban gon asa mbe de Imawus, dlentat ga Imawus tet Wurshelima wo mil de nitgi kan.

¹⁴ Asa nama gaba ka dlo gwasan ten mas wul jwe pi wu.

¹⁵ Sa nama gaba asa nama daamti gwasan nugo yek Yesu kawu yek ta njel lat suksi.

¹⁶ Ama yek basa yisi de Yesu ka ni malsi so.

¹⁷ Yek ta ngemsi de, <<Yek kaa nama dlamti ten tantu nan ye?>>

Yek sa dlal kali asa nama duu tuki.

18 Yek gon gwasan asa mbet de Kiliyopas ngemti de, <<Kik de mandaki na ngwe a Wurshelima de baka yis iljwe nama pat ka multi jin so gwa?>>

19 Yek Yesu ngemsi de, <<Yek pi ye?>>

Yek sa wulti de, <<Iljwe pi ten bi ga Yesu man Nazarat wu man dlamti gaba ga Nya, man ndali gaba a man palti kidi wul a cina da Nya suk mas mbalan wu.

20 Yek kidi man danti ka bii ngemti Nya suk kidi jinan baltiti man tlot gwasi yek sa bakti ten guda yencin.

21 Ma lak mbadl de tik ka yilli man Yisiraila tet daka ang ga man nget ganan ka, ama yek multi de mekan ka bali na pat ga ili.

22 Yek modli jon ka mbalan jinan cini banti de sa yil ka bultlwe yek sa li kalu gaa zukdisi,

23 yek basa mbi hweu gwas so. Yek sa pal tedi yek sa hwini de, gwel gwasan buli yek sa yen mil shinti ji Nya jwe wulsi de Yesu tli daka mashkan ka wi.

24 Yek jon ka mi li kalu gaa zukdisi pak yek sa mbi go ta po yi so nak gwe modli ju dlam wu.>>

25 Yek Yesu wulsi de, <<Kii wo ka kadlan hwo, a yisti mas wul jwe man dlamti gaba ga Nya lishi wu bomikii gaa!

26 Ngetli kan ta Almasihu tla bomti nu apaa ta dan ka nalti gwasi.>>

27 Yek ta ndesi gaba ten lishti ga Musa suk mas ga man dlamti gaba ga Nya jwe lish gaba tenti wu.

28 Yek sa bal njaa a Imawus go, yek Yesu pi wule ta zakansi tas li cina.

29 Yek sa ngemti tas dan suksi ka bami nak de sukti ka ballu, a cin nda bii wi. Yek ta kopsi kalu gwe sa mullu.

30 Yek sa dam na zhila tas nguk wul wugo, yek ta kan burodi yek ta pal hwol tuk na Nya yek ta caali yek ta huulisi.

31 Yek ninge yek sa yisti, njet go yek ta gilisi ka.

32 Yek sa wul ka dlo gwasan de, <<Ta hwini gaba ga Nya ten Almasihu ten tantu go, yek ba mbadl kwekamini kasa?>>

33 Yek sa tlinya yek sa pal su Wurshelima ka, yek sa mbi man kopti jwas de kutl cet nam suk majwe ni suksi ju.

34 Yek mas man koptisi ngusi wulti de, <<Gem kan, Yesu Bagaa tli daka mashkan ka wi yek ta mo suk Biturus.>>

35 Yek sa dlam ilgwe pi ten tantu Imawus wu suk kangwe sa yisti de ta huulisi burodi wu.

Iljwe Yesu zaki man kopti jwas de tas pali wu

36 Sa nama gabe nugo yek Yesu ka ballu na gaa gwasi, yek ta dlat ka dlo gwasan, yek ta wulsi de, <<Ta mbadl gwakan tami.>>

37 Yek banti cisi mas jwasan, sa dam gwa we lul kan sa yenti.

38 Yek ta ngemsi de, <<Yek ka cikii banti nu de ba mbadl dlatikii so ye?

39 Bo yenan ang suk asan gini, ami kan na gaa gini, tananni nini tak bo kumini. Lul kade ami so, lul wo tli nidda nak gi wu so.>>

40 Ta dlam nu wugo, yek ta mbokisi ang ten ang suk asan gwasi.

⁴¹ A ba mbadl gwasan bo dlal so, nak de ili cisi banti ama asa nama hwol tuk pak. Yek ta ngemsi de, <<Ilga nguki ni kii da a dee ma?>>

⁴² Yek sa balti kwes ga buki.

⁴³ Yek ta kami yek ta nguki asa nama yenti.

⁴⁴ Yek ta wulsi de, <<Ilgwe a hwikii de a yi sukkii wuggu, mas iljwe sa dlam tenan ka mbat ga Musa, suk iljwe man dlamti gaba ga Nya lishi, suk ka Zabura wu a dam de gem.>>

⁴⁵ Yek ta bul mbadl gwasan kangwe sa yis lishti ga gaba ga Nya wu.

⁴⁶ Yek ta wulsi de, <<Ilgwe ni ga lishi wuggu, Almasihu a tla bomti ata mashi, a ten ndat cin na mekan wo ta tli daka mashkan ka.

⁴⁷ A paa sa hwi gaba mbalan ten dii atl danka, ten bi cit atl gaa mal Nya suk taasti byas wul jwasan ka ka shin gwasi. Tet Wurshelima kan sa nde.

⁴⁸ Kik ka yen wul jwisi na gwel gwakan, akaa dlam mbalan.

⁴⁹ Yekgu ba shinikii lu na malgwe aba gi dlalli gaba de ta bali wu, ama bati ka bal bami se Nya balkii ndalti sut paa.>>

Kanti ga Yesu to nya ka

⁵⁰ Lam multi wugo, yek Yesu yilli man kopti jwas te kaal bal ban Wurshelima ka, yek sa li Betani. Yek ta tlil ang gwas nya, yek ta ngemisi hwa wul ga Nya.

⁵¹ Ta nisi ma ngemti hwa wul ga Nya nugo, yek ta huul suksi, yek sa kanti to nya ka.

⁵² Yek sa ngus atli, yek sa balti nalti. Yek sa pal te Wurshelima ka na hwol tuki i'e,

⁵³ yek sa ngusi laṭ ka lubii ga Nya mas cin, asa
naṃa taṣti ga Nya Bal Kakshe.

Geji New Testament Portions

Portions of the New Testament in the Geji language of Nigeria

copyright © 2023 The Seed Company in collaboration with Language Developers and Bible Translators Association

Language: (Geji)

Contributor: The Seed Company

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

- You include the above copyright and source information.

- If you make any changes to the text, you must indicate that you did so in a way that makes it clear that the original licensor is not necessarily endorsing your changes.

- If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-07-02

PDF generated using Haiola and XeLaTeX on 26 Jul 2025 from source files dated 2 Jul 2025

1d007d04-9717-58d3-914b-11692f80c43e